

মিয়ার

07.2044
0539

MANIPUR UNI
IMI

মিরাং

(জমীন্দার শত্ৰু)

ডাঃ এমঃ শমীকুমাৰ, বুরেশ্বৰ



M.U. LIBRARY

Data Entered

BY

Mirang

(Anisuba Sharuk)

By: Dr. L. Shashikumar, Yurembam

মিরাং

(অনীতবা শরুক)

অহানবা কোঙবা :	২০০৫
অকোঙবা :	নোহাখোলসীদমক, নৌরো খোঙামচানা
কোপী :	৫৫০/-
মমল :	১৪০/- (লাইব্রেরী এডিসন)
কংকম খোকলা :	অইবা
মখুম :	কলেজান
©	অইবা

রাফম খরদং

লীলা অসি অহানবা শরুক ফোঙবগা ঈরোয়ননা পুথোকচবা য়ারহনি; অদুবু শেন-থুমগী খুদোংচাদবা মাইয়োকুখি। মতমগী য়াওন্দা অহোংবা কয়া লাকখিদবা নন্তে। মসিমক অইবশিংদা খুইদগী খুদোংখীবনি। লীলা দ্রামা হায়বসিমক্তবু ষ্টেজদা, শুমাওদা পুথোকত্রবদি মথরায় য়াওদবঙমই; লোয়ননা মতম মতমগী য়াওন্দা পেদবা কয়াসু হোংলকই। ঐগী ওইনদি ফোঙবা ওমলোইদবা ওইরবদি ইনীংবগী আশাসু য়ান্না হুয়রকই। ইদুনা থমলুরগা ফোঙদোকপা ওমদবসিমক লায়না মখল অমনি। মসি পূন্মক্কী মথজা মতমগী ঈচেলনুংদা হায়জ-নোঙ, বাচং-বানোম, শেঞ্জা-থুমজা হায়বসিসু হৌজিক্তি খম থোংনা বাংলাক্রে। মসিমক যুগসিগী মীওই মরজা ঐগী খুইদগী লাইবক থীবনি। অদুবু ইবদি পুন্মীগী লেপফদ্রবা শিষ্টানি।

মসিগী মথজা ঐগী থন্মোয়গী অপাম্বা অনীংবসি খঙবী উবিবদগী খুইনা ইকাই খুন্জরিবা নোহাখোলগী অচঙবা প্রসিডেন্ট ওজা গৌরো থোঙামচানা ফোঙদোকুবগীদমজা মাইপুনবীদুনা ওসিদি মঙফাওনরে। মসি পূন্মক্কী মথজা ঐগী পামজবা কয়াসিদা নোহাখোলগী অচঙবা মেম্বরশিংগী মনুংদা ওঝা ইবোয়াইমা, রাধেশ্যামনচিংবা কয়ানা তেঙবাঙবীদুনা এম আর প্রিন্টরসনা নহগী খৌদাং য়াবীদুনা ওসিদি লাইরিক ওইনা মীয়াম মাওদা পুথোকচরে। পূন্মক্কী লমন অমদি তোনশিজুরে। তেঙবাঙবীরকখিবা পূন্মক্কী তৌবীমল কাউজরোই। লীলাগী লাইরিকসি লমদমসিগী মীয়ামদা শিন্নজরে।

ডাঃ শশীকুমার যুরেশ্বম

যুরেশ্বম

তাং ২/২/০৫ ইং

নোংচুপ হারম খোরজৈ লুপকী মায়কৈদগী

মতমগী পীবুকুংদা লেপ্লা লৈতনা খৌদোক-রাথোক মখল কয়গী থোক্লি মীওইবা সমাজদা । অদুগা থোক্লিবা খৌদোক-রাথোক কয়াসিবু আইবশিংনা লেপ্লা খক মাঙতনে । মীওইবাগা সাহিত্যগা ঈরোয়ননা থাদোক্লবা যাদবনা খৌদোকশিং অসিনা মচাক ওইরগা আইবশিংনা শৈরেং, বারেং, দ্রামা, উপন্যাস, বারী মচা, লীলানচিংবা কয়া ইদুনা মীওইবা জাতিবু আইবনবা লেপুনা পাউজেল পীরি । ঐখোয়গী ডাঃ শশীকুমার সাহিত্যগী পোথোক কয়াদা খুং থারিবা আইবনি, লোয়ননা মাগী পামজবা খুংইদি লীলা দ্রামানা মপুং ওই ।

মাগী হন্দকী লাইব্রেরিসনা লুপসিগী ৪৫ শুবা পোথোক্লি । লোয়ননা আইবনা মীওইবা সমাজদা করখা পাউজেল পীরিবগে হায়বদু খঙ বীনবা সাহিত্যবু নুংশিবীবা খুই তরাগী মফমদা লাইব্রেরিসি ওসিগী আইবনবা নুমিৎসিদা শিন্নজরি ।

গৌরো থোঙামচা

প্রসিডেন্ট,

নোংচুপ হারম খোরজৈ লুপ (নোহাখোল)

যুরেশ্বম

তাং ১/২/০৫ ইং

লীলাসিদা চণ্ডা মীশিং —

নুপাগী শক্তমদা —

- ১ । ইবুংঙো — মতমগী মন্ত্রী, চহী ৭৫/৭৬
- ২ । নোরতোন — রাজনীতিবানা, চহী ৬২/৬৩
- ৩ । ডাকু — মতমগী হৈশিংবা মন্ত্রী, চহী ৪৭/৪৮
- ৪ । রোবোট — মতমগী পুলিস অফিসার, চহী ৩০/৩১
- ৫ । ওকসন — মতমগী সরেন্দরি নহা, চহী ৩০/৩১

নুপীগী শক্তম —

- ১ । লৈমা — রাখল চোইরবী নুপী, চহী ৬২/ ৬৫
- ২ । থাজমানবী — চিফ মিনিষ্টরগী, নুপী, চহী ৩০/৩১
- ৩ । কেথবী — ডাকুগী মচানুপী, চহী ২৭/২৮

লীলা শাম্ববীনীংবশিংনা অইবগী অয়াবা লৌবীয়ু ।

অহানবা মতাং

মফমঃ লম্বী লমহাং

মতমঃ অয়ুক পৃথ মাপল তরা

(লৈমা মশা যান্না নাম্মা, পুঙৌ ফনেক অমা

শেং অঙৌবা ফিদুপ ইন্দুনা তল্লা থোরজুনা)

লৈমাঃ

হৌজিক মণিপুরগী প্রজা মীয়াম অসিবু করম তৌনা হিংনরিবনো ? (তুমীন চপ লেপ্পগা) অমত্তা পাউখুম পীবা ঙুম্মোই। ঙুম্ফমসু থোক্তে। মীশি মীনা নোংমতা লেপ্তে; সরকার অসিনা করি তৌবি, মন্ত্রী এম এল এ অমত্তা চোংথোরজুনা প্রজাগী যাইফবা পাউতাক অমত্তা পীয়ুনা। প্রজাশিং ফদি শুম্ভগুম শুম্ভগে ঝল্লিবা কয়াম চাউবা নখুংনো ? (মায়কৈ শুনা ঙন- ঙন্দুনা তল্লা হল্লা লাউরকই; ইশি শিনা নোজুনা অমুক তুমীনা লৈ) অচুহা তৌনি অফবা তৌনি চোংথোক্ৰিবা নহারোলশিংসু কৈদৌরবগে ? নথোয়সু মন্ত্রীগা মান্নরগা শেঞ্জাও অমা য়েন্নরিবরা ? লৈবাকসে মাঙবা তারে, মীবু শা ঙা হাংপগুম হাংনরবসিদা ঝঙ শিন্নদিবা করিগীনো ? মী লৈব্রবদা মন্ত্রী ওইবা যাকিগদা ? কনা অমত্তা খুম্মোই। ঐ ইতোমতা লাউবা বাদুনা তোকচবা তাবনি। ঐসু লাউরোই অদুবু পেনদি পেনখিদ্রেদা (লৈমগী মওং মতৌ য়েংদুনা নোরতোন লৈরম্বদগী চঙ শিল্পজুনা)

নোরতোনঃ ইতৈমা, ইতৈমা ! করিনো তৌরিবদুবো ? লাউবগা ঙাঙবগা হকচাংদো যান্না চোকথরগনি।

লৈমাঃ (ইশি শিনা নোক্রগা) রাজনীতি তৌবা অঙাওবা! ওইজবা থিবদা, কান্নবা ফনবা হোংনবদা ইজ্জৎ পুহা মাঙনরে। অঙাওবা নমীং অনীদু লাওনা পাঙথোকউ। কাচিন কোয়া যৌনা য়েংউ (মতিন শীৎলি)।

নোরতোনঃ ইতৈমা, হকচাংদো যান্না শোছনা উরে। হোটেল অমদা অচা-অথক খরদং চামিন্নরুসিদনা।

লৈমাঃ নঙুবু কনানো ? মীগী অরাবা উরগা অরাবা ফোঙলিবা ? নঙ মী মান্দে।

- নোরতোনঃ এবু নীংশিংবা থোকত্রা ?
- লৈমাঃ ঐ নথোয়বু নীংশিংবাবা মতম লৈতে । লৈবাক প্রজাশিংগী মথং মথং খল্লিঙে । ঐগী ইচা মৈবাবা হ্লকপা ঙাইরিবনি ঙাইরিবা ।
- নোরতোনঃ মৈরাবদি বদায়দা চৎথিবা ?
- লৈমাঃ মৈরাবসি মমাশিংবু নুংঙাইহনগনি হায়দুনা মহামন্ত্র লৌরুনি চৎথিবনি ঙসি ফাওবা হ্লকত্রি ।
- নোরতোনঃ মৈরাবা হ্লকপা ঙাইবা ওইনা হোটেলসিদা চা ভমত্রা ওইরবসু থকমিন্নরুসি ।
- লৈমাঃ নঙসে ঐদি মিনুংশি রান্না লৈবা মী মাঙ্লুরে ।
- নোরতোনঃ ইতৈমা !
- লৈমাঃ করম্বা মমানা নুংশিবা মচা যাওদনা হোটেলদা অচা-অথক চানবগে ? চানরম্বা যাই থরুরম্বা যাই মদুগুহা মমাদো ঐদিনভে । নঙ এবু শাউনুকো ।
- নোরতোনঃ ইতৈমদা ঐনা করিগী শাউরুগনি । শাউজদে শাউজদে ।
- লৈমাঃ ঙসিগী লৈবাকসে মওং অমদি তৌরেকো ; ওইজবা থিনবদা কান্নবা ফংনবা হোৎনবদা ইজ্জৎ হায়বদু য়েংনদ্রে ।
- নোরতোনঃ চুম্বী চুম্বী ইতৈমা ।
- লৈমাঃ অশেংবদি অদুম লৈরি, অচুম্বদি মতম লৈবা থিবিজ্জা চুমদুনতা লৈগনি : মালেমসিদা ইচা মৈরাবা, ইচানুপী থাজমানবী অনীখক লৈ ঐগীদমক ।
- নোরতোনঃ ঐসে থাজমানবীগী মপানি; মপা এবু শক খঙদ্রবরা ?
- লৈমাঃ ঐ নঙবু কাউথোকুবে । থাজমানবীগী মপারা ?
- নোরতোনঃ মানি, মানি; থাজমানবী মশক খঙবীরিবরা ?
- লৈমাঃ থাজমানবীবুদি করি খঙদনি; মহাকসু মমা এবু নুংঙাইহনগনি হায়রম্বী অদুবু উমখিদিবদি কুইরে । মৈরাবগা মথোয় অনী পূন্না চৎমিন্নথিবা ওইরম্বা ।
- নোরতোনঃ থাজমানবীগা মৈরাবগদি চৎমিন্নথিদে ।
- লৈমাঃ অদুদি করিগীনো থাজমানবীনা ঐগী নাজ্জা লাজ্জবদি । ঐদি নহালমথৈ মথোয় অনী চৎমিন্নথিবনি খন্দুনা ঙাইবনি ফরে, কবিগুহা উন্নরবদি ঐনা হংহৌই অম্বুজা তম্বায়ু ।
- নোরতোনঃ ইতৈমা ঐ শোয়দনা পাউদো হায়জগে ।
- লৈমাঃ থাজমানবীদি কমদৌরি, নুংঙাইবিদনা ? নুপীনা নুপীগী থম্বোয় খঙদবসি;

মতম অমদা মহাক লেপ্তনা এগী নাক্তা লাক্ষ্মী উন্নখিদবা কুইরে ।

নোরতোনঃ মহাক নুংঙাইরম্বা যাই ।

লৈমাঃ চুম্বী ! নঙগী বাদু; নুংঙাইরবদি অরাবা পূন্মক কাউথোকই অদুনা মহাক্সা এবু কাউথোক্সমগনি । অদুদি মঙোন্দা নীংশিংলুবনু অরাবা ওইনা থোক্সগনি ।

নোরতোনঃ অরাবা পাউসু তম্বীবদি কায়দেদা ইতৈমা ।

লৈমাঃ মদুনা মঙোন্দা খুরৌ থাংননবনি । মৈরাবদো করিগুম্বদা থেংনবা থোক্সবদি মমানা ওইহৌই হায়না খরদি তম্বীযুকো ইবুংঙো ।

নোরতোনঃ ঐ উন্নরবদি শোয়দনা তমজগে অদুবু উন্নগদবদি মান্দরে ।

লৈমাঃ পৃথিবী মতুম তায় হায়বদাই শোয়দনা উন্নফম থোকই ।

নোরতোনঃ (নুংঙাইতনা) ইতৈমা এবু শক খঙলিবরা ? (মীংতগী দ্বিরা তারকই)

লৈমাঃ মীনা মীব মশক খঙদবা হৌনবরা ? মৈরাবা হুক্সকদবা কুইদরে ! মৈরাবা চংগিবদুদা খাজমানবীনা ঐথোয়দা লাক্তবা ওইরিনিদা ।

নোরতোনঃ ইতৈমা ওসিগী চাক ঈশিংদি ?

লৈমাঃ এগী ইচানুপী খাজমানবীনা শোয়দনা এবু ওইরল্লনি ।

নোরতোনঃ অফম কদায়দা ?

লৈমাঃ লম্বীদনি, লম্বীদা; চামিন্নবা হাউবনি, এগী ময়োমসিদা ওরাং এঙোন্দা পীরম্বা তল, হরুইয়াওবি, চামিন্নসিদনা ঐথোয় অনী ।

নোরতোনঃ ইতৈমা এদি চাক চারখা থবক লাক্সবনি । ইতৈমা ইথক্তা চাবীরো ।

লৈমাঃ এবু হস্কেইবগী রাবা ? নংত্রগা তশেংনা থম্মোয় শেংলবরা ?

নোরতোনঃ থম্মোয় শেংলবনি ।

লৈমাঃ নঙবু কদায়দা লেঙনীগদৌরিবনো; এগা বারী শান্নবসি ফনা কুইরে থেঙদ্রিববা ?

নোরতোনঃ থেঙদ্রি, খাজমানবীগী মনাক্তা চংকে তৌবনি ।

লৈমাঃ খাজমানবী তায়বীদুগা অদোমগা করি থোক্সবগে ?

নোরতোনঃ খাজমানবী এগী ইচানি ।

লৈমাঃ খাজমানবীগী মপা ওইরে । এদি খঙলুদরে বারৌবীনুকো; অদু পাউসিদং ওসীং - উন্নদবা কুইবে, নুংঙাইবনা অরাবা খঙদবা ওসিগী মণিপুদা লৈমসু নুংঙাইনা হিংহৌদি । যৌরো যৌরো বারৌনবা যাদে পঙাঙ ওঙনথো ।

- নোরতোনঃ (যান্না চৎনীংদনা) ইঁতৈমা ! (হন্ন হন্ন য়েংনা চৎখি)
- লৈমাঃ (মতোমতা) ঐগী ইচা মৈরাবসি মমাবু কুইনা থাদোকমল্লি। মমা নুংশিবা খঙদবা মচা মাল্লিকো; ফৈ হন্দজী হেক উন্নবগা মতীক থোকপা লাক্কাগে; মমা ওইবীশিংগী মহামন্ত্র লৌরুনি চৎখগা নাথৈবা শারি। থবকসি চিনবসিনা চাক চাবা ফাওবা হেক শংদেদা ঐসে (মতাংসিদা ওকসন লাকই)
- ওকসনঃ ইমাসিবু উন্নদনা থৈদোক্কা চৎখসিরা (রাখল খল্লি) (লৈমসু মী অমা লাকপদি উরে)
- লৈমাঃ লসীসে মীয়ামগীনি মীয়ামগী; চৎনীংবা চৎপদা থিংবীনবা কনাসু লৈতে।
- ওকসনঃ (যান্না হৈনিংদনা) ইমা পোথারম্বীবরা?
- লৈমাঃ (যান্না ঈংনা তপ্পা) ইবুংঙো থবক শূদনা রাবসে ঐমুক রাবা লৈতরে, পোথাসিরা খল্লি। নঙবু করি লমদগীনো? করি থোক্কাগী ইমা কৌরিনো?
- ওকসনঃ নন্তে ইমা ঐবু কাউরবরা?
- লৈমাঃ কাউবা কাউদবা ঐগীদি ইচা মৈরাবা মতোমতনি। নঙনা প্রপ প্রপ লাক্কাগা ইমা হেঙা কৌবসিদা ইপা পাখংলুরে। নঙদি কদোমদা লেংবীগদৌরিবা?
- ওকসনঃ চুন্না থবক অমস্তা চৎচগে তৌবনি।
- লৈমাঃ নোংমৈনা মরাঙ কায়রবা মতমসিদা পঙ্গৎ চখোক্কা নোংমৈনকা পানগনি। হৌজিক্কী মণিপূরদি অশিবতনা মাঙজরবনি। মীগী মমলসু যান্না হোঙনরবনি।
- ওকসনঃ ইমাগী রাদু ওছোকা চুমস্তে।
- লৈমাঃ চুম্মী হেক হায়রকপসিদা ঐসু হেক কিরকইবা; সরকারনা ফোংনা ফোংনা হাংকে হায়না হাংপসিদি মমল কয়া য়ামদে। শোয়দুনা পানবনা খরদি হেল্লি। অদুগা খুৎনেক্কাখদদি মমল খরা কাওথংলি মহায়নৈ অচুম চুমদদি ইমাসু যাওরুদবনা খঙদ্রে। মীনা হায়নবনি।
- ওকসনঃ ইমাবু কদায় ফাওবা চৎপীগদৌরিবা, গাড়ী ওইবীরল্লীবরা?
- লৈমাঃ চুম্মী ইমাসে মীশক অমখক ওইরম্বনি কুইরে।
- ওকসনঃ কনাবু ওইবীরম্বনো? ঐখোয়গা খঙন-চান্নবা ওইরমগদ্রা?
- লৈমাঃ পীকথবা মণিপূরসিদা করিগী অমনা অমবু শক খঙনরোইদগেনে?
- ওকসনঃ অদুদি কনানো?

- লৈমাঃ সুমদৌবা ঐগী ইচানুপা অমখক পোকচবা, মমা ওইবীশিংগী মহামন্ত
লৌরনি চৎখিবনি মৈরাবা, মৈরাবা ।
- ওকসনঃ ও ! মৈরাবা !
- লৈমাঃ নঙসু মৈরাবগা খঙনবরা ?
- ওকসনঃ খরা খরা খঙনৈ মহাতি লাক্কদবা মান্দে ।
- লৈমাঃ নঙনা মহাকপু পাখোন অমুক থাখিবরা ? মাদি মীনা হায়রিমথে
থাজবনি । চৎলমগনি । অদুদি ঐবু ওইরঙমসিরা ?
- ওকসনঃ ওইরুরনু ইমা, য়ুমদা পোথারগা ওইবীরো, মদুনা খরা হেক শাফরনি ।
- লৈমাঃ নঙে নঙবু মৈরাবগা তিন্নবরা, খঙনবরা ?
- ওকসনঃ খঙসু খঙনৈ, তিনসু তিন্নে ।
- লৈমাঃ খঙসু খঙনবা তিন্নবসু তিন্নবা; মদু ওইরবদি হন্দকা উন্নরবদি যান্না থুনা
হল্লকউ খরা তম্মুকো ইবুংঙো পুকফবা ।
- ওকসনঃ ইমা ঐ শোয়দনা পূমমক তমজগে ।
- লৈমাঃ নুংঙাইরেন্দনা অদুদি; ইচাগী পাউ অমা খঙলবনিনা ফরে ইবুংঙো পুকফবা
নঙ শোয়বা যাদে মরীক চুন্না তমগদবনি । নমিনা করি কোই ?
- ওকসনঃ ঐগী মিংদি ওকসন কোই ।
- লৈমাঃ ওকসন, ফরে ফরে ইবুংঙো ইমাসু কয়া বানা ওইরুরে । অদুদি য়ুমদা
হল্লগে নঙ লৈহৌখোকো (ঙাঙনা ঙাঙনা চৎখি)
- ওকসনঃ (নুংঙাইতনা) মহাক্লা ঐবু শক ফাওবা মুনা খঙদ্রবা ? তশেনা অঙাওবী
হায়বদু ওইরবা, মীওইবশিংসে রাখলগী মখা যান্না পোল্লি হায়নরিবসি
কয়াদা চুমখবা (রোবোট লাকই চপ চাবা পুলিস ইন্সপেক্টরগী ফিজেন্
অমদা) সার, কদোমদগীনো মতাং চাদনা নতোমদা চৎলিবসিবো ?
- রোবোটঃ চুন্না অসুম ...
- ওকসনঃ ওসি অসিবু সি এমগা পূন্না ডিপুটি সি এমসু দিল্লি চৎখি হায়বসিবু ।
- রোবোটঃ চুন্মী । মকোক থোংবা ভি আই পি তিন্নবগী খরদি কান্নবা
ফংবীরেদনা ।
- ওকসনঃ খনবীরিবদু অচুয়দি নঙে । সারনা প্রমোসন ফংবদি অঙকপা ওইরোই;
ঐখোয় মীচন্না করিবু কান্নরুগনি ওসিগী সরকারগী খোসিনসিদা ।
- রোবোটঃ ঐখোয়গীদমঙদি থোইনা কান্নবা ফংই । হীরম খুদীংমন্না ঐনা হন্দকী
প্রমোসন অসিগা লোয়ননা মফম চাবা ঐনা পামজবা মফমদা পোপ্তিংসু

ফংবদি যান্না লায়না থোকই।

ওকসনঃ মদুনি সরকারগী থবক তৌবগী ওইজবা; সরকারগী থবক তৌহৌদবা ঐখোয়দি করিসু উপায় লৈতে ঠিকা তৌবসু যাদ্রে। অদুবু ফুড এণ্ড সিভিল সপ্লাইগী খরদংদি ...।

রোবোটঃ খুইদগী লুরিবদি থাজমানবীনা মৈরাবা হাৎপগী মরম কন্ন থিগৎলকপসিনি।

ওকসনঃ হীরম অদুদা সি এমগী মত্ত করিনো ?

রোবোটঃ সি এমগীদি নুপীগী মখুৎতা লোইনা লৈরেনা।

ওকসনঃ থাজমানবীনা ফনা চপৎলকুবসু পূন্মমক্তি সি এম ওইরিবা মহাকী দায়ত্বনি নত্ৰা ?

রোবোটঃ মৈরাবগী মীহাৎ লৈবাক পূন্মমক ইখঙ-খঙনা ফোঙদোরুদবগী বানি।

ওকসনঃ ওসিগী মণিপুরদা করি কান্নগনি; শঙ্গ পঙ্গগী বানি নত্ৰা ?

রোবোটঃ মীহাৎপদি শঙ্গ পঙ্গনা চেনবা যারোই; অচুস্বা আইন অমদি লৈগনি।

ওকসনঃ আইন হায়বসি আইনবু মখুৎতা পায়দুনা শীজিন্নরিবশিংগী মথৌনি।

রোবোটঃ মদুসু যারোই; ওসি হয়েং লৈখোক লৈশিন তৌনবদি যাই, মদুগী তংতাবা অমদি লৈগনি।

ওকসনঃ পূন্মমক মতম মতমগী সি এমনা পুজখিনি।

রোবোটঃ মদুসু থাজমানবীনা য়াগদবা মান্দে।

ওকসনঃ মতমদু লাক্কবকান্দা থাজমানবী সি এম অনীগী লান অমদি থোরকপা তাবনি।

রোবোটঃ অচৌবনা শোয়রগা মচা মশুদা দযা তাবা হায়বসি ওসিগী আইনগী চৎনবীনি। মখোয় লোইনা অমত্তা ওইখিনি।

ওকসনঃ মদু থেংনবা তাই, য়েংনবা তাইনা। মীওইবগী পুস্বীবু হেস্তা মাঙবা য়াবরা ?

রোবোটঃ খরদি খুউ শেনবা দরকার ওইরে। থাজমানবীনা মরম পূন্মমক খঙলকপা মতমদা ...

ওকসনঃ মহাকী মপুরোইবা ওইরিবা অদুবু দণ্ডি পীবা ওস্বা হায়বসি ইতিহাসতা অতাজ্বনি।

রোবোটঃ অরাবা খুদোংখীবা হায়বসি তরাই তরাই কনাসু লৌনীংদে; মৈরাবগী খৌদোকী মপুং ওইরিবা হকথেংনবদুনি ওসি দযা তাগদৌরিবা; মসি আইনগী বানি।

ওকসনঃ চুস্মী ঐখোয় সারসু মদুগী মপুং ওইবদি চেন্নদবা থক যারোই।

- রোবোটঃ আইনগী শকলোন য়ান্মী চেক চেকশিল্লবদি আইনসু মমায় লৈখোকখিদুনা ... মপুং ওইনা ডিপুটি, মরী লেনবা পুলিস অফিসার ওল্লমক নাছোকখিনি । মসিদগী কল্লবগীদমজ্ঞা তরাইবা থবক ওইরোই ।
- ওকসনঃ হায়রিবসিবু খাজমানবী মশাবু তশেংনা খঙলবরা; অতৈ কনা কনাদি মরী মথোঙ খঙনরে ?
- রোবোটঃ কনা অমত্তা খঙনদ্রি; খাজমানবীনা কনা মশাগী থবক ওইনা চপখলকপগী বানি । মৈরাবা হাংপদা চেম্বা মী অমত্তা লেমা থারোই অসিনি ।
- ওকসনঃ মৈরাবা হাংপদা চেম্বা মীশক্তি মরি-মঙানি । ওসি মহাক্সা সি এমগী নুপী ওইরগা কনা চপখলকপসিদি সি এমনা ঈনশীনবগী বারা ।
- রোবোটঃ মদুনা মথোয়গী অরোনবা বানি । ঐঙোন্দা উম্বা খুদীংমজ্ঞা রাফমসি তরাইতরাইনা লৌদবসিনি । ঐসু সি এমনা লোইনা হায়দেব্রবরা চিনবা ফঙরকই ।
- ওকসনঃ তন্দকী সি এম, ডিপুটি সি এমনা দিল্লিদা চংখিঙৈদা য়ান্মা কৃপ্পা খঙদোকপিয়ু তাঙা ফলবদি । অদুগা ঐসু তশেংনা উনদুনা রাবী খঙদোকচগে ।
- রোবোটঃ মফম মতম ফলবদি অমুঙং খঙদোকহরীংই ।
- ওকসনঃ নুমিৎ কয়ানি দিল্লিদা চংখিবনো ?
- রোবোটঃ তশেংবদি নিনি-হুমনি ওইবা য়াই; অদুবু সরকারগী থবক্লি রাফমসি তরাই তরাইনা লৌবা য়াদে ।
- ওকসনঃ ইমা লৈমসু ঙাওরে । মহাক্কী মরী মতা কনানা হীরমসিদা মপুং ওইবা দায়তু লৌরিবনো ?
- রোবোটঃ অতৈ কনাসু নন্তে । খাজমানবী মতোমতগী বানি । লেপ্তনা থিরি থিরথিগনি । ওসিদি মহাক্সা মখল-মখা কয়গী মীশক থাদোকই । শোয়দনা খঙনগদবা মাঞ্জি ।
- ওকসনঃ সার, ডিপুটি সি এম, সি এম নজ্ঞা কনানা হায়দোরকনি; মসিদা খাজমানবীনা খঙলকপা তারবদি সি এমগী মফমদগী নজ্ঞা করিসু ওইরোই ।
- রোবোটঃ মীহাৎ অসি খঙ বা য়াবা মরম তোঙান-তোঙানবা কয়া লৈ ।
- ওকসনঃ করি মরম্বো, সারনসু শেংদোকপিয়ু ।
- রোবোটঃ ডিপুটি সি এমগা সি এমগা হেক য়ানদবা মতমদা মরম অমা; অনীশুবদা ডিপুটি সি এমনা মচানুপীগা ওকসন বাবুগা লেনবা মরী পাল্লজ্জবা মতমদা ...
- ওকসনঃ রাফমদু থম্বা য়াবা মরম থরা লৈরে ।
- রোবোটঃ মদুগীসু মথজ্ঞা লুপা পৈশা পামদবা মীশক হৌজিকপু লৈরিগদরা ?

- ওকসনঃ দযাসি তরাই তরাই লৌবা যাদে । চুম্মী অদুবু সারনসু মীৎ-নাকোং
খরদি ওইনবা লম্বী তাম্মিমিসি ।
- রোবোটঃ থবক অদু পাঙথোকপদা তরাইনা খন্দোকপা যাদে । থাজমানবী মশাগী
চপ চাবা ফিরেপ লৈবী নুপীনি । মহাক্কা চহী হুম্মুতরামঙা হেল্লবা অমগা
লৈমিন্নবা হাযবসি অর্থ যামথ্রে । মহাক মশাগী ক্লাস এম এনি; রাজনীতিসু
খম থেংনা হৈবীনি । তরাইবা নঙে । নোংমদি মহাক ভোট শোয়দনা
লেপ্পগদবা মীশক অমনি ।
- ওকসনঃ চুম্মী । খাইদগী পঙবসি (নুংশাস্বর শানা হোনদোক্কা) ঐ পূম্মক
ভাব তাজরে । অদুবু হৌত্রবদি হৌথ্রে থেংনবা তাই; খজ্জবা তাই ।
ঐথোয় মরি মঙাগী রাখল মাম্মরিবরা মাম্মদ্রিবরা খঙদোকপা দবকারনি ।
- রোবোটঃ মতম মতমগীনি, মশা মশাগী ওইজবা থিনবা ঙাঙনি; অদুবু থাজমানবীসি
মীচম ওইজরবসু জ্ঞান লৈবীনি লৌশিং শিংই । মাগী পুজীগী অর্থ মশক
খঙনা হিংবীনি । মসিমদি ঐ তশেংনা পরা ফারে ।
- ওকসনঃ ঐসু থাজমানবী উাদুনা মরম পঙদোকচগে; সারনসু করিনো হাযবদু ... ।
- রোবোটঃ হন্দকী দিল্লি খোঙচৎ মনুংসি খরা খুদোংচাবা লৈরগনি খল্লি ।
- ওকসনঃ চুম্মী মতাংসি যৌরবদি মতম মাওহনবা যাদে । ডিপুটি সি এমগী আশাসু
ঐ খঙই ।
- রোবোটঃ থবক অসি হৌজিক তরাইনা খন্দোকপা যারোই, থাজমানবী, সি এম,
ডিপুটি সি এম পূম্মক অমত্তা ওইখিরোই হাযবসু চিৎননীঙাইনি । মথোয়
খুদীংমকী মতীক চাবা সেক্যুরিটি লৈ ।
- ওকসনঃ মফম মতমগী বানি, ভারতকী প্রাইম মিনিষ্টর ইন্দিরা কমদৌথি ?
মীওইবগী অততাই হাযবদু লাক্কাবদা ...
- রোবোটঃ তিংখং যুরবদি তিংখংনা হন্দোকপা ভাবনি ।
- ওকসনঃ চেঙ পুরগা ফৌ ওইনা শিংবা যাবা নঙে । থাসি পুর্নিমা নাইরমদ্রবদি
কমদৌনি ।
- রোবোটঃ অমম্বা লৈবদগী অঙানবা উবা ফংবনি ।
- ওকসনঃ থাজদ্রবা কয়াসু থোরক্কাবদা ওইথোক্কাইদবা লৈতে ।
- রোবোটঃ হৌত্রবদি হৌথ্রে তুংগী লম্বী থিম্মিসি ।
- ওকসনঃ মদুতনা পূম্মকী যাইফবনি । (রারী শানা শানা থোকমিন্নথি)



অনীশ্বা মতাং

মফম : সি এমগী রেসিডেন্স মতম : নুমিদাংরাইরম
(চপ চাবা সি এমগী যুমগী লৈতেংনি; অহল ওইজরবসু ইবুংঙো
নহাগী রাঙাঙ শাজং মীংয়েং কয়ানি)

- ইবুংঙো : থাজমানবী নঙবু তারিবরা ?
- থাজমানবী : (থোরজুনা যান্না কেনা সনা লুপা কয়াগা শাগোন্ননা) করিনো এবু
কৌবীবদি ইধৌ ?
- ইবুংঙো : করি বানো থাজমানবী, নঙগী ইধৌ হায়বদু অমুক হন্না এবু তাহল্লনু
হায়রগা মী মনাঙদা এবু ...
- থাজমানবী : ইধৌ কৌবসিদি ওহোকা চানথবনি ।
- ইবুংঙো : চুম্বী অদুবু কনাঙম্বা মীতোপ্লা উবা তাবদা করি খনখিনি । নঙবু সিবী ?
মীতোপ ওইনা হেক খনখিগনি হায়বনি অতো ।
- থাজমানবী : মসি পূম্নমক থবকা শাফ্কনি ।
- ইবুংঙো : নঙ এগী নুপীনি হায়বসিদা কনানা ওবজেক্সন তৌগদৌরিবা; নো শ্রোব্রেম
থাজ ।
- থাজমানবী : (মোমেন নোব্রুগা) মবক মরজা ইংলিসকা থেংপসিদি ওহোকা পকচয়ে ।
- ইবুংঙো : পূম্নমক তোকে হযেংগী দিল্লি থোঙচৎ অসি নঙবু য়াঙনৌংবরা এদি তশেংনা
এগী প্রাইভেট পি এ ওইনা লোয়ননীংথে :
- থাজমানবী : এদি ওহোকা ইকাইথ্রেদা, হযেং মতুংগী থোঙচৎতা য়াওজসে হন্দকীসিদি
য়াওজরবোই ।
- ইবুংঙো : ঐনদি ইংলিস মপুং ফানা ঙাও বা ইবা ওমদবসিদা লোয়ননীংবনি ।
- থাজমানবী : ঐখোয়গী মণিপুৰদসু ঙাঙনরিবা অসিদা দিল্লি তান্না লোয়নরবদি প্রাইম
মিনিষ্টর, ফাইনান্স মিনিষ্টরনা কদায়দগী মশু মপুনো হংলকুবদি মদুনা

হেন্না ইকাইথে । হন্দকী খোঙচৎসিদা প্রাইম মিনিষ্টর অমদি অতৈ মরী
লৈনবা মিনিষ্টরশিংদা খঙহনবীরল্লু মতুংগী খোঙচৎতগী রাওজগে ।

ইবুংঙোঃ ভেরী ওড সজেসন; মদুনি থাজমানবী মরী মখোঙ পৃন্মক হন্দকী
খোঙচৎসিদা শেংদোররমন্ডো, মখংদা অতৈ অতৈ মবী লৈনবা এগী
কেবীনেট মিনিষ্টর রাওদনা ঐখোয় অনী চৎপা খাইদগী ফরবা পোইন্ট
অমনি । (গাড়ী খোজিল্লকপগী মখোল)

থাজমানবীঃ ডিপুটি সি এম ওইরমালে চঙলকইবসি ।

ইবুংঙোঃ মানি মানি ; (চঙলকই) চঙলকউ চঙলকউ ।

ডাকুঃ মেম সাহেব ! (মখুং জুর তৌরল্লগা মখোঙ শাংনা তিংখোজুনা)

থাজমানবীঃ (যান্না ইকাইনা শোছানবা রাংগো লোয়নন?) লেঙশিনবিরকসি (চঙখি)

ইবুংঙোঃ পণ্ডিত, ঐখোয়গী সরকারসি কমদৌবা; পৃন্মক নঙনা কায়দনবা শীনবা
তাবনি ।

ডাকুঃ সরকারসি ঈরাং খরদি লৈগদবা মান্নি । কেবীনেট মিনিষ্টর খরদি
শিন্দোক-শিনজিন দরকার ওইরে ।

ইবুংঙোঃ হন্দকী দিল্লি খোঙচৎ অসি হ্ল্লকপগা হোংদোক-হোংজিন তৌরগনি হায়না
মখোয় মরাস্তু থেমলল্লু ।

ডাকুঃ পৃন্মক পেলহনবা কদায়দগী ওইথোকল্লি । মখুম-মরাঙ হৌরিবা মবুক
চুমদবা খরা লৌথোকপা তাবনি । ওপোজিসন্দগী মখোয় তরুক
রাওজগে হায়রিবসি লৌশিনবা তাবনি ।

ইবুংঙোঃ মখোয় তরুক অদু শেংলবরা ?

ডাকুঃ শেংলে পৃন্মক মখোয়গী পার্টিদু থাদোকদৌবনি ।

ইবুংঙোঃ শেঞ্জাও পায়বা নহা তৌবা ওম্বা দাসতি ঐ কয়া পামদে; মাবু মরৌ
লৈনা থল্লমসি ।

ডাকুঃ মখোয় পার্টিগী প্রসিডেন্ট খৌনাজাওগা মখোয় অনীমক রাওহনলৌসিরা
এগসু মায় কয়া চানদে ।

ইবুংঙোঃ হয়েং চঙল্লগা খাবে খারা শাগদৌবা লৈরবাদি মখোয় অনী হন্দোকল্লম্বু;
পৃন্মক নঙনা শীনবদা ঐনা যাদবা লৈতরে । সরকারসিদং চহী মপুং
ফানা চৎলগা লোইরে । মনিপুরসি মাঙথুবসু নঙ ঐগী শোয়দগা লোইরে;
দিল্লিদা মতীকচাবা লম অমমম থমহৌরিগা লোইরে । অসুক জ্ঞান
তাদবা লমদমসিবু কৈদৌরুনি ।

- ডাকুঃ এসু হেক ওয়া মথে হোৎনজগে ।
- ইবুংঙোঃ ঐগী হায়ববু নঙনা মসিমনা ফরে হায়বদু হেজা যারে । সরকার কায়বা যাদে । সরকার কায়গদবা ওইরবদি এনি করিনো হোৎনবা তাবনি । সরকারসিগী মরুমদা নঙ ঐগী খুদোংচাবা ময়াম লৌশিনহৌগদবনি ।
- ডাকুঃ হয়েংগী দিল্লি খোঙচৎ অসিদা যান্না হেন্না কুপ্পা সেন্টরগী অখঙ অহৈশিংগা খন্নমিনবা হায়বদুনি ।
- ইবুংঙোঃ মতাং অসিদনি ঐনা খাইদগী থরায় নুংঙাইরজবসি ।
- ডাকুঃ করিগী মতাংনো তাকপীয়ু ।
- ইবুংঙোঃ ঐনদি ইংলিস মপুং ফানসু হেবা নঙেদো । নখোয়না ঐগী ইমাঙদা ইংলিস করা লোনবদু মঙগী মতোনিদো; মদুগীদমজা খল্লগা খাজমানবীবু খরদং উপাট ওইগদ্রা ...
- ডাকুঃ মদুমক তশেংনা চুল্লবনি । মথংগী ইলেকসন্দদি খাজমানবী ওইনা ভোট লেপহল্লগা হোৎনবা হায়বদুনি ।
- ইবুংঙোঃ ভেরী শুড সজেসননি মদু; মদুগীদমজা ঐনা নঙবু থাদোজবনি ঐনা হন্দকী ভোট কাখিবা পুন্নমক নঙগী নপান্দগীনি; নঙগী ওইজবা ফংনবা সজেসন মরামসিদনি ।
- ডাকুঃ কৈদৌরবা মখাদি ।
- ইবুংঙোঃ নঙবু লীডর ওইহনবা পামদ্রি ময়ান্না ঐদি তশেংনা নঙগী লীডরসিপকী মখাদা লেনীংবনি অদুদা ময়ান্না এবু সি এম ওইনবা হোৎনবনি ।
- ডাকুঃ মদু পুন্নমক এসু ভাব তাজে । সারনা সি এম ওইবসি ঐগী খুংচাবীনি ঙাঙনরিবসি এসু তাজে ।
- ইবুংঙোঃ ঙাঙননীংবা ঙাঙনজসনু, হায়নীংবা হায়জসনু ওইজবা, কান্নবা ফংলিমথে তাশিন্দবা তাবনি । মসিগী খুংলাইসি থাদোকপা থক যাদে ।
- ডাকুঃ সারগী রাফমদু তশেংনা চুল্লবনি ।
- ইবুংঙোঃ ওইজবা কান্নবা ফংনবা হোৎনবদা মীবু উদ্রবদি পুন্নমক যারে । অদুনা হন্দকী দিল্লি খোঙচৎ অসি সেন্ট্রেল লীডর যানবা করিনো লুপা সনা খুদোনপোৎ তস্বা তাবনি । শন্ন হোম মিনিষ্টরনা খাইদগী পান্না পোৎশক পুগদবনি । মসিনি মণিপুর মচা ঐখোয়না সেন্টরগী খুদোংচাবা লৌনবিবসি ।
- ডাকুঃ মদু পুন্নমক সেন্টরনা যারগা লোইরে । হোম মিনিষ্টর, ফাইনান্স মিনিষ্টরনা ঐখোয়গীসিদা লাক্রগা ঙাঙনবদি হেজা খঙনরকই; অদুনা দিল্লিদা ঙাঙনবসিনা পুন্নমক মায় পাক্রে ।

- ইবুংঙোঃ হোন্না কুপ্পা রাফম গাঙনবদা মৈতৈলোন খঙবা ওইরবদি ঐনা গাঙনগদবসি; হেরা ঐসু নুপানি, অদুবু লাইরিক হৈহৌদবা ওছোক্কা তোনথ্রে । মীং তাঙবগা মাল্লৈ হায়বদু কয়াদা চুমথ্রবা ।
- ডাকুঃ মথংগী খোঙচৎতগীদি মেম সাহেব পুরসি; হন্দকী খোঙচৎ অসিদা রাৱী পূন্মক শাদোক্লমসি ।
- ইবুংঙোঃ মদুমক ঐগী অপাশ্বনি । মরম খুদীংমক প্রাইম মিনিষ্টর, ফাইনাস মিনিষ্টরদা ফোলো তৌরশ্বা তাই ।
- ডাকুঃ হৌজিকী মতমদা লুপা পৈশানা পেলহনবা ওমদবা লৈতে । হেক ওম্মা থৌদাং হোৎনগনি ।
- ইবুংঙোঃ সরকার কায়বা যাদে । ওম্ম-ওম্মবা হোৎনদুনা চহী মঙাদং লেনহৌবা ওম্মবদি লোইরে । ইয়েংগী দিল্লি খোঙচৎ অসিদা মখা তাবা রাফম কয়া মপুং ফানা ফোঙদোক্লমগদবনি । তঙাই ফন্দবদি মখোথগী পার্টিদা পুরা যাওশিনগদবনি । দিল্লিগা নক্লবা হায়বসিনা খরদি শাফগনি ।
- ডাকুঃ ইয়েং মখোথগী যাকা য়েংনবা হায়বদুনি । লোটরীগী চয়েৎনরিবা অটৈ অটৈ পূন্মক শেংদোক্লহৌবা মতাংসু চাবনি ।
- ইবুংঙোঃ পূন্মকী মথজ্ঞা এম ও যুগী রাফমদা থবক ওইনা হেজ্ঞা পায়খৎপা তাবনি; সরকার কায়দগা লোইরে থোক্ল-থোক্লবনি ।
- ডাকুঃ অদুদি ঐসু অমুক যৌজরগে অটৈ অটৈ কাউবা লৈবীরবসু টেলিফোন তৌবীরকউ ।
- ইবুংঙোঃ চহী মতাংনে, ইশাগী মতীক চাবা ক্রাস লৈতবনে ওছোক্কা লাইবক খীথ্রবা হায়বদুনি । মতম অমগী রাজনীতিদুসু নভে; ওরাং কারকপা মখোয় কেন্দ্রিবা নহা এম এল এ শোইনৌগী চক্রি মতৌনে খাঙবদি ওম্মা নভে, অদুবু চঙশিল্পরবনিনা ।
- ডাকুঃ এম এল এ নহা খরসিনি লাক্ল-ফানবা রাড্রিবসি ঐখোয়না পোকপা যাবা অঙাং খরনা এম এল এ ওইরকপসিদি ...
- ইবুংঙোঃ কদায়দগী ইঙ্ড গাক ওইবা যাবা খরা রা ওরিবসি হন্দকী মতীক খরদি খঙহনাগে খল্লী ।
- ডাকুঃ মফম মতমগী য়েংনবনি খরদি লাক্লবা য়ারে । মন্ত্রী ওইববু তরাই তরাইনা যাবরা ?
- ইবুংঙোঃ অনৌবা মন্ত্রী খরা হোংদোক হোংজিন তৌরগনি হায়নবদুদা করিনো

- মাগী মাগী অপাষা খনবসিনা লুপা কোকথোং কোকথোং থিল্লকইবা;
নন্তে এম এল এ রাজোনা নঙোন্দা লুপা লাক্ষ কুন পীরল্লবরা ?
- ডাকুঃ চুম্মী লুপা লাক্ষ কুন পীরল্লো । অদুগা দাসনদি লুপা লাক্ষ কুছারোম
সারগীদা যৌরল্লবরা ?
- ইবুংঙোঃ দাস, তোলোম্বা, কদবম্বা, কামুঙে, থোঙাৱেলনচিংবা কয়ানা যান্না তৌয়না
লাক্তুনা লুপা পৈশা করিনো ...
- ডাকুঃ দাসকী বাফমদু খরদি কুপ্পা খন্নবা চঙই । অঙাং ওইনা মঙক খরা
কল্লি । কদরম্বাসু মীঙম্বা হেল্লি; হন্দকী দিল্লি থোঙচৎকী মতুংদা
পোর্টফোলিও খরা হোংদোকনি হায়বদুদা চেম্বনি ।
- ইবুংঙোঃ দিল্লি থোঙচৎ অসিদা লুপা কৎলরিবসি মশীং খঙদে । মখা শাববসু
শানা সি এম ওইবসিদি ...
- ডাকুঃ পৃথমক দিল্লি যৌরগা যান্না ঈংনা কুপ্পা খন্নবিব্বা হায়বদুনি ঐসু হঞ্জরগে
(খুরম্বগা থোকখি) ।
- ইবুংঙোঃ যৌবো যৌরো (মতোমতা রাখল তৌনা) নুপাসে ওছোকা হৈ শিংখরেন্দা;
ঙাঙ বা শকপনা ফরিবা, ওইজবা ফংনবা হোৎনবদা মফম মতম য়েংদনা
ইকইবা হায়বা থিদনা হোৎনৈসে; হৌজিকী মতমগী মীওইনি, শোয়দনা
মী ওইনি । (মতাংসিদা ওকসন চঙলকই)
- ওকসনঃ (খুরমই) ইধৌ হয়েংমক দিল্লি চৎলগনি তাজরে ।
- ইবুংঙোঃ (যান্না লেম্বা) অদু কৈদৌরবগে; করি হায়নীংই ?
- ওকসনঃ ডিমাপুরদা চেঙ লৌবগী অয়াবদু অসুম পছদুনা লৈরে । মদু
শেংদোকপিয়ু ।
- ইবুংঙোঃ মদুদি যাররোই । থাঙ্গাল বজারগী সুনিলান্দা শীমখবনি চিংববু হৌরল্লগনি ।
- ওকসনঃ (শাউরপ্পা) করিনো ইধৌ তাকপীরিবসিবু ?
- ইবুংঙোঃ নঙ মদু শাউরনু । এফ সি এস মস্ত্রীনা টেলিফোন তৌরকপদুদা ঐনা
এস হায়দোকথ্রে । নন্তে মদু নন্তবা অমা থিরো, শাউনু শাউনু ।
- ওকসনঃ (শাউনা চৎকে তৌই)
- ইবুংঙোঃ (খামদুনা) ঙাইথো; লম্বী চৎপগী বেড়া মরক্তা মদু নঙগী খুদোংচাবা
খরা মাঙজগদ্রা হায়দুনা অতোপ্পা অমদা পীবীগে তৌবনি ।
- ওকসনঃ— অদুবু ইধৌখোয়না খঙ বীফম থোক্তে; ঐগী ইখৌনি ।
- ইবুংঙোঃ অদু মীঙোন্দা পীথোকথ্রে । করি করিনো অমা থিরসি ।

- ওকসনঃ (শাউনা) থবক্কা অমত্তা লৌজররোই।
 ইবুংঙোঃ নঙ যান্না রারৌরমালে। নঙ গীদমক ঐ লৈরিবসিদি ঐসে সি এমনি
 নঙ গী করি রাৎকনি। ঐনা দিল্লিদগী হেক থোরকপগা ইক্ষাল মনুংগী
 লম্বী শেম্বগী থবক অসি নঙোন্দা পীবীগে লুপা ফ্রোর তরা কুনগী
 থবকনি।
- ওকসনঃ (খরা নেমথরগা) ইধৌখোয়না সি এম ওইরিঙৈসিদা ...
 ইবুংঙোঃ ঐসু খল্লি, নখোয়বু মী মরত্তা মী ওইনা হিংহম্বা। ঐনা দিল্লি চৎথ্রিঙৈদা
 শিজীমরম্মু ঐগী ইঙিকা কারদো। দিল্লিদগী হেক থোরকপগা করিনো
 হেন্না কান্ননবা শীনবা হায়বদুনি।
- ওকসনঃ অদুদি ইধৌ ঐসু হঞ্জরগে।
 ইবুংঙোঃ হল্লো হল্লো, (লুপা চামঙা চৎপী অনী চেকশিন্না ফুরিংখাউদগী
 লৌথোক্কা) সে সে মসি নঙ গী খুংপায়শেল ওইরম্মু লুপা লিশীং
 অমনি (পী)।
- ওকসনঃ (লৌনীংদবা শানা লৌই, চৎখি) ইধৌ চৎচরে।
 ইবুংঙোঃ (চৎখিবা মায়কৈদা মুন্না য়েংলগা) খঙদ্রেদা খুরকী ঙ-শিংসে খুরৌ ওহ্লোক্কা
 থাংগদৌরিসে, মখোয় খরসি লৌইশিনহম্বা হেৎনবা তারে। (রোবোট
 চঙলকই)
- রোবোটঃ (যান্না কোইদবগী মওৎদা) ইধৌ হয়েংগী পুং কয়গী ফ্লাইটনো ?
 ইবুংঙোঃ (যান্না থওইদনা) মদুসু খঙদ্রি, ফ্লাইট টিকেট উদ্রি।
 রোবোটঃ নুমিৎ কয়ানিগী খোঙচৎনো ইধৌ ?
 ইবুংঙোঃ (থওইদনা) মদুসু তম্বা ওমদে। নঙ করি হায়নীংই ? মতম মাঙ হনগনু
 হেত্তো হায়য়ু।
- রোবোটঃ ঐগী ...
 ইবুংঙোঃ নঙগী পোষ্টিংদু চান্দেলগী ...
 রোবোটঃ ইক্ষালদা অসুম ...
 ইবুংঙোঃ মদু খরা নুঙাইরোইদৌরি। মতম খরদি লৈরুরো।
 রোবোটঃ (লুপা মপুন অমা পুথোক্কা) ইধৌ ...
 ইবুংঙোঃ (শাউনা) মদুন্না তৌনু রোবোট। ঐবু শেঞ্জাবা মানবরা ? ঐনা য়াররোই
 হায়বসি অর্থ যান্না লৈবনি।
 রোবোটঃ (ইকাইনা) ইধৌ।

- ইবুংঙোঃ নঙগী লমন ঐ লোইনা খঙই। ঐগী বাসু খরদি তাও; শাউনু, ঐনা নঙবু কন্দুনা থন্না ফঙে। থা অমা অনী লৈরুরো অদুগা থ্রোমোসন অমগা লোয়ননা ... ইম্ফালদা ... যানীন্দ্রা ...
- রোবোটঃ মফম অমদা হেক চৎখগা সট হক্কপা হায়বসে ...
- ইবুংঙোঃ (খোল খরা কল্পপ) ঐসে সি এম নি। ঐনা ওমদবা করি লৈবগে? মী মচাগী রাখল থাদোকউ। ভাব তাউনে, নখোয়বু ইম্ফাল মনুংদা লৈবগী কান্নবা করিনো? কাঙবু অমনা মপান্দা থাবীয়ু হায়দুনা বানোন্নরিবা নঙসু যান্না মুন্না থল্লম্মু। ঐনা দিল্লিদগী থোরকপা মতমদা থল্লসি য়োরো য়োরো।
- রোবোটঃ (ইকাইনা খুরুন্নগা থোকথি) ইধৌ ...
- ইবুংঙোঃ (রাখল তৌনা) মহারুা ইম্ফালদা লৈনীংলিবসিগী মরম করিনো? শিবা কিবগীরা করি ওইজবা ফংনীংঙাই লৈ। মরম অমদি শোয়দনা লৈফম থোকইসে। (থাজমানবী থোরজুনা)
- থাজমানবীঃ রোবোটনা করি হায়রম্মী অদুগা ওকসন্না কৈদৌবা লাকপনো? মখোয় অনীগী মওংসে ঐ কয়া পামদে।
- ইবুংঙোঃ পুন্নমক ওন্ন-ওন্নবা, যান-য়ানবা চৎনবা হায়বদুনি সিবি সুমতৌবনি। পুন্নমক ওইজবা থিনবা ওাজনি।
- থাজমানবীঃ মী ফন্ডবা হীদাক লৈতে। লোইনমক পামজদে ইধৌ।
- ইবুংঙোঃ পুন্নমক ঐ লোইনা খঙই। থাদোকুবা, খাইদোকপা, ছন্দোকপা যাদবগী লোয়নবা ওাজনি; মখোয় মখোয়গী পরা ময়েক শেংনা খঙই। ঐগী ঐগী মী ওইরগা ফবনি। য়েকুবা ওইনা থন্দি কদায়দগী অফবা ওইগনি; মদু খঙনা জ্ঞান তানা চৎনবা তাবনি।
- থাজমানবীঃ মীওইবসি ফম্মা চল্পগা হিল্লা পাল্লকপসি হৌনশানি।
- ইবুংঙোঃ মদুমক ভাব তারিবসি অফবনি।
- থাজমানবীঃ ওকসন কনানো? রোবোট করম্মা মীশকনো ঐসু যান্না মুন্না খঙই।
- ইবুংঙোঃ নঙনা খঙবদগী ঐনা হেল্লা খঙই। থাজ, খঙনা খঙনা থাদোকুবা যাদবদগী লোয়নরিবনি।
- থাজমানবীঃ ইমুংদা লেঙশিনবিরসি ইধৌ, চাক ঈশিং ...
- ইবুংঙোঃ ওরাংগী লুপা ময়ামদু বেক্তা জমা তৌথবরা?
- থাজমানবীঃ লুপা ময়ামদু ঐগী একাওন্টদা থমজিনথে।

- ইবুংঙোঃ খরদি নঙগী পাবুংগী নামাদসু থমজিনবা ফৈ; তম্বা ঙম্বা নন্তে সি আই ডিগী রিপোর্টনচিংবা লাকুবসু উপাই খরদি ওইগনি ।
- থাজমানবীঃ মন্ত্রী খরনসু কেবীনেট হোংদোক-হোংজিনগীদমন্তা লুপা লাক্ষ য়াঐ ছম্ফু পীরম্মী ।
- ইবুংঙোঃ মন্ত্রী কনা কনানো ?
- থাজমানবীঃ কিয়ামুদিন, ধীরেল লাক্ষ তরামঙা তরামঙা পীরম্মী । অদুগা নহা রাজেশ্বর, চোংপীনাও অনীনা তরাছমদোই তরাছমদোই; অদুগা চন্দ্রকংনান মাগী হৌজিক পায়জরিবসি হোংদোকপীনা হায়না লাক্ষ মঙা অমা থনম্মী ।
- ইবুংঙোঃ লৌশিনবা লাইরকপা য়াদে; তৌবতবু খরদি শিংবা তাই । হন্দকী মতাং অসিদা চেনাইদা লম অমা থমহৌদবা য়াদে । অদুগা দিল্লিদা অচৌবা ফ্লেট অমদি ঙাঙনবা লোইরে । হন্দকী খোঙচং অসিদা লোইথোকলমগে ।
- থাজমানবীঃ নুপামচাশিংনা মপান্দা লৈরিবসিবু মথোয়গী মমিংদা লৈবা লমনি ঙাঙনরকলিবসি অচুম্বরা ?
- ইবুংঙোঃ চুম্মী ! দিল্লিগী ছাত্রশিংনা খবরদা ইনরকখিবশিংদু অরানবা অমতা য়াওদে ।
- থাজমানবীঃ করিঙম্বা সি বি আই চঙলবদি কমদৌবা ?
- ইবুংঙোঃ হৌজিকী মতমদবু অশেংবা তৌবা কনানো ? সি বি আইসু মীনি মী; মদুগীদমন্তা বারুগনু হৌজিকী মতমদা য়াদবা ঙমদবা খক য়াওদে । নচানুপাশিংসু তরাই তরাইবা নন্তে ।
- থাজমানবীঃ ফরে চাক চানা চানা ডাইনিং রুমদা শানরুরসি (মথং মথং চঙ মীল্লখি) ।



মিরাং

অহমশুবা মতাং

মফম : লম্বী লমহাং মতম : নুমিদাংরাইরম

[ওকসন যান্না রাখল নুংঙাইতনা মতোমতা চংলি]

ওকসনঃ ঐগী খুহুইদবা রাখলদগী মরাল লৈজদ্রবা ঐগী মরুপ অমবু ইখুংমক্লা
হাংহুবা ! মরুপ অদু কায়নবদগী ইমা অমসু ঙাওচেনরবা । ঐনা ঐগী
চান্নবীনি খল্লুবা, মহাক্তবু ফংলবাদি খন্দুনা মপাগী খৌইনশিন্দসু থাজরুবা,
অদুগা হৌজিক্লা এবু কাওথোকপা; মখোয় ময়াম চঙদুনা এবু অপঙবা
তাহল্লাবা; মসিদা কেথবীসু এবু নরুবা পামদ্রে ফোংনসু হায়রবা; ঐঙোন্দগী
হেন্না পঙবসি লৈরমখিগদ্রা ? [মতাংসিদা কেথবী জ্ঞান তানা মতমগী
ফিজেংতা লাকই]

কেথবীঃ (ওকসন উবদা লৈদুনা হনখিগে তৌই; অদুবু খোঙফম যাদবগী
লৈশিল্লজুনা) দাদা ওকসন করিনো রাখল যান্না নুংনাংবগী মওংদা ।

ওকসনঃ (নুংশাস্বর শাংনা হোন্দোক্রুগা) কেথবী ! ঐ হৌজিক্লা অনৌবা জ্ঞান
অমা লাকই । ঐ মতম শাংনা মঙলৈবাক্তা লৈরুরে ।

কেথবীঃ দাদা! করিনো অসুক কুইবসি মঙলৈবাক্তা লৈরুরে হায়বসিবু ?

ওকসনঃ কেথবী! শাহিংচাবা জীবসু নুংশিবা মশক খঙলমগনি । কৈনা মচাবু
কঞ্জনবগীদমক্তা হোংনজৈ ।

কেথবীঃ দাদা ওসিদি করম্বা কনাগী পাউতাক ফংবা যাওরবগে ওহোক্রা ...

ওকসনঃ ঐঙোন্দগী হেন্না পঙবা মীশক অমা লৈরমগনি নীংদ্রে । ঐগী পুন্সী লেখা
তানা মাঙলে । নঙ ঐ মতম অমদা লোয়নরম্মী ।

কেথবীঃ ওসিসু লোয়নরি ।

ওকসনঃ পাউখুম অদু অরানবনি ।

কেথবীঃ বাফম অসিমদি এবু ...

- ওকসনঃ খল্লিবদুমক অচুশনি ।
 কেথবীঃ ঐনা করি খল্লিবা ?
 ওকসনঃ নঙনা ঐঙোন্দগী নাছোঝুবা খল্লিবদুমক তশেংনা চুল্লবনি ।
 কেথবীঃ পাউখোং অদুদি কনানা ফোঙলিবা ?
 ওকসনঃ ঐনা ফোঙলিবনি কেথবী ।
 কেথবীঃ ঐগী ড্যাডিনা দিল্লি চৎলমদাইদা করি করি হায়রম্মী ?
 ওকসনঃ নঙগী ড্যাডিগা উল্লখিদবা যান্না কুইরে ।
 কেথবীঃ ওসিগী রাফম অসিনা অনৌবা করিনো ?
 ওকসনঃ ঐবু ওসিগী মতমসিদা কনা অমঙগা শঙ্গ ওইবা পান্নরোই ।
 কেথবীঃ মরমদি ?
 ওকসনঃ নঙ খঙনীংবরা ?
 কেথবীঃ করিগী খঙনীংলোই ।
 ওকসনঃ ইমা লৈমা ঙাওরে ।
 কেথবীঃ ইমা লৈমা ঙাওবগা করি মরী লৈনৈ ?
 ওকসনঃ অদুগা নঙগা ঐগদি করি মরী লৈনৈ ?
 কেথবীঃ (খুশ্বা ওমদনা) মরুপ মপাং অমা ওইনা ।
 ওকসনঃ মৈরাবদো ঐগী য়েংকী পাম্বোমনি ।
 কেথবীঃ স্বারীসিবু ?
 ওকসনঃ নঙ ভাব তাদ্রে অসিরা ?
 কেথবীঃ মরী মখোঙ শঙ্গদবা রাফম ঙাজা ।
 ওকসনঃ তরা তিংদ্রবসু টি ভি, রেডীও য়েংবা যাই । ইমা লৈমা ঙাওরিবসি নঙগীসু মরাল যাওরি ।
 কেথবীঃ দাদা ওকসন নঙ তশেংনা ঙাওরে ।
 ওকসনঃ নখোয়ঙস্বা নম্বুদা ওইরকপা ডাক্তর, ভাব তাররোই । কেথবী নুংশিনবসি লুপা পৈশানা লৈবা য়োনবা যাবা ওইরমদ্রে ।
 কেথবীঃ রাফমদুবু ...
 ওকসনঃ ডাক্তরদি মিনুংশি যাওদে, নঙসু ডাক্তর অমনি । নম্বুদা ওইরকপা ডাক্তর নৎত্রা ?
 কেথবীঃ দাদা নঙ তশেংনা ঙাওরে । লাইয়েংদবা যাদ্রে । মরুপ-মপাং অমা ওইনা খঙনা চান্নবা ...

- ওকসনঃ বাফম অদুমক ঐগী রাখলদা ইমা লৈমবুসু ।
 কেথবীঃ ইমা লৈমদি ইচে থাজমানবীনা মমা শক্লা লায়য়েংবীরি ।
 ওকসনঃ অঙাওবীবু ডাক্তরনা লায়য়েংবা ওম্বরা মদু ওইথোক্কাই ।
 কেথবীঃ ওসিদি মফম মতম চাদ্রে; ঐগী যুমদা নোংমতা চথোকপীরকউ ।
 ওকসনঃ এবু হীদাক কাপশিন্দুনা ওাওহনগেরা ?
 কেথবীঃ ঐসে মদু তৌগদবা মানবরা ?
 ওকসনঃ তশেংবনি ঐ নঙবু উল্লবা য়ান্না কি ।
 কেথবীঃ মরমদি ?
 ওকসনঃ ঐদি লায়রবনি, ওজবনি, মীহাৎপনি ।
 কেথবীঃ দাদানা কনা হাৎলুরিবা ?
 ওকসনঃ পাউখুম অদু নঙগী ড্যাডিদা হংউ ।
 কেথবীঃ ড্যাডিগা মরী করিসু লৈনদে ।
 ওকসনঃ ফরে কেথবা নঙ য়ৌরো । কদায় চৎলুগদৌবনো ?
 কেথবীঃ ঐ দাদাবু উন্ননীংবনি ।
 ওকসনঃ উন্নরে করি হায়নীংই অদুদি ?
 কেথবীঃ মসি লক্ষ্মীনি ঐগী যুমদা নোংমতা লাকপিয়ু শংলোইদ্রা ?
 ওকসনঃ ওসিদি তান চারে । উন্নরে মতুংদদি শংগদবা মান্দরে । নঙগী ড্যাডিনা
 এবু উন্ননীংদে মাগী কান্নবা ওইজবা ফংলরোই ।
 কেথবীঃ দাদাগীসি য়ান্না বারৌবা মান্নি । পাউথোংলা ?
 ওকসনঃ করি মরী লৈনবগী বারৌগদৌরিবা পাউদমনি ।
 কেথবীঃ নোংমতা লাকপীয়ু হায়জবসি ...
 ওকসনঃ ফরে শংবরা য়েংলগে ! য়ৌরো চৎলো চৎলো ।
 কেথবীঃ তশেংনা এবু তাক্লে । কবি রাখলনো ? মমাওঙেগী দাদাদো ওইরমদ্রে ।
 ওকসনঃ কেথবী! ঐ কনানো হায়বসি পূন্মক নহাকী ড্যাডিদা হংউ ।
 কেথবীঃ (য়ান্না নিঙমদন) দাদা অদুদি ঐ ... (চথিৎ)
 ওকসনঃ (বাখল তৌনা চৎখিবা মায়কৈদা মুন্না য়েংলগা) পুন্সী অসে অসুন্না
 ওইরকনি থাজদে । ঐ হৌজিক শাধুশাবা তাই ঐগী অনীংবা পাঙথোকপা
 ওমদ্রিফাওবা । (নোরতোন চঙলকই)
 নোরতোনঃ ওকসন কমদৌরি, নুংঙাইরিবরা ?
 ওকসনঃ ইপল বারে হায়বা তাই । ঐখোয়না করিবু তৌদুনা নুংঙাইরুগনি; আশা
 যাওদ্রবদা ।

- নোরতোনঃ করি বানো হয়হৈদে হয়হৈদে ।
 ওকসনঃ লিলনা মখুল চঙলমদাইদা চুম্বী হয়বদুনি । বারবদি বায় হয়বা তাই ।
 ওইদবা নমথাক্রা কয়া কুইবা যাবনো ।
- নোরতোনঃ ওসিদি জ্ঞান তানা, অমুক্তা ঙাঙথোক্তবা রাফম কয়া ।
 ওকসনঃ নোংম-নোংমগী ময়েক শেংলকনি । থাজদবা কয়া খৌদোক ওইনা
 উরকনি ।
- নোরতোনঃ রাফমদুবু ইবুংঙো ওকসন ।
 ওকসনঃ য়েংবদা কল্পু । থাজদবা কয়া মথং মথং থোরকনি ।
- নোরতোনঃ নঙ মমাঙ ঙৈগী রাঙাঙগা য়ান্না খেলরে ।
 ওকসনঃ মসি মতন্না পুরকপনি । ওইজবা তানবদা, কান্নবা থিবদা ইজ্জৎ সনমান ,
 ইকাইবা পুন্নমক থাদোকুরে মসিবু লানবরা ?
- নোরতোনঃ ওহোক্রা চুমথ্রে ।
 ওকসনঃ অচুম্বদি লেঙদনা লৈরি । অরানবদি মথোঙ পান্দুনা কোয়না চংলি ।
- নোরতোনঃ পুন্নী হয়বসি ইতোমতা লেনবা য়ারেই ।
 ওকসনঃ তশেংনা চুল্লবনি । উগা শঙ্গ ওইরুবদগী য়োংপীনা ঈশিংদা তাউই ।
- নোরতোনঃ ককপা য়াদবা মীত্না উরবা খুদমনি ।
 ওকসনঃ নুংঙাইবনা অরাবা শকউদে ।
- নোরতোনঃ মদুসু কায়দে ।
 ওকসনঃ নুংঙাইমল্পবদি বায়, রাবগী পছেং লোম্বদা করিনো মথংদা ।
- নোরতোনঃ মদু ঈশ্বরনা তম্বা হয়বদুনি ।
 ওকসনঃ ঈশ্বরনা করিসু তম্বীদে । ইশা ইশানা শেমজবনি । শোয়রগা লাল্লুরগা
 ঈশ্বরদা তাইনবনি ।
- নোরতোনঃ ওসিদি মতমগী য়াওন্দা ফজরবা রাফম কয়া ...
 ওকসনঃ পুন্নমক মতন্না পুরকপনি । শাধু খুদীংমক করন্না হৌরকই । খঙমিলবা
 চঙই থিমিলবা দরকার ওই । লায়রবনা লাইনীংবদি লাইনা লৌবীদে ।
- নোরতোনঃ মদুমক ককপা য়াদনা চুল্লবনি ।
 ওকসনঃ অদুবু ঐদি ইখুংনা শেমজবা ইখোঙনা চৎচবা লম্বীসিদগী নাছোকপা ওমগনি
 নীংদে ।
- নোরতোনঃ রাফমদুবু ঐবু ভাব...
 ওকসনঃ য়েংবীয়ু, ঙাইবীয়ু, খাঙবীয়ু, থবক ওইনা মথং মথং থেংনরকখিগনি ।

- অমেরিকাগী "জোন কেনেডি", ইন্দিয়াগী "ইন্দিরা" পুন্সী কমদৌখি ?
- নোরতোনঃ ওকসন, নঙ ওসিদি মমাঙ ঙৈদগী ঙৈতোপ তোপ্পা উরে। করিননীং থুংদবা লৈবগে ?
- ওকসনঃ ওসিগী রাজনীতিবালাশিংসে পরা খরদি তস্বীদবা যাদরে। পরাদুনি এনা ওরাইজরিবা ?
- নোরতোনঃ ওকসন নঙ শোয়দনা ঙাওরনি।
- ওকসনঃ এদি ঙাওবা কুইরেনা; জ্ঞান তানা ঙাওজবনি, পুন্সিদা থাজদবা কয়া থোকথ্রে।
- নোরতোনঃ মদুসু অচুস্বনি।
- ওকসনঃ নুংশিরকই। খল্লু খল্লুরগা এগী মরুপ মৈরাবা (হীক হীক কপলকই)।
- নোরতোনঃ মাবু নুংশিদবা মালেমসিদা লৈরম্মোই; অদুবু মীহাং অদু ওসি ফাওবা নমশিন্দুনা থস্বীথ্রে।
- ওকসনঃ তশেংনা মীহাংপা এ মশক খঙলে। ইমাসু মচা কায়নবগী খাঙ মদবদগী ঙাওরে। এসু হায়ফম তৌফম খঙদনা ঙাওরে। লমনদি নোংমা শোয়দনা শিংলগে খল্লি।
- নোরতোনঃ মৈরাবা হাংপা মশক খঙলে।
- ওকসনঃ মশক মুন্না খঙলে। কনানা লমন শিংগনি। মাগীদমজুদি কনাসু লৈতে। মসি খনবদনি এনা ঙাওরিবসি।
- নোরতোনঃ রারীসু নুংঙাইরি। মতম মতমগী য়েংদুনা ঙাইবা তারি। (মতাংসিদা লৈমা য়ান্না জ্ঞান তাবা শানা লাকই)
- লৈমাঃ নখোয় অনীদি অচীকপা লমহাং অসিদা লোন্না করি রারী শানরি ?
- নোরতোনঃ ইতৈমা! ওকসন এখোয় অনীসু চুন্না উম্মজবনি।
- ওকসনঃ (য়ান্না নুংঙাইতনা) ইমা !
- লৈমাঃ চরোদা করিগীনো এঙোন্দা ইমা হায়না কৌরিবা এগী ইচাদি মৈরাবা মতোমতনি। নঙগা চৎমিন্নখিবা এগী ইচা মৈরাবা কদায়দা লৈহৌরি ?
- নোরতোনঃ মৈরাবগী রাফম হেক পল্লকপদা ইতৈমা ...
- লৈমাঃ মৈরাবা কৈদৌরে, নখোয়না লোৎলিবরা ?
- ওকসনঃ ইমা! এসু মৈরাবা থিরকইবনি।
- লৈমাঃ নঙনা মাবু লোৎশিল্লগা কদায়দা থিরকইবা; নচীন থীনুদা।
- নোরতোনঃ (রাখল তৌনা) ইতৈমা মৈরাবা থিবা ফংগদৌবা মান্দরে।

- লৈমাঃ মালেম পৃথিবী মতুম তাবনি । লৈরবদি করিগী থিবা ফংদনি ।
 ওকসনঃ ঐনা মৈরাবা ফংননবা শোয়দনা থিরকনি ।
 লৈমাঃ নঙগী রাদু অশেংবরা ?
 ওকসনঃ অশেংবনি তশেংবনি । বারুরনু যুমদা নুংঙাইনা পোখাদুনা লৈবীয়ু ।
 নোরতোনঃ চুম্বী ইতৈমা, মহারুা নহানি শোয়দনা থিরসনু ।
 লৈমাঃ (ঈশৈ ওইনা)
 নুংশিরবা ঐগী ইচা মৈরাবা,
 লমদম কৈদবু লোৎলিগবা,
 মচানা মমাবু নুংশিদ্দিবা,
 মমাতনা মচাবু নুংশিবরা ?
 .(হীক হীক কপ্পা) ইমাগী ইবুংঙো মৈরাবা ।
 (মমাগী ঈশৈ তাবদা ওকসন, নোবতোন মমীংতা ঈরা চোবা)
 ওকসনঃ ইমা যান্না বারম্নগনি । যুমদা নুংঙাইনা পোখারুরো ।
 লৈমাঃ (মোমোন নোব্লগা) মচাগীদমস্তা মমানা হিংলি । ইমা থক বাদে; নচে
 থোকপরা থাজমানবীনা ইমাবু নুংঙাইনা থম্বীরি ।
 ওকসনঃ থাজমানবীগী মপা ইবুংঙোবু মশক খঙদ্রবরা?
 লৈমাঃ করিগীদি খঙলুদৌরিবা; মৈরাবা মাঙথিবা নুমিৎতগী কনা অমা ঐগী
 নাক্তা লাকখিদরে (শাউরপ্পা) নঙসু নত্ৰা ঐখোয়দা নোংমতা লাকখিদরে;
 নঙবু ওকসন নত্ৰা ?
 নোরতোনঃ মানি মৈরাবগা লুনা তিন্নজবা ওকসননি ।
 লৈমাঃ যান্না লুনা তিন্নজবা নত্ৰা ? অদুগা নোংমতা লাকখিদরে ...
 ওকসনঃ মানি এবু ওছোকা থুনা কাউইদা ।
 লৈমাঃ খুরকী ঈনা লাই শাবা, থাজবদা লানবা মীওইবনি । নত্ৰা ? মসিগী
 পাউখুম পীনীংদ্রিবা করিগীনো ? (কপ্পা কপ্পা) ঐগী ইচাদো মীনা
 হায়রিমথে থাজবনি । নখোয়না হন্দক থেংনরবদি, ইমাবু নুংশিদ্দিবসু
 নোংমতং লাকউ অদুগা অমুক চেলু হায়না তম্বু; ঐ মাবু থক খান্নরোই ।
 নোরতোনঃ (মরু লুকথরগা) ইতৈমা উনরবদি শোয়দনা তল্লগে ।
 লৈমাঃ নখোয় নটীন্দ্রি থীগনুকো নখুৎনা অমা থম্বোয়না অমা ।
 ওকসনঃ (খুমদনা) ইমা ।
 লৈমাঃ মচা মঙ কায়ননবা শীনবশিংসে নোংমদি মদুগী দোষ ফংনগনি; মীগী

- ফকুনবা খক তৌনরোইসি; ঐখোয়দি লায়রবনি লায়রবা ।
- ওকসনঃ ওছোকা চুমথ্রবনি ইমাগী রাফম ।
- লৈমাঃ অচুম্বদি লেঙদনা লৈরি । অরানবশিং মখোঙ পান্দুনা চৎলি ।
- নোরতোনঃ ওছোকা চুমথ্রবনি ইতৈমগী রাফমসে ।
- লৈমাঃ মণিপূরদা অনী অনী পুরিনবদা তাবা ফলদু পৃথিবী পৃষদা তানৈ নত্ৰা ?
- ওকসনঃ মানি ইমাবু কদায়দা চৎপীগদৌরিবনো ?
- লৈমাঃ এসে ইচা মৈরাবা থিরকপনি । নখোয়না থিবীরগে হায়রবনিনা ঐ য়ুমদা অদুম হল্পগে । শোয়দনদি থিবীরকউকো ।
- ওকসনঃ শোয়দনা থিজরক্কে ।
- লৈমাঃ নখোয় নহারোলগী চীন্না অমা খুৎনা অমদি ভৌগনুকো ?
- নোরতোনঃ হৌজিকপু মফম কদায়দা থুংগদৌরিবা ?
- লৈমাঃ খঙদ্রে এসে ! কদায়দনো, ভাব অমা ইঙাও ঙাওরে । ঐগী য়ুমদুবু লৈরমখিঙদ্রে! কুইরে ঐনা লাকপসে । মীনদি এসে অঙাওবী মাঙ্লবা, ঐদি ইচাগী খনবদা ঙাওবকা শংবা নভে ।
- ওকসনঃ ইমা য়ুমদা পোথাবীরুরো; মৈরাবদু ঐনা শোয়দনা পুরক্কেগে (মথ্যায় নুংঙাইতনা মমীৎতগী পিরাং শিছুরগা)
- লৈমাঃ নঙ তশেংবা ইচা মৈরাবগী মরপনি । মদুনত্ৰবদি করিগী পিরাং শিছনি । ঐনসু নঙবু তশেংনা থাজে । মৈরাবগী অশেংবা মরপনি । মীগী মমীৎতগী পিরাং লেন্না খক মাঙবা হৌনদে ।
- নোরতোনঃ ইতৈমা য়ুমদা হল্পগা পোথারুরো (য়ান্না নুংঙাইতনা) ।
- লৈমাঃ ফরে ফরে ঐ হল্পগে (চৎখি, খরা চৎলগা অমুক হল্পকই) নখোয় নুপানিকো নুপানা বা লান্না ঙাওবা হৌনদে; ইচা মৈরাবা পুরকপা ঙাইরমগে (চৎখি)
- নোরতোনঃ ওকসন, মৈরাবগী কেস অসি মফম মবাং খঙদনা অসুম নমশীনত্ৰে !
- ওকসনঃ মদুমক হায়বা য়াই ।
- নোরতোনঃ মীহাং অসি রাজনীতিগী অটো-অশাংগী খুৎনেক ওইবা তারে ।
- ওকসনঃ ঐসু অদুম খল্লি । ইমাগী মতৌসি কয়াদি নুংঙাইতরে ।
- নোরতোনঃ তশেংনা ঙাওরে ।
- ওকসনঃ কনাগীদা কমদৌনা লৈরিবগে ইমাসে ?
- নোরতোনঃ মরক মরক্তা থাজমানবীগীদা লাকপসু য়াওই লৈরম্বসু য়াওই ।

- ওকসনঃ অহিং নুংখিল কমদৌনা লেল্লি । ওছোক্কা নুংঙাইখিদ্দে; ওছোক্কা নিঙম্মকখিদ্দে ।
- নোরতোনঃ শাগৈনাটৈ চাউবসুনন্তে মরী মতাসু লৈতগুম তৌই । ওছোক্কা পাম্মুথ্বে; হৌজিক্কী মতমসিদা ।
- ওকসনঃ লায়য়েংলগা ফবদি ওমগদ্রা ইমাসে ?
- নোরতোনঃ রাখল লায়নানি, লায়না অসিগুস্বসি ফবা খক ওমগনদে; অদুবু চাওখংলবা মতমনি করিগী ওল্লোই ।
- ওকসনঃ ইপল অমুক্তং খম্মদুনা লায়য়েংনীংই ।
- নোরতোনঃ মদুসু তিন্নরস্বগী লোয়নরস্বগীনি; ঈশ্বরনা খৌজানবিগনি ।
- ওকসনঃ ওছোক্কা নিঙমখিদ্দে । উপায় অমা তৌদুনা লায়য়েংনীংই । অদুবু কমদৌনি
- নোরতোনঃ মসি নখোয় ঐখোয়না কৈদৌরুনি । মতম চুপ্পা শেম্মরুবসু ওমগদবা মান্দে ।
- ওকসনঃ মসি (খরা খল্লগা) ইপলসু মী কনা অমা লৈজদে । ঐসু নহানি তম ওমদে ।
- নোরতোনঃ নঙসু নোংমা নিনি খল্লু, ঐসু খনবা যাবা করি করিনো খম্মগে । রাফমসি নঙবা খম্মরসি । নঙবু খরদি নুংঙাইরিদনা ?
- ওকসনঃ (রাখল খল্লগা) হোয় নুংঙাইরি হায়বা তাই ।
- নোরতোনঃ নুপী অঙাং থিবগী আশাদি কমদৌবা ? চহীদি ঘড়ীগী কটানি লেপ্তনা চংলি । ইমা পাবদি কল্লিকো ?
- ওকসনঃ কল্লি; পুস্কী অসি হিংবু হিংনীংদ্রে ।
- নোরতোনঃ নখোয়গুস্বা অচৌবা ঠিকাদার শেঞ্জাও পায়বা ফাওবনা মদু খল্লবদি কমদৌনি ?
- ওকসনঃ মীওইবগী পুস্কী অসি খক পেনবা নাইদে ।
- নোরতোনঃ মস্ত্রী অনীনা খুংচাবী ওইরিবা ইবুংঙোবু করিদা রাংলি হায়বগে ?
- ওকসনঃ মপাছোংগী রাফমনি । মস্ত্রীশিংদি ঐখোয়কাসি তুমিৎ কাঙগুম খনবজাৎনি ।
- নোরতোনঃ তুমিৎ কাঙগী মতেঙনা মস্ত্রী ওইবনি হায়বসি খঙহনবা ফে ।
- ওকসনঃ মদুমক হুজিক্কী মস্ত্রীশিং অসিগী হায়রুবদি চুমই । অদুবু ইপল ইবুংঙো ইচানুপীনা সি এমগী নুপী ওইরে খরদি নুংঙাইরিকো ?
- নোরতোনঃ মদুমক খনফম থোকই । অদুবু মীওইবা খুদীংমক খনবনা অমা তৌখোরকপনা অমা হায়বদুনি ।

- ওকসনঃ ইপল পুলী অসি তম্বা ওমদে । থাজদবা কয়া ওইরকই । লাইনা তম্বনা
অমা, মীনা শেম্বনা অমা ওছোকা চুমস্ত্রে ।
- নোরতোনঃ মীদি মীনা শেমগদবনি । লাইনা থক শেম্বা ওম্বা নস্তে । মসিদি ঐগী
চপ চানা থাজবনি ।
- ওকসনঃ মদু তশেংনা চুম্বী ময়েক অমস্তা লান্দে । মীপুম খুদীংমক ভাব তামিন্নবা
মতম যৌরে ।
- নোরতোনঃ ওইজবা খরদং ফম্বনা হোৎনবদা ইজ্জৎ পুম্মমক মাঙনরে, মরুপ মপাং
ওম্মমক কায়নরে যুগ অসি ।
- ওকসনঃ মদুসু লান্দে । অদুবু মীশক মীওই খরদি ইজ্জৎ য়েংবদা থাঙবদা বানা
থাঙনরে । ইকাইবা থঙদবশিংনা মপুক পেমা চানরি । খরনা ইজ্জৎ
য়েংবদনা পুক পায়দুনা থাঙনরে ।
- নোরতোনঃ পুম্মমক অচুম্বনি । ওইজবা তানবা ঐখোয়দি মীয়াম মরস্তা তিনবা তাবনি ।
- ওকসনঃ মদুমক অচুম্বনি, ওইজবসি মীয়াম মরস্তা লৈরে ।
- নোরতোনঃ শেলবু জঙ্গলদা লৈবা হৌনদে ।
- ওকসনঃ মীয়াম তিনবা বজারদা অফিসশিংদা অঙম্বশিংদা নরুবা মশানা তাজবনি,
অদুনা ঐসু ইধৌ সি এমগীদা য়ান্না তোয়না লাক্জুনা ওইজবা খরদি লৌরি ।
ওসিসু চৎকনি ইপল ইবুংঙো ।
- নোরতোনঃ ফরে ফরে, খরা কুইনা বারী শাননবা যৌমিন্নরুসি (খোকমিন্নখি)



মরিশুবা মতাং

মফমঃ সি এমগী রেসিডেন্স চপ চাবা লৈতেংশিংনি ।

মতমঃ অয়ুক পুং তরা তরামাথেই তাবা

[থাজমানবী মতোমতা রাখল তৌনা ফমদুনা লৈরি ।]

থাজমানবীঃ ঐগী মরমদা লমদমসিগী মীরা গাঙনবা পাঙ্গা মতমসিগী মীয়াদা ফজনা অমত্তা গাঙনরম্মোই । যান্না মুন্না খুৎকরগদি এসু ইতোমতা মপান থোকপা ফাওবা ওমগদবা মান্দে । চহী কুনমঙা কুনতরুর্কী লৈশাবী অমনা চহী হুমফুতরামঙা হুমফুতরাতরুক শুরবা অহল অমদা লৈরে । ঐগী নুংগী ওইবা মশক খঙদবশিংনা এবু ... । অমো মৈবাবা হাংপদা চেন্নবা মীশক পুন্নমক লেন্না খক মাঙ হুন্নরোই । মসি ওমদ্রি ফাওবা খাঙখিবা তাবনি । পুলিশ হায়বসি ওছোকা ইজ্জৎ লৈখিদ্দে । মীগী মপুরোইবা লৈরবী অমগী মফমদা রোবোট হায়বা মহাক্সু নশুবা মীংয়েং য়েংজবা শারি । হন্দজী মতীক চাবা মশক থোকপা ইতিহাস অমদি থল্লমগে । ওসিগী যুগ অসি লায়রবা মতু শোনবশিং হিংবগী মহাও ওল্লমক শেঞ্জাও পায়বশিংনা পায়শিনথ্রে; অচুস্বা অশেংবা ওল্লমক মাঙ হনথ্রে । থেংনবা তাই, খাঙখিবা তারি । গাঙননীংবা গাঙনজসনু । (মতাংসিদা রোবোট য়ুনিফোর্মদা চঙলকই)

রোবোটঃ (যান্না কেইদবগী মওংদা) এবু চঙজরকপা য়াগদ্রা?

থাজমানবীঃ (রাখল তৌনা থৌশাদনা) কবি হায়বিগদবনো?

রোবোটঃ ঐথেখ ইবৌ সি এমনা দিক্সি চৎখিবসি নুমিং কয়ানিগী খোঙচৎনো? অশেংবা ...

থাজমানবীঃ করিগীনো ঐদি থোইনা মুন্না হংজহৌদ্দে ।

রোবোটঃ হায়রিবসিবু?

থাজমানবীঃ এনা মফমসিদা মতম খরা লমদঙ্গবনি । নোংমা নোংমগী নোং ঙানবা
ঙাইজবনি ।

রোবোটঃ মদুমক্কা শাংলবা পুসীবু মাঙহঙ্গবদি পাম্মুজৈ ।

থাজমানবীঃ এগী পুসী শিছানি । মৈরাবগী মীহাং মশক হেক খঙ বা নুমিত্তা অনৌবা
মপোক অমদা, অনৌবা পুসী অমদা ...

রোবোটঃ মদুনা অসুমক লেপ্লবরা ?

থাজমানবীঃ এদি হায়দোকথিবা ঙাঙথোকথিবা রাফম তরাই তরাই লৌজদে । অচুস্বা
অশেংবা খঙননবা হোৎনবদা রাবনগী শক্তম লৌজবনি ।

রোবোটঃ মৈরাবগী মীহাং মশক খঙ বদি খ্বাইদগী লায়বা বানি ।

থাজমানবীঃ খ্বাইদগী লায়বা রাফমদু ময়েক শেংনা খঙহনবীযু । অদোমগী মতীক
চাবা মনা অরামল কৎচগনি । পুলিসনবু মনা মখুম পামবীদবসিবু ।

রোবোটঃ অচুস্বা অশেংবা খঙলক্কা, অটো-অশাং, মপী-মপা ওইবশিংগী মরাল
ওইরমদুনা নাথৈখিগদা ?

থাজমানবীঃ অচুস্বা অশেংববু নমহৎপা, লায়রবশিং হক মৎপা, মদুগী মাইয়োক্তা থাজনা
ঈংনা চিক্কা নোংঙাঙ্কমদাই শজিক্কু ম অনৌবা লম্বী অমা শেমগে
খৌরাংজরি ।

রোবোটঃ অহিংগী অচিকপা খুগাইদুনা নোংঙাঙ্কমদাইদা থোকপা শজিকপু মতমগী
তমথিবা নোংলৈ নুংশিংনা হুমজিঙ্কজুনা অরাবা ঈপাক্তা ঈরাক্কুরোইদা ?

থাজমানবীঃ মৈবু ফিনা কুপশিন্দুনা থম্বা, অচুস্ববু লুপা পৈশানা; খুমজিনবা; শক্তিনা
লৈবাক জয় তৌবগী মতম হেনথ্রে । তশেংনা ইঙ্গপেক্টর বাবুনা এগী
ইতেঙ খরদং পাংহঙ্কনীংই ।

রোবোটঃ পাংজগে খনবা ...

থাজমানবীঃ মৈতৈ পাউরৌদি চেঙ পুরণা চেঙ শিং, মীগী তৌবীমল মশক খঙদবা
থাজসু নৎচদে । মৈরাবগী মীহাং খঙবগা লোয়ননা মচাক মখুম দরকার
ওইবা খুদীংমক খঙলগা অচুস্বগীদমক লাচ্ছেনবা মতম খরদং শক্তিগী
মরমদা মৈশা খাঙনা লেঙ্গবনি । এবু থাজদবা তৌবীনু ।

রোবোটঃ থম্মোয়াদি শেংলেকো ?

থাজমানবীঃ মতম চুপ্পা শেঞ্জা-খুমজা, অচান-মীরায়না যাওঙ্কদুনতা লাকপনা অচুস্বা
অশেংবসু নাথৈজবা শিনফমদুদগী নাছোকপা ওস্বীরোইদা ।

রোবোটঃ হৌজিক্কী মতমসিদবু অচুস্বগী মফম লৈরমখিগদা ?

থাজমানবীঃ অচুষ্মদি চীংজাওগুম লেঙদনা লৈরি । বারেম ঙাঙনদুনা কান্নদে অঙস্বা
তেঙবাঙ নিজরি । মতীক চাবা অপাস্বা মমল পীজগে, লংলা-লংজিন
খঙলবদি ...

রোবোটঃ মীহাং অদুগী মরম খুদীংমক অমত্তা চীখদনা পুথোকচগে ।

থাজমানবীঃ অদুদি মদুদা অদোমসু ... চিংনজবা কুইরবনি ...

রোবোটঃ মদুমক্তি অরানবা মীংয়েংনি ।

থাজমানবীঃ পুলিসনা মীহাংপা লোৎশিনবনি । লুপা পৈশানা নাথৈবনি শক্তিতবু
পামজবদগী শক্তিগী মরুমদা লোৎচবনি ।

রোবোটঃ মদুমকসু হায়মনবা থোকনি ।

থাজমানবীঃ সি এম মপান্দা লৈত্রিঙে থম্মোয়গী অনীংবা অপাস্বা ফোঙবীয়ু । অদোম্মা
মীহাংকী মরমদা ফোঙবীদ্রবসু মখল মথা কয়গী অচুষ্মা পাস্বা মীশক
কয়াদা পাউ খাজবা লেপচদে । পাংবীবা ঙমনি ঙম্মোই শেংদোকপিয়ু ।

রোবোটঃ শোয়দনা ঙমগদ্রা খল্লি । অদুগা ...

থাজমানবীঃ নুমিং কয়ানি সি এম ওইগদগে খঙবা ঙস্বান্ডে । হৌজিকী ইজ্জৎ যাওদ্রবা
এম এল এশিংনি । মতমগী মমল খঙনা মাঙ হঞ্জনীংদে ।

রোবোটঃ ঐগী অনীংবা কয়াসু লৈতবা ন্ডে । থরায় ফাওবা কথোজুনা
তেঙবাঙজগে খঞ্জবনি ।

থাজমানবীঃ রাফমদু থাগৎতবা ঙমলোই । অদুবু অচুষ্মগীদমক লেন্সীরবরা নংত্রগা
ঐগী ঐগী ওইজবা ফংননবা খনবীবরা ?

রোবোটঃ অচুষ্মদি মশক থোক্কা লেঙদনা লৈরি । অচুষ্মগী মরুমদা ইশাগী ওইজবা
কান্নবা হায়বা অমসু লৈতবা ন্ডে ।

থাজমানবীঃ থম্মোয়না শেংলবদা হোৎনজমনগী মহয় ফংদবা যারোই । কথোক্লবদা
লমজেন তান্নিস, মদুতনা হিংবগী মহাও মশক খঙগনি ।

রোবোটঃ মীওইবা খুদীংমক অচুষ্মা অশেংবা খঙনবা ঙাজুনি । মফম মতমগী
খুদোংচাবা খিনবনি ।

থাজমানবীঃ ঙসিদি মতাং যান্না চারে । কনাসু লৈতে; অচীকপনি । মীশকশিং ময়েক
শেংনা এনা খঙলিবসি ঐসু হায়দোক্লগে ।

রোবোটঃ মৈরাবা মীহাংকী মরী লৈনবশিং ...

থাজমানবীঃ মানি ! ওকসন, ডাকু, ইযৌ, ইশামক ।

রোবোটঃ ঐ ইশামক হকথেনবদি ন্ডে, শিনফমসিদা লৈরুংবগী শক খঙবনি ।

- থাজমানবী: পুলিশ অফিসার অমনা মীহাংপা খঙলগা নমশিন্দনা থম্বদি ?
- রোবোট: ইধৌ, ডাকু মতমসিগী শকনাইবা মীশকশিংনি । হকথেনবদি নস্তে ।
- থাজমানবী: হকথেনবদি ওকসননি; তেঙবাঙবীবনা ইশামক নাকেইননা ।
- রোবোট: ঐ ইশামক্তি মীহাংকী মরমদা থোইনা মরী লেনদে ।
- থাজমানবী: অচুৰা শান্তি পুরক্সা লৈরিবশিংনা শেল-থুম, অচৌ-অশাংগী মীচঙ চঙবদি খাইদগী ফস্তবা অমনি । মফম তাঞ্জা চারবদি চুমথোকমিন্নবদা তেঙবাঙ চঙই ।
- রোবোট: মদুমক ঐগী পামজবনি । ডাকু, ইধৌ, ওকসনগী মথক্তা মতৌ করপ্পা ঐনা ...
- থাজমানবী: মদুগীদমক্তা থোইনা বানীংঙাই ওইদে । ঐগী ইফমদদি ... (মতাংসিদা ওকসন চঙলকই)
- রোবোট: ভায় কদোমদগীনো ?
- থাজমানবী: ওকসন মতাং চানা লেঙবীরকপা ফরে ।
- ওকসন: করপ্পা থবকীদমক মতাং চারিবা ?
- থাজমানবী: ইধৌসু মপান্দা চৎথি ।
- রোবোট: অদুদি ঐসু অমুক যৌজয়গে ।
- থাজমানবী: যারে অদুবু পছহনবদি পামদ্রে । যৌবীরো ।
- রোবোট: ভায় ঐদি অরুবা থবক খরা লৈহৌরি । মাঙ থাজরলগে ।
- ওকসন: মদুসু কায়দ্রে ।
- রোবোট: ঐ চৎলে চৎলে (থোকখি) ।
- ওকসন: ইধৌনা গাড়ী জিপসিগী রাফম হায়বীরমদবরা ?
- থাজমানবী: পূন্মক শিন্নরম্মী । কয়াম থুবা থবক্কো ? বারী মখা খরা ... ।
- ওকসন: শাংদ্রবদি যাই ।
- থাজমানবী: মৈরাবগী মীহাংসি নখেয় ঐ খাই চঙদুনা থিগৎমিন্নবা ।
- ওকসন: মদু থোইনা কাল্লগদবা মান্দে ।
- থাজমানবী: মরমদি ?
- ওকসন: পূন্মক হৌথ্রে । মরম খঙলগা থোইনা দযা তানগনি; মৈরাবা অমুক হিংগৎলক্কুরোই ।
- থাজমানবী: মদুমক তশেংনা চুল্লবনি । অদুবু ঐনা মাগী মীচঙনি । মরম খঙদোকপা মীহাংপা খঙবদি থোইনা লাঙ্লোই নীংই ।

- ওকসনঃ লোইনা চুম্মী । অদুবু শিশ্ববশিংগীদমক অহিংবশিৎনা বাবসি থাদোক্লগা
তুংগী পুম্মীগী লম্মী থিবসিনা হেন্না অফবা অমনি ।
- থাজমানবীঃ মৈরাবা মীহাৎ ফানবা ঐনা ইশুং ইমাম্বা নম্বা চহী হুম্মুতরামঙা
হুম্মুতরাতরুক শুরবা অহল অমদা ... । মীয়ান্না ঙাঙনবা ঐসু তায় ।
- ওকসনঃ মীয়ামগী বাবু থোইনা তারনু পুম্মী অসি নুংঙাইনবা নত্ৰা ?
- থাজমানবীঃ মদুসু লান্দে; মৈরাবা হাৎপা মীশক লেন্না থাররোই, সি এমগী নুপীন
ঐ ।
- ওকসনঃ মদু পুম্মমক সি এম ইধৌনা লোইনা খঙলমগদ্রা খল্লি ।
- থাজমানবীঃ মদুসু ওইথোকপা যাই ।
- ওকসনঃ সি এম লাক্লগা নোংমা ঈংনা খন্নরসি ।
- থাজমানবীঃ মীহাৎ অদু ইধৌনা হায়রিসিদি ঐনা থাজবা ঙমদে ।
- ওকসনঃ (পাখৎনা) তশেংনা ইধৌনা মীশক অদু হায়বরা ?
- থাজমানবীঃ (তপথনা) ইধৌদো ঙসিদি ঐগী ইপুরোইবা ওইরে ।
- ওকসনঃ ইধৌগী রাসু অচুয়া ওইরমদবা যাই, রাজনীতিরালা হায়বসিদি মতীন থীবদা
হায়নরিবনি ।
- থাজমানবীঃ চুম্মী ঐসু খুইদগী চিংইনে । মৈরাবগা অদুক লুনা তিন্নবা মীশক অদুনা
হাৎপনি হায়বসি থাজবা ঙমদে ।
- ওকসনঃ থাজফম খোঙে । রাজনীতিরালাগী মতম মতমগী ঙন্নবা ঙাঙবনি; অদু
ঐ চকপীকারোংদা অথুবা অমগীনি গাড়ীদুবু ...
- থাজমানবীঃ গেরেজদা লৈবনি, সি এমনা শিন্নবীরস্বনি ননীং তমজৌ হিংলিঙেসিদা
(মতাংসিদা মপাবুং নোরতোন চঙলকই)
- ওকসনঃ ইপলসু লেঙবীরকই ।
- নোরতোনঃ ইবুংগোসু লৈরস্মী; কদোমদগীনো কদায়দা চৎপিরুবনো ?
- ওকসনঃ ঐ থবক অমগীদমক ... ইপল লৈবিহৌখো (থোকথি) ।
- থাজমানবীঃ পাবুং করি তৌবা যাওরবগে ফস্মীযু ।
- নোরতোনঃ নুপীমচা, পুম্মী অসে তরাইনা খনবা যাবা নন্তে । হৌজিক্কী মতমদা মশা
মশাগী ওইজবা থিবনা মশীং হেনবনি । ওকসন কনানো ? রোবোট
কনানো? মশক খঙনা লোয়নগদবনি ।
- থাজমানবীঃ ঐসু পুম্মমক ভাব তাইজৈ ।
- নোরতোনঃ মৈরাবা মীহাৎ নঙনা কন্না চপখৎলকই হায়বা তারে ।

থাজমানবীঃ বাফমদু অচুস্বনি ।

নোরতোনঃ শিথ্রবা মীগীদমক্তা পঙ খন খনবসি কান্নরোই যান্না হৈনা শিংনা লেনবা তাবনি ।

থাজমানবীঃ পাবুং অচুস্বা অশেংবা হায়বসি হৌজিক ফাওবা লেঙদনা লৈরি । লায়রবা ইনাকখুনবা নাকল লেঙদনা লৈবগুস্বনি । ঐ মৈরাবা মীহাৎপা দণ্ডি পীদ্রিফাও লেপ্তনা থিথিগনি । চেনবসু য়ারোই ঐগী চাউনা মফম ফংগনি ।

নোরতোনঃ মীহাৎপা লেবাক্রা খঙনবা গাঙ্কনি ফোঙদোরদবগী বানী ইতিহাস লেঙদনা লৈরি অদুবু ওইজবা ওইজদবা হায়বদি খঙমিন্নবা চঙই ।

থাজমানবীঃ পুন্সী অসি শেন্দোংগীদমক্তা খন্দোকপসু ফণ্ডে ।

নোরতোনঃ ইচাগী বাফম ইপানা ককপা নঙে । নহাক নশাগী মতীক চাবা ক্রাস লৈবীনি ।

থাজমানবীঃ পাবুং ঐসু অচুস্বা, অশেংবা, কখোকপা পাম্মী । ঐগী মরমদা গুসিগী মীয়ান্না ফজনা খক লৌনদে । মীগী থম্মোয় মীনা খঙনদে । কোংগ্রেং মনুংগী মুক্তা অঙকপা ওইনা খন্নদে ।

নোরতোনঃ মুক্তাগী শিজীন্নফম মফম মতম খঙবা দরকারনি । মৈরাবা মীহাৎনা লৈবাক রাথোক ওইরকনি । হেমা খছবা অমা চঙই ।

থাজমানবীঃ অনৌবা সমাজ অমা শেখদা অরিবা গুল্লমক মাঙহনবা অমদি চঙই । ঐগী অরেল্লনি । মৈরাবা মীহাৎকী লমন শিংবা ।

নোরতোনঃ মীয়ামগী লুচিংবা অমগী পুন্সী মাঙহনখিবা তরাইবা নঙে । মদুবু মাঙননবা শীল্লকইবসু অরায়বা নঙে ।

থাজমানবীঃ পুল্লমক খঙই । লমদম অসি য়াদে হায়বা অমা খঙহনবা তাই । পাবুংসু ঐবু তেঙবাঙবীয়ু । কিরগা তোব্বান্দা মীৎনা শিংনা য়েংবীয়ু । ঐগীদি মরী লৈনবা মীহাৎ খুদীংমক দণ্ডি পীবনি হোংলরোইদবা রাশকনি ।

নোরতোনঃ নঙ নুপীনি । নুপীনা শিংদুনা লাইওইরবা রাজনীতিরালাশিংবু ...

থাজমানবীঃ হৌজিকী মতমদা গুল্লদবা লৈতে । মীফণ্ডা খুদীংমক মফম চারবদি তুল্লা মাঙহনবা শোয়দনা গুগনি; য়েংবীয়ু থাজগী ইতীক ।

নোরতোনঃ ইপানা খান্না ইতীক নঙে । নঙ নশাগী লৌশিং লৈবীনি । ইপানা মুন্না খঙই । অদুবু চেকশিনবা অমদি ... নঙে নঙবু মীহাৎতু (কোয়না য়েংই) মশক মুন্না খঙলবরা ?

থাজমানবীঃ মখোক্তগী মতোন ফাওবা কুপ্পা খঙলে ।

নোরতোনঃ অদুদি কনা কনানো ?

থাজমানবীঃ ওকসন, ডাকু, ইধৌ, রোবোট মখোয়গী খৌশিল ঙাঙনি ।

নোরতোনঃ মী অমা হাৎপদা মীশক অছম মরি চঙফম থোক্তে ।

থাজমানবীঃ হকথেনবা ওকসননি, মাষ্টর ব্রেন ডাকু, খুদোংচাবা লৌবনা ইধৌনি;
মদুগী লোৎশিলবা হোৎনবনা রোবোটনি ।

নোরতোনঃ কয়াদা লুথ্রবা কয়াদা ওমথ্রবা; মীশক মরিবু করন্না দণ্ডি পীগনি লুপা
পৈশা শঙ্গ মতমসিগী ...

থাজমানবীঃ লুপা পৈশাদি খল্লরনু ওসিদি । মরী লৈনবা মীশক ওমমক লোইশিনবা
ওম্বা হোৎনগনি । আমেরিকাগী মথক্তা কনানা লমন খুমগনি খল্লম্বা;
বার্লড ট্রেড সেন্টর মতৌ করন্না তুন্না মাঙহনখি । থাজদ্রবা ঙাঙনি ।

নোরতোনঃ মদুমক অঙকপনি । থাজনদে । ওইথোক্রোই ।

থাজমানবীঃ মদু ওমদ্রিফাওবা মতম খরা খাঙখিবা তাই । অচুম্বা অশেংবা পৃথিবীদা
লৈরবদি শোয়দনা মায় পাকনি ।

নোরতোনঃ (মঙক নোম্গা) নুপীমচা থবক অদু অরায়বা নঙে ।

থাজমানবীঃ ঐসু খঙই পাবুং । অদুবু ঈশ্বর লৈরবা অচুম্বগী মতম লাকনি । নচা
থাজ হোৎনদুনা য়েংজগে ওমদ্রগা ঐগী পুস্কী অচুম্বদা য়ুমফম ওইদুনা
কখোকচগে ।

নোরতোনঃ থাজ, ইপা নঙগীদমক বাদবা ওমদে ।

থাজমানবীঃ পাবুং রাবীরনু মতমনা শোয়দনা তেঙবাঙবিরকনি । মদু ফাওবা খাঙবা
তারি । ঐ অচুম্বগীদমক্তা লেপ্লবনি । ঈশ্বরনসু তেঙবাঙবীগনি । মসিগী
থবক অসিদি পুন্মক পঙথহনগনি । মণিপুরগী ইতিহাসতা অনৌবা অমা
ওইহনগে ।

নোরতোনঃ থাজ !

থাজমানবীঃ পাবুং ওসিদি চাক ঈশিং চারগা ইধৌনা দিল্লিদগী হুল্লকত্রিফাওবা ঐগীসিদি
পোখাবীরো; হেন্না কুপ্লা মরম খরসু তান্জনীংই ।

নোরতোনঃ ইবেম্মা থাজ ইপাদি তুমীন্না শান্তি ওইনা হিংবনবু হেন্না পান্নে ।

থাজমানবীঃ মদু নুপা মান্দবগী বানি পাবুং; হিংলবদি মীয়ামগী কান্নবা খরসু তৌরম্বা
ফৈ ।

নোরতোনঃ মীহাৎপদা তুমীন তোকপা খক য়ারোই । মচা মঙ নঙে, লায়রবসু
নঙে, তরাইবা রা নঙে ।

- থাজমানবীঃ নচা থাজগী থৌরাঙসু তরাইনা তৌজরোই বার্লড ট্রেড সেন্টর কমদৌখি ।
মদু পরা অমনি ।
- নোরতোনঃ ডাকু, সি এম, রোবোট, ওকসন অমমমতা খনবদা স্বর ফুনগনি । মথোয়গী
মতীক মথৌনা লমদমসিদা খঙনরিবনি ।
- থাজমানবীঃ মীশক মরিমক লমদমসিদগী পুন্না মাঙহুবা ওমদ্রিফাওবা খাঙখিবা তারি ।
শোয়দনা ওল্লগনি হায়বগী অচেৎপা থাজবা ঐগী লৈরে ।
- নোরতোনঃ নুপীমচা থাজ নঙদি ওরাংতগী অঙাংনি । অদুক চাউরবা থবক অদুবু ।
- থাজমানবীঃ পাবুং লৌশিং জ্ঞান খুদীংমক মতমনা শোয়দনা পুৰীরক্কনি; ঐগীসু থৌনা
শোয়দনা লৈরক্কনি, ঐনা লেপচরিবসি অচুস্বগীদমস্তনি । ঈশ্বরনসু
তেঙবাঙবীগনি ।
- নোরতোনঃ রাফম অদু নাকোং অনী শুহনবা যাবসু নঙে । নঙগী কোক মচা অদুনা
... । খঙনরকপা যাওরবদি দবাসু মচা ওইরোই ।
- থাজমানবীঃ মসি পাবুং নঙনা কনাগী নাকোং যৌদ্রি যৌসু যৌহজ্জোই ।
- নোরতোনঃ সি এমগী মচা-মশু মরী-মতা ময়াম, ডাকুগী শঙ্গ-পঙ্গ, রোবোট ফরবসু
ফত্ৰবসু পুলিস অফিসার, ওকসন মতম অমগী রিভোলুসনগী লীডর;
ইবেম্মা থবক অদু খুদোংখীবনা নাক-য়েং খুদীংমক লাঙ্গোই চনগনি ।
- থাজমানবীঃ পুন্মক ঐ খঙই পাবুং । ঐগীদমক পাবুং নঙনা লৈতে । মদুগী মনুংদা
ঈশ্বরনা তেঙবাঙগনি অচুস্বনা লমজীংগনি ।
- নোরতোনঃ ইবেম্মা নঙগী মখাদু ইপা যাবা থক ওম্মোই । মী অমা হাৎপা ফাওবা
লুববদা মী মরি হাৎপা রাখল অদু থাদোকড ।
- থাজমানবীঃ পাবুং, ঐ হৌজিক সি এমগী ময়ুমদা লৈরি । মসিমকসু ঈশ্বরনা চাউরবা
থৌরাঙ অমা পীরিবনি । সমাজনা ঐবু ঙাঙনরি । ঐসু খঙই । মদুগী
চপ চাবা পাউখুম শোয়দনা পীরমগে ? (মতাংসিদা কেথবী চঙলকই)
কেথবী নঙ লাকই ?
- কেথবীঃ ইচে বারী অমা শানীংদুনা ...
- নোরতোনঃ নচীন ননাও করি বারীনো শাম্মহৌরো (থোকখি) ।
- কেথবীঃ ঐ লাকপনা পাবুংগা ইচেগগী বারী কায়রমালে ।
- থাজমানবীঃ করিসু অরুবা বারী নঙে, কায়দে কায়দে । নঙনা লাকপবু করি হায়নীংই ।
- কেথবীঃ চুম্মা লনাইগী বারীনি ।
- থাজমানবীঃ অদুবু হেজ্জা হায়য়ু ঐনা পাংবা ওম্মা ওইরবদি ইনাওগীবু ।

- কেথবী: তামো ওকসননা ঐবু হৌজিকসি করি খন্নী খঙবীবরা ?
- থাজমানবী: ওকসন উনখিদবা কুইরে হায়বা যাই।
- কেথবী: ইচেখোয়গীদা শুকলাক লাকখিদবরা ?
- থাজমানবী: লাকপগী রাদি নোংমগী লেপুনা লাকই। রারী শান্নদবদি কুইরে। নঙবু মাগী আশা কমদৌবা ?
- কেথবী: ঐসু মাগা মরী লৈনদবা কুইরে।
- থাজমানবী: খৎনরবরা ? করিগীনো ?
- কেথবী: খৎনদে মথোং মরম খঙদবা মীশক্লা শঙ্গ ওইবা পামদ্রে।
- থাজমানবী: মমাঙঙে খছুহৌদবরা ?
- কেথবী: খঙই, খঙনা খঙনা ওইজ-ওইথক কান্নবা খরগীদমত্তা লোয়নবনি।
- থাজমানবী: ওসিদি খুদোংচাবা ফংবা ও মলরোই অসিরা ?
- কেথবী: মদুমক হায়বা যাই। ঐগী আশাসু মথোয়গুন্না মীগা শঙ্গ ওইবা পামদ্রে।
- থাজমানবী: অদুদি তশেংনা থাদোকে খন্নে অসিরা ?
- কেথবী: থাদোকুবনি, খনবদা নন্তে; ঐগীদি মশক নাইবা অফিসার অমগা ...
- থাজমানবী: রা লোইখোকুরবরা ?
- কেথবী: মদুমক হায়বদি যাদি। ঐখোয় মান্মীনা ...
- থাজমানবী: ফরে ফরে ঐসু পাউ খরদি নাকোইননা তাবা লৈথ্রে, অদুবু ধম্ম খরদি খনবা ফৈ।
- কেথবী: হৌজিকী মতমদবু ধম্ম যারিবরা ? তশেংনা তামো ওকসনসি খছুরুগা কিরক্রে। হৌজিক শেঞ্জাও পায়বা ওইরে মদুসু খঙই। শেলনা যাদে হায়বা ঐসু ভাব খরদি ফংলে।
- থাজমানবী: নঙগী মান্মী ড্যাডিনা আই এ এস, আই পি এস কী আশা তৌরে ঐসু খরদি তারে।
- কেথবী: মদুমক চুম্বনি।
- থাজমানবী: মীশকপু কনানো ?
- কেথবী: অশেংবা অসিনি হায়বদি যাদি, মান্মী ড্যাডিগী অপাষদা ...
- থাজমানবী: হৌজিকী মতমদা মমা মপানা অফাওবা অফিসার কয়াদা মচা থাজনীংবসি হৌনশানি।
- কেথবী: ড্যাডি মান্মীগী অপাষদু ঐগীসু ...
- থাজমানবী: মমা মপানা মচাগীদমত্তা ফন্নবা খনবদি মহৌশানি।

- কেথবী: ইচে তাজা ফলবদি ওকসনদা খরদং ইঙ্গিং তৌহজ্জনীংই।
- থাজমানবী: ওকসন তরাইবা নত্তে, শোয়দনা খঙলমগনি, নঙগী মত কায়দা।
- কেথবী: মশানা খঙজবনা অমনি খঙদোকপা হায়বসু দরকার লৈ খল্লি।
- থাজমানবী: চুম্মী।
- কেথবী: মসিমক্কীদমক ইচেদগী খঙজননবা লাকচবনি। উপাই খরসু তৌবীয়ু।
মাম্মী ড্যাডিগী অনৌবা আশা খরা ঐসু খঙজবা গুম্মী।
- থাজমানবী: ঐ মতাং চাবা য়েংলগা পাংবা গুম্মরা য়েংগে।
- কেথবী: পাংবীদবা যাদবনি। যাদ্রে হায়বসু খঙহনবা পাম্মী।
- থাজমানবী: নঙগী অরেপ্লা লৈরে অসিনিনে ...
- কেথবী: মানি। শোয়বা যাদ্রে ইচে ঐসু হুগ্গে ... (থোকথি)
- থাজমানবী: ফরে ফরে হুগ্গে, (চৎখিবদু য়েংলগা) কয়াদা ওকথবা অঙাংনো? মতম
অমদা মখোয় অনী লোয়নরম্বা, মৈতৈ রাইহৈদা কৈনা তোকপা পোকপরা
হায়বদুমক্লি।



মণ্ডাশুবা মতাং

মফম : ডাকু (ডিপুতি সি এমগী) য়ুম; চপ চাবা য়ুমগী লৈতেংশিংনি ।

মতম : অয়ুক পুং মাপল তরা

ডাকু: নুপীমচা কেথবী !

কেথবী: ড্যাডিকরি হায়গে ?

ডাকু: ওসি ইপা বাফম খরা হায়গে মুন্না তাও; মাগী ওকসন হায়বা নুপামচাদু
কা হেন্না লোয়নরুরনু হায়রগা হেন্না হেন্না ...

কেথবী: ইকাই খঙদবগী রানি; ঐদি ড্যাডিখোয়না য়ুমদা অসুম চঙহনবসি ফাওবা
পামদ্রে ।

ডাকু: ঐখোয়গী ওইজবা খরদং লৌরুবগী রানি; ঐখোয়সু চঙহনীংদ্রবনি;
চঙদনবসু য়ারিবমখে হোৎনরি ।

কেথবী: মতম অমদা ড্যাডিখোয়না অয়ুক নুংখিল নুমিদাং ফাওবা শিজীন্নবদুনা
ওসিদি ।

ডাকু: মদুসু মতাং মতাংগীনি । হয়েং হংচিৎতা মণ্ডায়রবা শিরগদবা মীশকনি;
নহারোল লালহৌবা শাবশিংগী পুসীবু কয়াম কুইনা হিংগনি । মতম
অমদা মখোয়গী মতেঙ খরদং লৌরুবগী রানি ।

কেথবী: ড্যাডি, ইথৌ সি এমগা হেন্না লুনা নকশিনবসিনা ।

ডাকু: মরম লৈ । সি এমসু মাবু শন্নবা পামদ্রে হায়বসি হন্দকী দিল্লি খোঙচৎতা
শেন্না ফোঙদোকুরে । যাদবা মতাং অমা লৈবদগীনি ।

কেথবী: ড্যাডিখোয়না দিল্লি চৎত্রিঙৈদা সি এমগী গাড়ী জিপসি মহাক্সা মনীংতন্না
শিজীন্নদুনা ।

ডাকু: চুম্মী ! শিজীন্নরমগনি , নঙনা খঙগদবদি মঙোন্দগী নাছোকপা, মতম
খুদীংমজা শন্নদনবা হোৎনবা; কুইররোই মাগী পুসী মশাসু খঙলম্বা য়ারে ।
(মতাংসিদা ওকসন চঙলকই)

- ওকসনঃ (য়ান্না ইকাইখুম্বগা লোয়ননা) পাবুং ঐগী বিল অদু খরা থুনা পিবীনবা চে খরা ইবিয়ু । নত্ৰগা টেলিফোন তৌবিগেরা ?
- ডাকুঃ নুপীমচা চারা শঙ্গোমলা চঙ্ঙু (কেথবী চঙ্ঙি) ফম্মু ফম্মু ওকসন ।
- ওকসনঃ পাবুংখোয়না খরা তেঙবাঙবীদ্রবদি সরকারগী মওং অসিগা যান্না বারে ।
- ডাকুঃ নঙগী থবক অদু মওং চাদে হায়না মী খরনা বাকৎলকই । অদুগা ডিমাপুরদগী পুরকপা চেঙ অদুসু মশীং শুদে হায়না ...
- ওকসনঃ হায়নীংবা হায়জসনু পাবুং, ঐসু ঙ্গনবা হোৎনজগে; পাবুংখোয় চোপহজ্জরোই ।
- ডাকুঃ মদু মতম খরা যারল্লবসু হৌজিক যাররোই নাথে শেখ্দ্রবদি নঙগী বিল অমত্তা ফংবা যাবা লৈতে । মদুগী মথক্তা নঙগী নথক্তা ...
- ওকসনঃ তৌবীনু পাবুং ।
- ডাকুঃ যাররোই ওকসন; হৌজিকী মতমদা নহারোলগী মরোল অমা, ওপোজিসনগী মরোল অমা, খরা চুন্না তৌবসু ফৈ ।
- ওকসনঃ পাবুং হন্দকী বিল অসিদং, মসি ফংলগা মেনথৎচগে ।
- ডাকুঃ নঙগী চেঙ মশীং শুদ্রবা, স্কুলগী বিলদিং মওং তাদ্রবদি মখা বিল অমত্তা ঐখোয়না পীথোকপা যাররোই সি এমসু ভাব তারবনি ।
- ওকসনঃ পাবুংগা সি এমগা যারবদি করিসু লৈবা নত্তে ।
- ডাকুঃ মখা তারনু অতৈ বারী শাল্লসি মদুমদি চপ চাবা মওং তাহ্লু (মতাংসিদা কেথবী চা অঙাঙবা পুরদুনা থোরকই)
- কেথবীঃ তামো চাসু অঙাঙবা তারে । শঙ্গোমসু মওং তাদ্রে । (পীরল্লগা চঙ্ঙি)
- ডাকুঃ নখোয়নদি ঐখোয়সে যান্না নুংঙাইবা মাঙ্গমগনি । মদু ...
- ওকসনঃ শামুনা ময়াং কংদুনা ইরোইমুক চাউবা যাবা নত্তে ।
- ডাকুঃ (শাউরপ্পা) ওকসন ! (হ্লুরগা) মতম খরা শাংনা লোয়নবা পান্মী । নখোয় খাইগী নতেঙ ঐখোয়সু পান্মী ! অদুবু যাই হায়দুনা মওং তাদবা কয়া চথবদি ...
- ওকসনঃ পাবুংগী রাসি ঐখোয়বু খাজদবগী রানি ।
- ডাকুঃ মদুসু নঙ মুন্না খল্ল । থবক খুদীংমক মমল লোইনা লৈবনি ! মমল পীদবা থবক অমত্তা চথনদে ।
- ওকসনঃ রাফমসি পাবুং ঐখোয়না পাঙথোকখিবা খুদীংমক মমলগী ঙাক্তনি অসিরা ?

- ডাকু: মদু চুসু চুমদবরা ? চুল্লমগনি খল্লী । হায়বদি ইশা-ইশানা যানদুনা মমল লেল্লাবা ঙাঙনি ।
- ওকসন: লুপা পৈশাখজুনা মীবু লৈবা যোনবা যাবা নন্তে পাবুং; মদুসু নুংশিনবদি চঙই ।
- ডাকু: নখোয় অঙাংনি রাজনীতিসি ঙসি ঙরাংগী নন্তে । মসিবু চুমদবরা ? নুংশিনবদগী নঙনা ঐগী নাজা হেজা চঙবা ঙম্বনি । নংত্রা ? ঐগা নুংশিনদবা সি এমগা যানদবদি নঙগীসু অমাঙবা ওইরোইদা ?
- ওকসন: পাবুং রাফমসিবু ।
- ডাকু: হৌত্রবশিং হন্দোক্কা যাবা মতম নন্তে । চেনবা নাছোকপা যাররোই অসুম য়েনবনি ঙাক্কাবনি । নঙগী পুঙ্গীসু ঐখোয় লৈবদগী নুংঙাইজবনি, ঐখোয়সু নখোয়গী নতেঙদগী খরদি ফংবা ঙম্বনি ।
- ওকসন: খ্বাইদগী পঙবসি ঐ তারে অদুদি পাবুং ।
- ডাকু: খরা হেন্না শিংবনা সি এম ওইরি, খরা হেন্না পঙবশিংনা মিনিষ্টর ওইরি । অপঙবশিং এম এল এনি খ্বাইদগী পঙবশিংনা প্রজা ওইরি হায়বসি লানগদা ?
- ওকসন: তাকপিরিবসি মতম মতমগী ঙম্ব-ঙম্ববনি যান-য়ানবনি অসিরা ?
- ডাকু: ভোট মমাঙদা ঙাঙলম্বশিং করম্বা মন্ত্রীনা করম্বা রাজনীতিবালানা চুল্লা অমত্তা পাঙথোকপিরম্বগে ? পুন্মক ঙাইহাক ঙাইহাক্কীনি ।
- ওকসন: (লাইবজা খুবাক্কা শুরগা) পুন্মমজ্জগী পঙবসি ঐ মঙাইরে ।
- ডাকু: অদুক হাক্কা পুঙ্গীং হুগ্গনু । নঙগীসু মতম যান্না লৈরি । নশা নহানি হোৎনৌ ঙম্বরা য়েংউ । অদুবু পুর্গিমা থাশি হায়বা অমদি লৈবনি ।
- ওকসন: পুর্গিমা থাশি ! পাবুংগী রাফমসিবু ।
- ডাকু: রাখল খরা হেন্না খছ্বা মখৌ তারি । খাউ হাম্বগা চেনবা গাড়ী ওইহনবসু ফন্তে ।
- ওকসন: ও ! ও ! পাবুং, মী অপঙবা লাঙ্কোইনৈ । ঐসু ঙাঙবদি নন্তে । রাইনুগা কৈশালগা লৌশিং তাম্বা হায়বদুনি ।
- ডাকু: পাৎলিঙেদা হয়িং ফাওবা হায়জবা হায়বসি মহৌশানি ।
- ওকসন: ঙসিদি পাবুং নাজ্জগী পুঙ্গীগী লৌশিং কয়া ফংজরে । অনুতাপ নঙনা করিসু উপাই লৈতে । অদুবু হিংলিঙেদা পাংবীফম থোকপা তেঙবাঙগী বানী ।

- ডাকুঃ ওকসন হৌজিকী মতমদা খোঙফম চেংপা দরকার লৈরে। তশেংনা ঐ নঙবু চন্না নুশি, অদুম ওইনমক মখোক লোয়রবা হৈপালগী মছৎ শিনবা য়াবদি নস্তে।
- ওকসনঃ (নুংশা স্বর শাংনা হোনদোক্কা) পাবুং হৌথ্ববিদি হৌথ্বে। সি এম ইমৌগা পাবুং অনীগী খুংতা পুন্নমক লৈরে। অদুবু ...
- ডাকুঃ নাকোং অনী শুবা য়াবা নস্তে। অদুবু থবক অদু নাকোং নিপালগী ওইবসিদা ঐথোয়সু ...
- ওকসনঃ মপুং ওইনা কনানো ?
- ডাকুঃ হৌজিক্তি পুলিস কেশ হায়বদুনি। পুলিসনা শেল চাফম ...
- ওকসনঃ অদুদি রোবোট !
- ডাকুঃ নোংমা সি এম ইমৌগা ঐথোয় অহমগী অরোনবা মীটিং অমা দরকার লৈরে। মদু পুন্নমক ঐনা শীনবিগে থল্লি। ওসিগীদি য়ৌরো মতাং অদুদা ...
- ওকসনঃ (নুংঙাইতনা) ফরে পাবুং য়ৌজরগে (থোকখি)
- ডাকুঃ ঐদি য়ান্না পঙবরা থল্লি। ওকসন পঙদে। মখা তরাইবা য়ারোই। মখুংতা পৈশা খরা পায়শিল্পে। অদুদি পৈশা পায়হনবা য়াদে। (মতাংসিদা কেথবী থোরকই)
- কেথবীঃ ড্যাডি অদুক কুইনা করি করি রারী শানরিবনো ?
- ডাকুঃ খুইদগী লুবা রারী অমনি। ওকসন পঙদে, ঐথোয়সু মাবু খরিদি চেকশিনবা ফৈ। মী ফঙবগী হীদাক লৈতে। চাশি মরা হুন্দোকসি মতোং হায়বদুনি
- কেথবীঃ ড্যাডিনা মখোয়গুন্স মফম মরাং খঙদবা ময়াম লোয়নবসি ওছোক্কা পামথ্বে।
- ডাকুঃ মতম অমদদি মাগী মতেঙ য়ান্না দরকার লৈরশ্মী।
- কেথবীঃ হৌজিকপু করি দরকার লৈরিবগে। মতম মতমগী চৎনগদবনি। ঐসু মপান্দা এম ডি তমথনীংই।
- ডাকুঃ মদু শোয়দনা ইপানা হোৎনরগে। মখোয়দগী লাপথোকপা হায়বসি হেক তরাইবা নস্তে। মতম অমগী খুংচাবীনি। থাউ হাপলিমথে চেনবা মতম মতমগী মারুতি গাড়ীনি।
- কেথবীঃ মারুতিদগী হেন্না ফবা গাড়ী য়ান্না লৈরে ড্যাডি।

- ডাকুঃ মদুসু ইপা মুন্না খঙই। রাজনীতিদা মখোয়গীসু মখো লৈরম্মী; হেক
খাদোক্রবা যাদবনি।
- কেথবীঃ খঙদে খঙদে, ঐখোয়দা অমুক লাজুনবা তৌবীখো (চঙখি)
- রোবোটঃ (রোবোট চঙলকই) পাবুং খুরুমজরি (খুরুমই)।
- ডাকুঃ করি হায়নীংই; করি লৈরে ?
- রোবোটঃ রাফম অমতা কুপ্পা তানজনীংদুনা ...
- ডাকুঃ নঙগী পোস্তিংগী বারা ?
- রোবোটঃ মদুসু অমনি অদুগা ...
- ডাকুঃ অদুগা অতৈ করি লৈরিবা ?
- রোবোটঃ (মীরং নারং য়েংলগা) মৈরাবগী কেশ অদু ...
- ডাকুঃ মৈরাবগী কেশ কৈদৌরবা ?
- রোবোটঃ মতম অদুদা ঐনা ও সি ওইবনি, লোইশিনখিদবনিদো।
- ডাকুঃ অদু হৌজিক হৌগৎলকরা ?
- রোবোটঃ হৌজিকসু সি এমগী সাইটতগী কন্না তকখৎলকই।
- ডাকুঃ সি এম মশামক্কা ?
- রোবোটঃ মদুমক্তি নঙে।
- ডাকুঃ অদুগা কনানা।
- রোবোটঃ সি এমগী নুপী খাজমানবীনা।
- ডাকুঃ মদু রা ওইনা লৌরুবা যাবা নঙে।
- রোবোটঃ কন্না তকখৎলকই।
- ডাকুঃ সি এমদা হায়রবরা ? তল্লবরা ?
- রোবোটঃ মদুদি হায়জদ্দি।
- ডাকুঃ সি এমগী নুপীমক্কা ? তশেংলরা ?
- রোবোটঃ তশেংলে।
- ডাকুঃ কেশ নশানা পায়রম্মনি করিনো ? সি এমগা তানরোনা।
- রোবোটঃ মতমদুগী তানমিন্নখিবা পাঙথোকমিন্নখিবনি।
- ডাকুঃ মদু ঐখোয়গী ইথৌ নঙে। হকথেংনবা মতম মতমগী মীশিং।
- রোবোটঃ পাবুংসু মদুদা।
- ডাকুঃ ঐবুসু যাওই হায়গেরা মতমদুগী বারীনি। ঐ ভিক্টিম নঙে। খুদোংখীবদা
ঐখোয় চেন্নহনগনু বদনাম চাগদবদা।

- রোবোটঃ ইধৌ সি এমগী হকসু লৈতবদি নন্তে । মথক থোংবা অফিসারশিংদা শিন্নফম থোকই ।
- ডাকুঃ নথোয় পুলিসকী থোক-মোক চঙলরবা ? ওন্নমক মাঙহনখো; মমাসু ঙাওনা ফৈনা লৈরদুবু করিনো ।
- রোবোটঃ কেশসি মাঙহনবা যাবা নন্তে, সি এম, পাবুং ঐখোয় অমুজং পূন্না তানমিন্নবা পামই ।
- ডাকুঃ মদুগী রাফম ওইরগদি তানবদা কায়দে । অদুবু তশেংবদি ঐ যাওনীংদে ।
- রোবোটঃ ওকসনসু হিংলি । দযাসি তরাইবা ওইরোই । কেশসিদা মীহাংপা চেনবা যারোই ।
- ডাকুঃ করি ? হৌজিকপু মীহাংপা ফাবদি পুলিসকী মথৌ নত্ৰা ?
- রোবোটঃ রাফমদু অচুস্বনি; অদুবু, মীহাংপদি খঙনা খঙনা ...
- ডাকুঃ খঙলবদি মতীক থোকপা দঙি পীফম থোকই । পছবা যাবা নন্তে । থবক অদু পাঙথোকলোনা ।
- রোবোটঃ মখা তাবা ফলদা সি এম, সার হেন্না কুপনা তানজনীংই ।
- ডাকুঃ ঐগা তানবদি থোইনা দরকার লৈতে । অদুবু নঙনা হৌদোক্লবনিনা ফৈ; তেঙবাঙনবা হায়বদুনি ।
- রোবোটঃ মীশি মীনাগী কেশ হায়বসি মাঙহনবা যাবা নন্তে । মতম খরা থৈদোক-থৈজিনগী বানি ।
- ডাকুঃ মীহাংপা মরাল লৈবা ফারোনা দঙি পীরোনা ।
- রোবোটঃ পূন্মক ইখঙ খঙনবা ঙাওনি ।
- ডাকুঃ ফরে নোংমা সি এমগা পূন্না ফম্মীন্নদুনা লোইশিন্নবা তৌবা হায়বদুনি; যৌরো যৌরো ।
- রোবোটঃ (মখা তাবা ওমদনা খুরুমলগা চৎনীংদনা চৎখি) যৌজরগে ।
- ডাকুঃ (মতোমতা) পঙাঙ ঙাওনবনি কেশ অসি তশেংনা থিগৎনরক্লবদি ইচেন চেনগনিসে; তশেংনা থাজমানবীমক্লা করষা আশাদা ... অদুবু চঙশিন্নরক্লবনিনা পূন্মক ওমদবদি যাদে । ওকসন হিংলিনা (মতাংসিদা সি এমগী মফমদা ফোন তৌদুনা বারী শানৈ) হলো হলো ঐ ডিপুটি সি এমনি । সি এম অমুজং উন্নজনীংই ফরে ফরে মশা লৈরবদি ... হলো হলো ইধৌ ওইবিরবরা? লাগা খুরুমজরি; তঙাইফদবা বারী খরগীদমজনি । ঐ চথোকচরক্কে, অফবা থবক্তি পছবা যাদে হায়বদুদা ... নন্তে ঐ ওইনা

লাকচগে। লৈজদে, ঐগীদা মৈরাবগী কেশ (ফোন থম্মী) থাজমানবীনা
মঙোন্দা নিংশীংলিবরা ? সি এম লাক্সা খন্নবা তারেননা। নুপীমচা
কেথবী নযৌ সি এম লাক্সনি। অতৈ মী কনা অমত্তা চঙহনবা য়াদে
হায়না মপানগী সস্ত্রীদা ... (মতাংসিদা সি এম লাকপগী গাড়ী হোনে
খোংলকই; য়ান্না চন্না ডাকুগী কাদা চঙলকই)

ইবুংঙোঃ অনৌবা করি পাউনো ?

ডাকুঃ ইযৌ (খুরুমই মখোঙ শোক্রা) খাইদগী লুরিবদি মৈরাবগী কেশ অদু
য়ান্না নৌনা নিয়ম চুন্না থিগৎনরকপসি খুদীংমক ইচেন চেন্নগদ্রা হায়নবা
অমা ...

ইবুংঙোঃ মৈরাবা হাৎপা মীশক মখোয় পুলিসনা ওসি ফাওবা পুথোক্তবনি। মরাল
লৈরবদি দণ্ডি ফংফম থোকই।

ডাকুঃ মদুদা খাইদগী লুরিবদি মীহাৎপা মীশক তশেংনা মথং মথং
হায়দোরজুনা...

ইবুংঙোঃ চুম্মী। অদুদি মৈরাবা হাৎপা মীশক তশেংনা মাঙহনবসু ফরেনা।

ডাকুঃ ওকসন মাঙহনবা ফরে। লুরিবদি অমা হাৎপগী রাথোক্তা অনী অমুক
গুরবদি ...

ইবুংঙোঃ আইন কানুন খঙবা মরী লৈনবা মীশক তানবসু ফৈ। কেশ হায়বসি
কেশনি। থিওরিনা য়ারোই।

ডাকুঃ মতাংসি যৌরবদি ইম্পেক্টর রোবোট তানবা ফবরা ?

ইবুংঙোঃ সিবি সুমতোবা। মহাক মকোক্তগী লোইনা খঙলিবনি, মহাকী কেশ
ফাইলদু লোইনা খোমগৎহুন্সি।

ডাকুঃ মহাক কৌরগা তানরসি। মহাকী আইনগী কাঙলোন খঙদোকলসি।

ইবুংঙোঃ হন্দক অসি মহাকসু মরৌ অমসু তোঁবা মাল্লি।

ডাকুঃ অদু ওইরগা ওকসনবু থেমদুনা নৌদুনা ইম্পেক্টর রোবোট লোইসিনহনসি।

ইবুংঙোঃ মী হাৎপসি মথং মথং খুমজিন্নবা হোৎনবদা অরাবা ওইগদৌরি।

ডাকুঃ ইম্পেক্টর রোবোটতগী কেশ ফাইল লোইনা লৌখৎলবা, অদুগা মাবু
এনিবে লোইশিল্লবা, মদুগী সজেসন পুন্নমক ওকসনদা শিল্লরবা।

ইবুংঙোঃ ওকসন শোয়দনা য়াফম থোকই। লুপা পৈশাগী মথৌনি। পৈশা পাস্বা
মীদি পৈশা পীবা তাবনি। মদ্রগনা কমদৌবা ?

ডাকুঃ শোয়দনা য়াফম থোকই। মশাগী কেশনি। রোবোটসু লোইশিনথুবদি

ওকসন নমদুনা জেলদা থল্লনবা হোত্ননবা তাবা, মদুগীদমজ্ঞা সি এমদা
সরেন্দর তৌহ্লনবা ...

ইবুংঙোঃ মতম খরা জেলদা ওকসন লৈবা তাবা, জেল মনুংদা ওকসন লোইশিল্লবা,
পুল্লমক শান্তি ফল্গনি।

ডাকুঃ হুজিকী মতমসিদা তৌহৌবা তাবনি। অতোপ্লা সরকার অমা লাক্লবদি
অরিবা পুল্লমক অনৌবা ওছোরকনি। শল্লা শক্তিগী মনুংদা য়েকুবা ওল্লমক
মাঙহনহৌবা তাবনি।

ইবুংঙোঃ পুল্লমকী ফল্লনবা শীনবা হৈবনা শীলহৌবা তাবনি। অদুদি ওকসনবুস
য়াঙনা থল্লহৌবা ফৈ।

ডাকুঃ মদু তশেনো চুল্লবনি অদুদা ...

ইবুংঙোঃ অদুদা কৈদৌরবা ?

ডাকুঃ ওকসন ঐগী য়ুমদা লাকউ য়ারোই।

ইবুংঙোঃ ঐনা মী থাদুনা মাবু থিহনবা তাবনি। ঐগা বারী শাননবনি।

ডাকুঃ ওকসনগী দায়ত্ব ইধৌ লৌবিরো অফ-ফল্গনী খৌদাং ঐ শীঞ্জগে।

ইবুংঙোঃ অদুদি ঐগী মী থাদুনা ওকসন থিহ্লগে। (ফোন পায়খলি) সুমতৌবা
ঐ সি এমনি সিবী খাজমানবীবু পায়হ্লু ... খাজ নত্ৰা অদুদি সুমতৌবা,
সিবী ঐ হৌজিক ডিপুটি সি এমগীদা মিটিং তৌরি। তঙাইফদনা ওকসনদু
কনানো অমা থারগা মাবু মফমসিদা যৌহ্লকউ। থল্লগে অতৈ খঙহনবা
য়াদে।

ডাকুঃ ওকসন শোয়দনা পাউ ফাঙনবা ওমগদ্রা ? মাবু ঐগীদা লাকউ য়াগদ্রা ?

ইবুংঙোঃ ওমগনি হায়না থল্লি। হন্দক মরক মরী ফল্লদ্রবরা ?

ডাকুঃ মদুগী রাফম নঙে। মাগী থবক অমা ঐনা য়াখিদরে খরা বারৌবা
মল্লি।

ইবুংঙোঃ মখোয়সি য়াল্লা নকুবা য়াবা নঙে। অদুবু মতাং মতাংগী বানি।

ডাকুঃ মী ফল্গবা, মী ওম্বা মীশক লোয়নবসি তরাইবা নঙে।

ইবুংঙোঃ ইকাইবা খঙদবা, ইজ্জৎ থিদবা ওইজবা কাম্বা পাম্বশিংগী লোনচৎনি।

ডাকুঃ থাইদগী লুরিবদি ওকসনবু হেক ফাবা পুনবা থোরকপদা মমাঙগী রাফম
লোইনা হায়দোরকনি।

ইবুংঙোঃ মতাংসি যৌরদি রোবোট শিজীমবসু দরকার ওইগনি।

ডাকুঃ ফল্গবা অমা কুপশিল্লবা হোত্নবসি তরাইদে। অদুবু লোইশিন্দবদি য়াদ্রে।

- মহাক অসি ঐখোয়গী খুজিনগী তুমগা মান্নরে ।
- ইবুংঙোঃ কেশ অসিনা মঙং তাররোইদবা ওইরবদি রোবোটসু ওকসনদা শরৌ তৌরগা মাঙহনবা তঙাইফদে ।
- ডাকুঃ নত্ৰগনা রোবোটতা ওকসনবু মাঙহনবা খৌরাংসু খনদবা যাদ্রে ।
- ইবুংঙোঃ মথোয় অনীমক অমসু অমসু খুজিনগী তুম ওইরে । এনিরে চঙ শিল্পুরবনিনা য়েক্ববা পুন্স্বা মাঙহনবা তঙাইফদে ।
- ডাকুঃ মী হাৎপদি যান্না লায়, অদুবু মখা তাবসিনি লুরিবসি ।
- ইবুংঙোঃ মথোয় অনীগী মফমদা কেশ পায়রিবদি রোবোটনি, রোবোট মাঙহনবদি খুইদগী ফবা সজেসন ওইগনি ।
- ডাকুঃ খুইদগী লুরিবদি, ওকসনসু মরু ওইবা অমদি ওইরি । ওকসন তরাই তরাইবা অঙাং নঙে । অন্দরগাউন্দ কয়গা শম্বনি ।
- ইবুংঙোঃ পুন্মক ঐখোয়না ওমদবা যাদ্রে । সরকার অসি লৈরিঙে নঙ এনা শক্তি পায়রিঙে য়েক্ববা পুন্মক তুন্না মাঙহনহৌবা তঙাইফদে ।
- ডাকুঃ মসি ওম্মক ওমজ-হৈজবনা মথোয় অনীবু মাঙহনবা হোৎনবসি ফরে । অমদা অমা হায়জিন, অমদা অমা তমশিন হাৎতোক্বহনবা প্লান তৌবা ফরে ।
- ইবুংঙোঃ মথোয় অনীগী শক্তি শিজীন্নদুনা অঙম তান্নহুগা মদুদা খুদোচ্চাবা লৌহৌনবা শীনবসু য়াই;শোয়দনা মায় পাক্বনি ।
- ডাকুঃ রোবোটতা ওকসন হাৎনবা প্লান অমা তৌরবা, ওকসন্দা রোবোট হাৎনবা প্লান অমা তৌরবা অঙম্বা শক্তিনা মথোয় মশেল হাৎনহুগা ।
- ইবুংঙোঃ মদোমদা কেশ অসি থৈদোক্ববা হোৎনবা ফরে । (মতাং অসিদা ওকসন চঙলকই)
- ওকসনঃ (যান্না লেন্না) ইধৌ এবু করি দরকারগীদমক কৌবিবনো (খুরুমই) ?
- ডাকুঃ যান্না লুবা নঙগী কেশ অমা লাকই । নঙবু ঐখোয়না কন্নীংই ।
- ওকসনঃ ঐগী এফ সি আইগী চেঙ মাঙহনবগী কেশ অদুরা ?
- ইবুংঙোঃ মদুদি এনা ফনবা শীনবীখবনি খল্লুরনু ।
- ওকসনঃ মদু নঙবদি ইধৌ করি কেশনো ?
- ডাকুঃ মৈরাবগী মীহাৎকী কেশনি ।
- ওকসনঃ মদুদি পাবুংখোয় ইধৌ অনীগী দায়ত্বনি ।
- ডাকুঃ মদু য়াররোই । মেন পাটতি নহাক্বী; কেশ অদু হৌজিন্তা হিংগৎলকই ।

- ইবুংঙোঃ কেশ অদুদা রোবোট যান্না থরায় য়াঙনা থিগৎলকই । নঙগা মাগা করি মুকুবা লৈনবগে ?
- ওকসনঃ মাগা ঐগা থোইদোকপা য়ানদবা লৈতে ।
- ডাকুঃ মদু নঙতনা খঞ্জবনি । রোবোটনদি নঙবু মতিক চাবা দণ্ডি পীনীংবগী আশা উই ।
- ইবুংঙোঃ থবক অসি তরাইবা ওইরঙুবা য়াই । মরু ওইবদি নহাক্রি । থবক অদুদা লোয়চেন্নরিবনি ।
- ওকসনঃ রাফমসি রোবোটকী আশা মান্দে ।
- ডাকুঃ মদুদি কনাগী আশানো ?
- ইবুংঙোঃ খঙলবদি নঙগী মত ফোঙদোকউ ।
- ওকসনঃ ইধৌগী ইমুং মনুংগী মীশজুগী মাঙ্লি ।
- ডাকুঃ মদুসু খন্নবা য়াই । অদুবু মদুদা ঈনশিল্লিবদি রোবোটনা মপুংনি ।
- ওকসনঃ মদুদি ইধৌগী থৌদাংনি । তশেংনা রোবোটনা শীনবদি থাজবা য়াদে ।
- ইবুংঙোঃ থাজদবা কয়া লাকপসিদা হেন্না চিংনবদি লৈরকই । রোবোট অসি ঐনা থাপ্পা মফম অমদা থাগে থল্লিবনি । প্লান অসি রোবোট কন্না লৌখৎলকই, নখোয় অনীগী মরজ্তা ...
- ডাকুঃ নঙবু ঐখোয়গা কা হেন্না লোয়নবসিদা মবুক ফঙুবা রোবোটনা নঙবু মাঙহল্লগে শীল্লকপরা হায়বসিনি ।
- ইবুংঙোঃ কেশ অসি য়ান্না চপখৎলকই । রোবোটনা নঙবু খুদজ্তা ফাওবা ফানীংবা রাফম কয়া পল্লি ।
- ওকসনঃ (মঙক নোম্লগা) মদুমক্কা অচুঘা ওইরবদি ঐসু শক্তি শিজীন্নজগে; ইধৌ, পাবুংনা তেঙবাঙবীয়ু করিসু লৈবা রাফম নঙে ।
- ইবুংঙোঃ ওকসন নঙগীদমক ঐ অমদি নঙগী পাবুং লৈরি । নঙ ফাহনবা য়াদে । খোঙফম মীকুপ নাহম য়েংনা চৎলু । ঐখোয়সু নঙগীদমক ...
- ওকসনঃ (রাখল খহুরগা) ইম্পেঙ্ক্টর রোবোটমক্কা ঐদি থাজবদি রাৎলি ।
- ডাকুঃ থাজদবা মরন্না ওইরকখিবা ঙাঙ্তা নংত্রা মৈরাবগী কেশ, থুনা থল্লু ।
- ইবুংঙোঃ মৈরাবা মাঙহনখিবসি নঙবু মানা থাজরমদ্রবদি ওইখোঙ্কদরা ?
- ডাকুঃ নঙবু থাজমনবদগী নঙনা ঙস্বনি ।
- ইবুংঙোঃ কেশ অসি ঙসি ফাওবা মীহাংপা কনানো খঙদ্রিবসি অর্থ য়ান্না লৈ । রোবোট ঐখোয় খঙনরবসু অদুদা রোবোটনা নঙগী মরম খঙবনা

- নঙবু জেলদা থমনীংবা ওইরম্নোই খনবসু ফরে হয়েং নুমিদাং
অথেঙবদা ঐগীদা লাকউ । নঙগী নহালগী শেলফমদু য়ারনি ।
- ওকসনঃ ইযৌ ! ঐ শোয়দনা লাকচরগে । ঐসু হজ্বা য়ারগদা ?
- ডাকুঃ য়ারে, য়ারে । পঙগনু শিংউ । ঐখোয় লৈরিঙৈদা মী ওইহৈনবা থল্লু ।
য়ৌরো যৌরো ।
- ওকসনঃ (খুরুমলগা থোকখি) ইযৌ, পাবুং ।
- ডাকুঃ মখোয় মশেলগী মরক্তা ঈনশিন্দুনা হাংতোকহনবা ওকসন্দা হেন্না
হায়জিনবীয়ু; ঐ রোবোটতসু মখল মথাগী রাফম তমশিনবা তাবনি ।
- ইবুংঙোঃ নঙনসু করিঙুয়া মতমদা রোবোটতা তমশিল্লু । মখোয় মশেলগী মরক্তা
য়ানদগা অঙস্বা শক্তি শিজীন্নদুনা হাংতোকহনবা নঙনা উপাই লৈতে;
পুন্মক মায় পাক্তবা য়াদে । ঐখোয় শিবা য়াদ্রি মতম খরদি ।
- ডাকুঃ হন্দকী মৈরাবগী কেশ মনুংদা কন্না চপখংলকইবসি তশেংনা মরী অমদি
লৈফম থোকই ।
- ইবুংঙোঃ মসি পুন্মক রোবোটকী প্লান শোয়দনা ওইগনি । মহাক্সা থাজমানবীদা
খরদি হায়রে, মদুসু থাজমানবীনা ঐঙোন্দা খরদি হংলে । মদুনা ঐ
রোবোট পু খ্বাইদগী চিংনৈ; অদুনা আ অথাপ্পা মফমদা থাদোকপনি ।
- ডাকুঃ মদুমক্সা অশেংবা ওইরবদি রোবোট লেন্না থাবা য়াদ্রে ।
- ইবুংঙোঃ তশেংলবনি । কেশ অসিনা শাংদোকুবদি ঐখোয়নিসু চেন্নরক্কনি অফবা
ওইরোই ।
- ডাকুঃ মখোয় অনীমক মাংহন্নবা প্লান তৌবতনা খ্বাইদগী অফবা ওইগনি ।
- ইবুংঙোঃ য়েকুরক্কদবা পুন্মক মাঙহনবা হায়বসি তৌদবা য়াদ্রবনি ঐসু
হল্লগে । সরকারগী পাউসু ওসি ওরাংসিদি ওপোজিসন্দগী মখোয়
মঙা তরুক য়াওজরগে হায়বা পাউ তাররিনি ।
- ডাকুঃ মতম খরদি য়েংখিসি; যৌবীরো ঐসু থিন্দোকচগে (মথং মথং
থোকমিমখি) ।



তরুণকণ্ঠ বা মতাং

মফম : সি এমগী রেসিডেন্স মতম : নুমিদাংরাইরম
(থাজমানবী চপ চাবা লৈতেং যাওরগা থোরকই)

থাজমানবীঃ হৌজিকী মতমদা শান্তি হায়বসি করম্বা মফমদা লৈরমগনি। লৈবাক অসি ঈরাং কয়ানা খুরক হাঙদরে। মরম চাদবা মীশি-মীনা কয়াগী খৌদোক-রাথোক খুদীংমক সরকার অসিনা কৃপশিন্দুনা মতু শোনবশিংগী হক ওন্নমক মাঙশিল্লক্রে। নুপী ওইবীশিং অসি মথোয় খরগী ওন্নমক ওইনা শিজীন্নরে। নুপী-অঙাংবু শান্নপোং ওইনা লৌন্নরক্রে! নহারোলশিংবু খুংলায় তম্ফম ওহ্লোক্রে। মসি পূন্নমক যাদ্রে হায়বা খঙহনবা মতম চারে। ঐসু অনৌবা শক্কেন অমা লৌদবা যাদ্রে। ঐগী অপাষা অচুমসিদা ঈশ্বরনসু তেঙবাঙবীয়কো। (মতাংসিদা সি এম গাডী খৌজিল্লকপগী মখোল তারকই, যান্না লেম্বা রাজনীতিগী ফিজেন্তা চঙলকই।)

ইবুংঙোঃ থাজ, ঐ ওসি হয়েংসিদা দিল্লিদা চংতবা যাদ্রে।

থাজমানবীঃ দিল্লি খোঙচং থুমল্লি সরকার করি ঈরাং লৈরে। খরা তোয়মল্লি। দিল্লিগী খৌজাল নংত্রবদি শাসন তৌবা ওমদ্রে ঐথোয় লৈবাকসে।

ইবুংঙোঃ দিল্লিদা পাল্লিবা পাটি অসিদা হেক ওনশিল্লবা খরদি ফগনি। পাটি মান্দবদুদা অঙম অঙম্বা তৌন্নরিবনি।

থাজমানবীঃ লমদমসিগী এম এল এশিংনা মরিল যাওদবগী বানি।

ইবুংঙোঃ মতাং চাদ্রবদি মরিল ফুদোকপা যাদ্রে। পূন্নমক খঙনবা ঙাক্তনি। ঐথোয়গীসু মতম লাকখিনি। মথংগী ইলেকসনদি থাজ নঙনা লেপ্পগদবনি; হৈনা শিংনা চংকদবনি।

থাজমানবীঃ (মোমোন) মতাং মতাংগী খন্নবা হায়বদুনি।

- ইবুংঙোঃ খনবা খন্দবা ঐ হন্দকী অসিনা অরোইবনি । অঙম্বা শক্তি শিজীমহৌবা হায়বসি মথংগী ইলেকসনদা ইনীং তমহৌগদবনি ।
- থাজমানবীঃ ইলেকসনদা মীবু পৈশানা হুয়া য়ারিমথে অচুয়া শাসন থক পুরকপা ঙ্মোই । প্রজাশিংসু ভাব খরদি তানরকপঙম তৌরে ।
- ইবুংঙোঃ রাজনীতিদি নখোয় নহানা খঙলোই । ঐনা হায়বা ইল্লু । প্রজাশিং পঙথহম্বগী মহামন্ত্রদি লুপা পৈশাদা লৈরে ।
- থাজমানবীঃ ইমৌগী মহামন্ত্র ময়াই চম্বদগী মৈরাবা পুন্দী মাঙখিবনি । মৈরাবা হিংলম্বা থোক্লবদি পুন্মক ওইথোক্লম্নোই ।
- ইবুংঙোঃ মতম মতমগী ঙ্ম-ঙম্বা শক্তি হায়বসি লুপা পৈশানি ; মদুবু কৌই হৈশিংবা ।
- থাজমানবীঃ মী অমনা মী অমদগী কয়াম হেয়া শিংবা ঙ্মগনি । ইলেকসনদা মী হাংনরে । মখা তাবদি পংয়া য়াররোই প্রজাশিংসু ভাব তানরে ।
- ইবুংঙোঃ তিংখং অমা য়ুরবদি তিংখং অমনা হন্দোকপা মশানা তাজরবা বাফমনি । মতম মতমগী পাউখুম মতম মতমদা থোরকপা হায়বসি হোংলরোইদবা বাফমনি ।
- থাজমানবীঃ থাশি পুণির্মা নাইরি । অহিং নুংখিল খায়রি । মসিবু করম্বা শক্তিনা মাঙহনবা ঙ্মগনি ।
- ইবুংঙোঃ ইশা ইশাগী লম্বীদি ইশানা শেমজগদবনি । ঙ্ক য়োঙ্কগা সেনাপতি ফংই পুন্দী অসি থবক্টি ।
- থাজমানবীঃ অচুম্বগী শক্তম মালেমসিদগী মাঙহনবা থক য়ারোই ।
- ইবুংঙোঃ থাজ ! নঙনা ঐনা ফনা কথোকলুদনা হৌজিকী সমাজসিদা করিবু কামরুগনি । মসি চহী কয়াগী লোং নোলেজনি ।
- থাজমানবীঃ পুন্দী অসি শিরগা লোইরবনি । মালেমসিদা মিংচং হায়বসি থম্বম্বা পোকচবগী মইনি ।
- ইবুংঙোঃ কামদে থাজ ! হিংলিঙেদা নুংঙাইহৌবা হায়বসিনা খাইদগী মরুনি । ঙসিগী রাজনীতিদা অচুম্ববু চংলবা মাঙজবা ঙাক্জনি । মসি মতমসিগীনি তশেংনা নঙসু মুম্বা খল্লু । ধম্বলৈবা মীশিংতনা রাবনি ।
- থাজমানবীঃ ইমৌ ! পুন্দী অমরনঙে । ঙসি মৈরাবগী মীহাং খিগংনরকইবসিনি, লেঙ্গা থক তোকপা য়ারোই ।
- ইবুংঙোঃ মীওইবা অমরনঙে ঐসু খঙই । লুপা পৈশাগী শক্তিনা জয় তৌনরবা

মতমসিদা ধন্যগী অর্থ করিনো ? মৈরাবা শিখে, শিখিবশিংগীদমজ্ঞা অহিংবা ঐখোয়না তেংথারবসু খক লাকুরোই কামরুরোই। মসি ও সিগী পুন্দী মহিংনি ।

থাজমানবীঃ মৈরাবগী মীহাৎতা চেন্নবশিং মথা তানা খঙহনবা ফৈ ।

ইবুংঙোঃ নঙে ! থাজ হন্দকী মৈরাবগী রাফম কন্না লাক্রিবসি কদোমদগীনা ?

থাজমানবীঃ আইনগী রাফমনি । নাকল অমরোমদা রাজনীতিগী শরৌ লাংনি ।

ইবুংঙোঃ করম্বা রাজনীতিগী শরৌ লাং; আইন করম্বা মখলগী আইন ?

থাজমানবীঃ ইধৌ রাজনীতি হায়বসি অমনা অমবু হাৎতোবনি । ডিপুটি সি এম হৌজিক চিফ মিনিষ্টর ওইবা পামলে । ওইজবা খিনরকপনি শক্তি পান্নরকপনি, হিংনবগী লানফমনি । আইনগী অচুস্বা খোঙথাংনি ।

ইবুংঙোঃ রাফমদু নঙ কদোমদগী ফংই । ডিপুটিগী রাফম তশেংলে ।

থাজমানবীঃ রাফমসি নাকোং অনী শুহনবা যাদে । খুদোংখীবা হেন্না মাইয়োকগনি; ইধৌ নহালমথৈ খঙবীদবরা ?

ইবুংঙোঃ মদু ঐ থাজবদি খরা রাংলি । অদুবু হোম পায়রিবসি ঐনি ।

থাজমানবীঃ থাজ থাজদ্রবা গাঙ্কা ওইথোকখিবদু কাউবীরবরা ইধৌ; থবক অসিদা খুদোংচাবা লৌরগা ডিপুটি, ইম্পেক্টর রোবোট অহোবা তাঞ্জা ওইরি ।

ইবুংঙোঃ (মঙক নোমগা) ডিপুটি, রোবোট অনীগী খুজিন থৌরাং ।

থাজমানবীঃ মরম মুন্না খঙলদুনা এসু ইম্পেক্টর রোবোট ফাজিল্লা থৌরাংবা লোহিরে; মসিদা ইধৌ খঙশিন্নদনা লৈথোকপিয়ু এসু শক্তি শিজীমজগে ।

ইবুংঙোঃ মতম খরগী মমাঙদগী ঐ ইম্পেক্টর রোবোটতা চিংনবা খরদি লৈরে ।

থাজমানবীঃ ইধৌনা শিংই হায়রিবসি কদায়দনো; ঐদি মরম খরদং ফংবদা ইম্পেক্টর রোবোট ফাজিল্লি । লোয়ননা ডিপুটি সি এমগী মথজ্ঞা করম্বা মায়খীবা পীসিগে খল্লি ।

ইবুংঙোঃ মথোয় অনীনা শরৌ তৌরগা ওসিদগী ঐগী পুক্রীং লৌশিং খরদি ফংলে । মমাঙগী দিল্লি খোঙচৎতা ডিপুটিনা রোবোটপু য়োকখৎপগী রাফমদা ঐনা যাখিদ্দে ।

থাজমানবীঃ ডিপুটি সি এম অরায়বা মীশক নঙে । মৈরাবগী কেশ মহাক্সা মাস্তর মাইগু ওইখি । ঐনা ফংজবা পাউদা, ঐখোয়সু শঙ্গ তৌবা তাই ওকসনবু খুংলাই ওইনা শিজীমবা খরদি কামগনি খল্লি ।

ইবুংঙোঃ মদু ওম্মমক ঐগী খুৎতা লৈ ডোস্ট মাইগু ঐ সি এমনি ।

থাজমানবীঃ পূন্মক ঐসু খঙই। অদুবু আইনবু নাঐবদি মতম খরগীনি। সি এম হায়বা ফমসি পুলাগী নঙে।

ইবুংঙোঃ ডিপুটি, রোবোট মখোয় অনীনা ! থাজখিদেদা।

থাজমানবীঃ মরুপনা মরুপ মাঙহনবদি থাইদগী লায়বনি। আইনগী মতেং লৌবগা লোয়ননা পুলিসনা থিগৎলকই। পুলিসতি শেঞ্জা-থুমজাগী মকোক্লি।

ইবুংঙোঃ ইন্সপেক্টর রোবোট লৈরি।

থাজমানবীঃ মহাক্সা ডিপুটিগা মামরক্সবদি কেশ লায়রোই আইনদা পাউখোংবনি নাকল অমরোমদা রাজনীতিগী লাংনি। রোবোট ইচঙ খৌনা তখৎলকই। ঐসু তেঙবাঙজগে হায়জিন্দুনা এনা রোবোটকী রাফম পূন্মক খঙবা ঙম্ননবা হোৎনরি।

ইবুংঙোঃ মদুদা রোবোটনা হেন্না চিংনরোইদা ?

থাজমানবীঃ ঐসু নুপানি সি এমগী অতোনবীনি খক লায়না লৌবীগনু; নুপীগী লাংদা রোবোট নাহোকপা খক ঙম্নোই, ঐবু তরাই তরাই লৌবীনু ইমৌ।

ইবুংঙোঃ থাজনঙনবু ঐবু মাঙনবা শীনবদি হৌনদে। মখোয়নদি ঙম্ননবা যাদে ঐসু করিনো হোৎনগে।

থাজমানবীঃ মীহাৎপা চেন্নবা মী খক লেন্না থারোই। ইন্সপেক্টর রোবোট, ডিপুটি সি এম চপ চানা এনা মাইয়োক্লগনি।

ইবুংঙোঃ থাজনঙ তুমীন লৈয়ু। যাওরুন্নু ষণ অশিবগী মনাক্সা লেপলুগনু অফবা খক ওইরোই। ঐসু মখোয় অনীবু খক লেন্না থারোই ঐদি নীংথ্রবদি থুংদবা যাদবা মীশক্লি।

থাজমানবীঃ ইন্সপেক্টর রোবোট ফাবদি ঐগী ইখৌনি। মাঙহনবসু ঐঙোন্দদি পেনাঙম থোকই, অদুবু ডিপুটি সি এমদি লুনা থোকই।

ইবুংঙোঃ থাজ রাফমসি অরায়বা ওইরোই। ঐ নঙবু চেন্নহ্নীংদে।

থাজমানবীঃ ঐগী ইপুরোইবগী মাইয়োক্সা চোংখোরকপা ঐগীসু অনৌবা খৌদাং লৈরি। মখোয় অনীগী মথক্সা এনা শোয়দনা মতীক থোকপা লাক্লগে।

ইবুংঙোঃ ডাকু ডিপুটি সি এম লৌথোকপা, ঐগী মন্ত্রী এম এল এশিংনা পাশ্বা কুইরে।

থাজমানবীঃ মদোমদা খুং থাবীগনু এনা পান্নিবদি হিংনা থম্বা নঙে। অহিংবদি ঙ্নশিন্দুনা চিকলক্লনি।

ইবুংঙোঃ ও! থাজনঙ যান্না পঙলে। ওইজবা খঙ্ডু কাম্বা থিয়ু মতম মাঙহনগনু

এসু লাইরিক হৈজহৌদবগী বানি ফন্তবগী শরৌদি মমিং চৎলিবনি ।

থাজমানবীঃ ইধৌ ! অদুদি অঙম অঙম্বা তেঙবাঙনসি ডিপুটি সি এমবু মাঙহনবা
ইধৌ দাই ওইরো; ইম্পেক্টর রোবোট মাঙহনবা ঐগী দাই ওইজরগে;
মখোয় অনীবু মাঙত্রবদি দবা খুদীং কোকলে ।

ইবুংঙোঃ মী হাৎপসিদি মী যাওহনবা যাদে । ইশা ইশানা' তৌরগদা মনা মনিল
নাইরোই ।

থাজমানবীঃ মদুমক ঐগী লেপ্নবা রাশকনি ।

ইবুংঙোঃ নুপাসু নঙবা নঙনা মতো করন্না ইম্পেক্টরবু ...

থাজমানবীঃ পুলিশ অফিসার হাৎপসিদি হৌজিকী মতমসিদা খাইদগী লায়বনি;
লানহৌবনা হাৎপনি হায়না লৌজখিনি ।

ইবুংঙোঃ মদুগী প্লানদি ?

থাজমানবীঃ ঐগী লৈজরে । এসু ইধৌগী পুন্দী শোয়দনা কঞ্জগনি । এসে ইধৌগী
নুপীনি ।

ইবুংঙোঃ ফরে কোফি অমত্তা শেল্লকউ (থাজ ইমুং চঙখি) রাফম অসি তরাইবা
নঙেসে অদুবু অঙম-অঙম্বা য়েংনবা তারে । রাজনীতি হায়বসি অসি
ওইরে ... (মতাংসিদা থাজ নুপাগী দ্রেশতা থোক্কই; মহাকী শক্তম
উবদা ইবুংঙো কিনা চেনগে তৌই)

থাজমানবীঃ ইধৌ ঐ থাজনি । ইধৌসু মরাল লৈরে হায়বা মাঙজৌননা ঐ খঙই ।
মসিমক্সা ঐনা রোবোটপু যান্না লায়না মায়খীবা পীবা ওমগনি ।

ইবুংঙোঃ (মোমোন নোক্সা) থাজ নঙবু ঐগী নুপী ওইনা ফজবসি অনৌবা মপোক
অমদি ওইরে ।

থাজমানবীঃ (নোক্সা) ইধৌবু ঐনা শোয়দনা অনৌবা মপোক্সা পোকহনগনি শান্তি
লৈনা পালহনগনি । চহী চামা পুন্দীহনগনি, এসু নোংমা সি এম ওইগনি
ইধৌগী আশা থুংহনগনি ।

ইবুংঙোঃ থাজ ওসিদি ঐ পেঞ্জে । নঙনা হায়রিবমখে য়ারগনি । নঙতগী রাফম ঐ
মপুং ফানা থাজরে । শোয়দনা মঙ্গল ওইগনি ।

থাজমানবীঃ মীনা উখগা ফজরোই ঐ মনুংদা ফি-রোল হোংদোকচরুগে পোথাবীয়ু
(চঙখি)

ইবুংঙোঃ ঐদি পাখৎলুরে । থাজসি অরায়বী নঙে । অচুস্বা পাস্বী ইজ্ঞং লৈনা
হিংবা পাস্বী অমদি ওইরে ।

- থাঙ্গমানবীঃ (কোফি পুরগা থোরকই) ইধৌ পুসী অসি লায়না থক লৌবীরুন্।
- ইবুংঙোঃ চুম্বী থাজঃ ঐসু অচুম্ববু থাজবা মীশকনি অদুবু ...
- থাঙ্গমানবীঃ ঐ অচুম্বা যান্না পাম্বী, ইজ্জৎ লৈনা থৌনা ফনা হিনীংই। ইমপেক্টরসু ডিপুটিসু মতীক খঙ হনগে।
- ইবুংঙোঃ গুসিদগী মদুদা মথা শারুন্। নঙে ইমপেক্টর রোবোটনা নঙোন্দা করি করি হায়রিবা ?
- থাঙ্গমানবীঃ মহাক্সা ঐঙোন্দা করিসু হায়বা গুম্বোই। গুম্বমসু থোক্তে, মাগী মরাল ঐসু খঙই। গুসি ঐ অপঙবা শাদুনা ইমপেক্টরদগী রাফম খুদীংমক ফংবা গুলে। ডিপুটিগী লাং চপ চানা খঙলে।
- ইবুংঙোঃ মরাল লৈথোকুবা হোৎনবদা তৌশিন্নবনি। পুলিশনবু অচুম্বা চংলি হায়বরা ?
- থাঙ্গমানবীঃ পুলিশকী নঙবা শাজং যাদে হায়বা খঙ হনগে মথোয়গী শাজং চুমথোকহম্বীংই।
- ইবুংঙোঃ মদু ঐগীসু ইথৌনি, হোম পায়রিবসি ঐনি। নঙগী হায়ববু লুপা পৈশা অঙম্বা থাজা থোমজিনবা মথংগীদমক্তা নঙ চিফ মিনিষ্টর ঐগী আশানি।
- থাঙ্গমানবীঃ (মোমোন নোক্রুগা) ইধৌগী আশা মপুং ফাবা ওইসনু।
- ইবুংঙোঃ (হরাওনা) নঙ রোবোটকী বাদা থক থাজরুন্। রোবোট মশক থঙনঃ ঐনা খুংলাই ওইনা শিজীন্নবনি। হন্দকী দিল্লি খোঙচং অসিদা দিল্লিগী ফ্রেট অদু লোইশিন্নরমগদবনি। নঙগী নমিংদা ... [মতাংসিদা নোরতোন চঙলকই, ইবুংঙো যান্না ফজনা খুরুমই] লেঙশীনবিয়ু ইকু ইবুংঙো।
- থাঙ্গমানবীঃ পাবুং পাউদু খঙলদুনা লাকপরা ?
- নোরতোনঃ করি মরমগীনো নঙনা ঐবু কৌববু ?
- ইবুংঙোঃ শুমতৌবনি ঐনা পাউ চেঞ্জবনি। ঐ দিল্লি চৎতবা যাদ্বে অদুনা য়ুম থরা শঙবীনবা হায়জগে তৌবনি।
- নোরতোনঃ থাজমানবীসু যাওগদৌরিব্রা ?
- থাঙ্গমানবীঃ ঐদি যাওজরোই পাবুং।
- নোরতোনঃ অদুদি করিসু কায়দে, ঐনা মফমসিদা যান্না তোয়না লাকপসি মীনা ফজনা গাঙনরল্লোই। অদুনা ঐসু কয়া পামদে।
- ইবুংঙোঃ গাঙননীংবা গাঙনজসনু। যানগদবা ঐখোয় মশেলগী মরক্তা যানরগা লোইরে।

- নোরতোনঃ চুম্বী অদুবু মীগী মচীন মেনবা খক ঙমদবনি ।
 ইবুংঙোঃ তঙাইফদনা ইকু ইবুংঙোনা ময়ামসি শেম্বীরম্বা পামজদুনা ।
 খাজমানবীঃ পাবুং য়ুম শো লোল্লম্বদি ওসিদগী হনবীত্রগনু ।
 ইবুংঙোঃ বাফমসিমক ঐসু পামজরবনি । ঐদি হৌজিকমক গোভনরগীদা চংতবা
 য়াদ্রে । (খুরুল্লগা থোকখি)
 নোরতোনঃ নুপীমচা খাজমানবী! ফরে ওসিদি ইপা ইচা বাফম খরসু তাননীংই ।
 খাজমানবীঃ ঐসু পাবুং তানজনীংবা কয়া লৈরে । তাঞ্জা ফজনা ফংলে ।
 নোরতোনঃ ফরে হন্দকী অসিমদি ঐসু য়ারগে । ইপাসু ইজ্জং লৈনদি হিংনীংই । এনা
 পার্টি খাদোকপসি ওহোক্রা নুংঙাইতবা ফাওরক্রে ।
 খাজমানবীঃ মতম অদুদা এনা পাবুংদা হায়জখিবদুনি ।
 নোরতোনঃ ইপাসু পঙথরুরে । অদুবু ঐগী থম্মোয়গী অপাম্বদি ঈম্বরনা শোয়দনা
 উরমগনি ।
 খাজমানবীঃ শঙত্রবা মচু খক কোকপা য়ারোই পাবুং ।
 নোরতোনঃ মীনা হৌজিক ঙাঙনরিবসি ...
 খাজমানবীঃ করিনো পাবুং !
 নোরতোনঃ মৈরাবগী কেশ ।
 খাজমানবীঃ মদু অচুম্বনি । মদুদা ঐসু থরায় য়াঙনা তেঙবাঙজরি ।
 নোরতোনঃ খাজ ! মমাঙগী নঙ ঐগী রারীদু ...
 খাজমানবীঃ তশেংনমক মীহাংপা মশক খঙলে । পূন্মক লোইনা মরী মখোঙ
 খঙলে ।
 নোরতোনঃ খবক অদু তরাই তরাইবা ওইরোই । ঐখোয় ইপা ইচাদনি য়ুম অসিদা ।
 খাজমানবীঃ পূন্মক ঐ ভাব তাঁজে । হন্দকী দিল্লি খোঙচং মনুংসিদা মখোয় লোইনা
 এনা কৌরগা বা ঙাঙনগে পাবুংসু থংনবা কাদা লোইনা তাবীয়ু ।
 নোরতোনঃ মখোয়গী বাফম খুদীং তেপ রেকোর্ড লৌশিল্লু ।
 খাজমানবীঃ মদু পূন্মক মমাঙদগী তৌজরে । পাবুং মফমসিদা লৈ হায়বসি মীয়ামদা
 অমদি মখোয়দা খঙহনবীদনা ইমুংদগী হেনদোকপীগনু ।
 নোরতোনঃ ঐসু মদুমক পাম্বী ।
 খাজমানবীঃ ইলপেক্টর রোবোট, তামো ওক্সন লোইনা কৌরগা ঙাঙনগে পাবুংসু
 লোন্না তাবীয়ু; অয়াম্বা মতমদা মখোয় য়াল্লা তোয়না অসিদা লাকই ।
 নোরতোনঃ য়াল্লা হৈনা শিংনা নংত্রবদি মখোয়দো মিনুংশি ধম্ব য়াওদবা ঙাক্তনি ।

মপুংদা ডিপুটি সি এমসু অরায়বা নঙে এল এল বিনি ।

থাজমানবীঃ অচুম্বা অরানবগা খক লাম্বা পাবা য়ারোই । ঐখোয়গী ফিরেপ অচুম্বনি
ঈশ্বর লৈরি পাবুং । নুমিদাং মী চীক্লবা মতমদা হেন্না কুপ্পা ঙাঙনরসি;
ঐখোয়গী কা খুদীংমক লোইনা ঐনা রেকোর্ডিংগীদমজ্ঞা ফিট
তৌজরবনি ।

নোরতোনঃ মদুমক খাইদগী ফবা পোলিসিনি ।

থাজমানবীঃ পাবুং গেটতা ইম্পেক্টর রোবোট চঙলকই । মনুংগী কাদা পোথাবীয়ু ।
(নোরতোন চঙখি) লেঙশিনিবিরকউ ইম্পেক্টর ।

রোবোটঃ (য়ান্না রাখল নুংঙাইনা) ঐখোয় সার দিল্লি চৎকনি হায়বসিবু চুল্লবরা ?

থাজমানবীঃ চুমলে ।

রোবোটঃ করি অথুবা ?

থাজমানবীঃ সরকারগী অথুবা অমগীনি । থাপ্পা পোষ্টিং তাবসি নুংঙাইবীরমগনি ।

রোবোটঃ কদায়দগী নুংঙাইগনি; ওসিদবু হেড অফিসতা থবক লাকপদগী
চঙলকপনি । চংত্রবদি থবকী থবক ওাডনি ।

থাজমানবীঃ থা অমগী মনুংদা ইম্ফালদা লাক্লবা ঐনা কন্না ওাঙনজরিবনি । ইম্ফালগী
ও সি ওইনা ।

রোবোটঃ (হরাজনা) মদুবু তশেংলব্রা ?

থাজমানবীঃ (মোমোন) ঐবু থাজবীদবরা ?

রোবোটঃ করিগীবুদি থাজরোই ।

থাজমানবীঃ মমাঙগী রাফমদু ময়েক শেংনা হোৎনবীয়ু; মদুনা মপুং হেক ফাবগা
চিংনবীরন্নু ।

রোবোটঃ থবক অসি তরাই তরাইবা নঙে । সি এম অমগী মথক্তা লোয়ননা ডিপুটি
সি এমসু য়াওরিবনি ।

থাজমানবীঃ মরমশিং অদুদং চেনবা য়াদনবা হোৎনবীয়ু, ফরক অহোবা থম্বীগনু ।

রোবোটঃ করিগুম্বা লাইবক থীরবদি পুন্সী অসি মাঙজগদৌরিবনি ।

থাজমানবীঃ মদু করিমতা খল্লগনু । ঐসু তুং-মাঙ লোইনা খঙনা হোৎনজগনি । হিংবগী
মহাও মশক খঙনা দিল্লিদা লৈখোক্লগা লোইরে ।

রোবোটঃ মদুমক শোয়দনা হোৎনমিন্নরসি ঐসু খুদীংমক মায় পাক্লবা শীঞ্জরি ।

থাজমানবীঃ অদুবু খাইদগী লুরিবদি ইনম্মা অনীদি কমদৌনি ?

রোবোটঃ মখোয়গী বা খল্লুরনু ঐনা মখোয়গীসু ফননবা শীঞ্জি ।

- থাজমানবীঃ মথোয় মথোয়গী মচা মশুশিংদি ?
- রোবোটঃ ডোট মাইশু এসে মীয়ান্না খঙনরিবা ইন্সপেক্টর রোবোটনি; দিক্সিগী ফ্রেট
এগীসু লৈরে। মীয়ান্না খঙ হন্দবনি।
- থাজমানবীঃ এগীসু ফ্রেট লৈরে। করি বানীংঙাই লৈরি। পুসী অসি ...
- রোবোটঃ এথোয়গী সি এমনুমিং কয়ানিগী খোঙচৎ ওইগনি। খোঙচৎ মনুংসিদা
হেন্না কুপ্পা ...
- থাজমানবীঃ যারে। এসু টেলিফোন তৌজরক্কে। মরক অসিদা ওকসনগী হেন্না কুপ্পা মরম।
- রোবোটঃ মরক মরন্তা এগা উন্নৈ; এনা লৈরিবা অদুদা মহাক ঠিকা তৌরি।
- থাজমানবীঃ থবক মায় পাক্তবা যাদ্রে। অদোন্না থুরকইবমথৈ অদোমগী যাইফবনি;
এনদি মপান থোক্কা চেন-চোংবা যাবা তাঙা নন্তে।
- রোবোটঃ এগীদি পুন্মক শেম-শাবা লোইজরে। ওসি হয়েং হায়বা লৈতে।
- থাজমানবীঃ মৈরাবা মীহাংতা মপুং ওইনা খুং থাবসি ওকসননি, চপ চাবা মরম খঙলে।
- রোবোটঃ মদুমা অশেংবনি। অদুবু ওকসনসি হান্না লোইশিনখিসিরা ?
- থাজমানবীঃ মাবু মাঙ হুবদি খাইদগী লাইবনি এসু খঙই। অদুগা মাস্টর মাইশু ওইরিবা
ডিপুটি সি এম, সি এমদি কমদৌবা ?
- রোবোটঃ ডিপুটি সি এমসু লোইশিনবদি ওকসনগী অপাশ্বনি, ঐঙোন্দা ফোঙদোন্ধে।
- থাজমানবীঃ ওকসন ডিপুটি সি এমদা অদুক কন্না শাউরিবা করিগীনো ?
- রোবোটঃ কেথবীগা মরী অসি অঙনবা মতমদা ফরশ্মী; মচানুপী কেথবী মপান্দা
এম বি বি এস লোন্না থারশ্বদগী হেন্না ফবা পাল্লকপা মতম অমদা খুংলাই
ওইনা শিজীন্নরশ্বদু ওসিদি য়েক্কা ওইনা লৌরকপা।
- থাজমানবীঃ মদুমক তশেংলেকো ?
- রোবোটঃ মনুংগী ওইবশিং ওকসনদগী খঙদোন্ধে। এগীদি যান্না হেন্না কন্না
লোয়নজরি মপাছোংদা।
- থাজমানবীঃ খাইদগী লুরিবদি শরুগী অহল এথোয় ইধৌগী পুসী লোইশিনবসি মরম
য়ান্না লুরি অসিরা ?
- রোবোটঃ মদুমক তশেংলবনি। ইধৌদি লুপা পৈশা পুথোকপদনি থবক অসিদা
থোইনা কা হেন্না লুস্বা ওইথোক্তে।
- থাজমানবীঃ অমবু ওইরে অমবু ওইরে মপুংদা মহাকসু লোইশিন্দবদি যাদ্রে, মদু
নংত্রবদি নঙ এগী আশাদি কমদৌবা ? ফন্ডবা শরৌদিনখোয় পুলিসকী
প্লান তৌবীরো।

- রোবোটঃ বাফমসি তরাইবা ওইদে । ওসিমক ওাঙনরিবসি খরদং খঙনরকপদা
পূন্মক মাঙবা তাবনি ।
- থাজমানবীঃ নঙ ঐনা হয়দোরুদ্রবদি কদায়দগী লিক ওইগনি । প্লীজ ডোন্ট মাইণ্ড;
ঐ থাজনি ইশাগী ওইজবা থিবদি খরদি রাবা তাবনি ।
- রোবোটঃ এনি সজেসন তানমীন্সি । ওসিগীদি ঐ হনথগে, মতাং চাবা তাজ্জা ফংবদা
ফোন হেজ্জা তৌবীরকউ ।
- থাজমানবীঃ খল্লু হেন্না কুপ্পা, মসি পূন্মক মায় পাকহন্দবা যাদ্রে । য়ৌবীরো ।
- রোবোটঃ ফরে ঐ য়ৌরগে (মোমোন তৌবা মীৎতা তৌরল্লগা থোকথি)
- থাজমানবীঃ (নুংশা স্বর শাংনা হোন্দোক্লগা) থবক অসি খরদি খুমাঙ যাঙনা
চঙ শিল্লে । মসি পূন্মক ওইথোকপা যাবদি লৈরে । ঐনা পঙলিবরা
মখোয়না হেন্না শিংলিবরা কুপথনা খনবা দরকার ওইরি । মসি পূন্মকসি
ঐখোয় পাবুং নন্ডনদি উপাই লৈতে । পাবুংসু য়াগনি নীংদে । কনাগী
মতেঙ লৌগনি । মৈরাবা হাৎপসি ডাইরেস্ট ওকসননি । মসিগী মাস্তর
মাইণ্ড ডিপুটি সি এম, মপুং ওইবা লুপা পৈশানা ইধৌনি । পুলিসনা খঙনা
খঙনা মশাগী ওইজবা খন্দুনা য়েংদুনা লৈথোকপা । মখোয় মরিমক
লৌশিন্দবদি থবক মায় পাক্জবনি । ঐনা লেপনীংলিবনা অচুন্না, লায়রবগী
মীচঙনি (মতাংসিদা ওকসন চঙলকই)
- ওকসনঃ (য়ান্না চন্না) থাজ ! ইধৌগী দিল্লি থোঙচং কমদৌরি ?
- থাজমানবীঃ দিল্লি চংপা শোয়দ্রে । নহাক লাকপা য়ান্না ফরে । ঐসু য়ান্না উননীংলবনি ।
- ওকসনঃ করিগীনো ?
- থাজমানবীঃ খাইদগী লুবা মরম অমনি । ডিপুটি সি এমগা মরী অসি য়ান্না ফডে;
চুমলবরা ?
- ওকসনঃ তশেংনা চুল্লবনি । মখোয়না ঐবু মাঙহনবা পাল্লে; ঐসু মখোয়গী ইমুং
তশেংনা চিংনরে ।
- থাজমানবীঃ নঙবু মখোয়গী য়েক্কাবা ওইরে ।
- ওকসনঃ মখোয়গী মথক্তা ঐসু লমন অমদি শিংবা পান্মী । ঐগীদমক্তা ইধৌ
নন্ডনা কনা অমতা লৈতরে ।
- থাজমানবীঃ মদুমদি খক কাউদে । খাইদগী লুরিবদি মৈরাবা মীহাৎতা কন্না
থিগৎলকইবসি রোবোটনি; কেশকী ফাইল খুদীংমক ইন্সপেক্টর রোবোটকী
মখুৎতা ।

- ওকসনঃ মদু এসু খঙই। কেশ অসিনমশিন্দুনা অসুম থস্বা যারোই। অদুবু হন্দকী মতাং অসিদা রোবোটনা ঐঙোন্দা লুপা লিশীং য়াঐ পীযু কেশ লেইশিল্লিসি হায়না ফাওবা হায়রস্বী।
- থাজমানবীঃ মদুমক চুম্বনি। নঙদি করি খল্লি ?
- ওকসনঃ তশেংনা এসু কুপ্পা খল্লি। ঐবু চেমহল্লিবসি রোবোটনি।
- থাজমানবীঃ রোবোটনা নঙবু চেমহনবগী মরম করি দরকার লৈ ?
- ওকসনঃ থবক অদু মাগী চাউরবা দায়ত্ব কয়ানি।
- থাজমানবীঃ চেমবা চেমদবা রাফম তোপ্পা থমথ্রো কেশ অদু নৌহৌননা থিগৎলকইবসি করিগীনো।
- ওকসনঃ মদু তশেংনা রোবোটনা ঐঙোন্দা তস্বনি থাজ নঙনা চপৎলকপনি অসিনি।
- থাজমানবীঃ মদু নঙ থাজবা ওস্বরা ঐদি হৌজিক।
- ওকসনঃ এসু য়ান্না কুপ্পা খল্লি। রোবোটনা ঐঙোন্দগী লুপা পৈশা পাম্বদগী ওইগদ্রা।
- থাজমানবীঃ পুলিসকী লমচৎ মীয়ান্না খঙনৈ। অদুবু অচুস্বা হায়বা অমদি লৈরি। মৈরাবা হিংলম্বদিকয়গী মতীক নখেয় ঐখেয় নুংওইরমগনি। অদুবু পুম্বমক হৌথ্রে। অহিং তুস্বা য়ারিবরা ? নুংওইরিবরা ?
- ওকসনঃ শিঙোকথ্রবা তিল হঞ্জিনবা য়াদে।
- থাজমানবীঃ ওসি নৌহৌননা নঙোন্দা লুপা লিশীং য়াঐ পীযু হায়রিবদু থাজবা ওস্বরা ? হৌজিক নহাকী য়েবুবা মশীং অহম নমাঙদা লেপতুনা লৈরে। নুপা অনী নুপী অমা ভাব তাবা ওস্বরা ?
- ওকসনঃ চুম্বী মখেয় অহমনি। ডিপুটি সি এম, রোবোট, কেথবী।
- থাজমানবীঃ দাদা ওকসন মুন্না থল্লু মরুপ মপাং মশক খঙউ। মরুপনা মীহাৎপা হায়বসি য়ান্না লায়। চুমদ্রা ? মখেয়শিং অদু মরুপ মপাং গাংকনি হৌজিক কদোমদা নাছোজুনা চেনগনি।
- ওকসনঃ ওছোক্রা চুমথ্রবা রাফমনি।
- থাজমানবীঃ ওসি লুপা পৈশাগী মপু ওইরে নঙসু মদুবু নুংওইরিবরা ? য়েবুবা মালেমদা থমদবা ফৈ। ঐনা হায়রিবসি মুন্না থল্লু। মখেয়শিংদু হিংলিমথৈ নঙ শান্তি থক ফংলোই। মখেয়বু হাৎলু হায়বা নঙে।
- ওকসনঃ থাজ ঐ হৌজিকী মতমদা জ্ঞান ফজনা লাকই।
- থাজমানবীঃ নখেয় ঐখেয় পিশক পীক্লিঙদগী লোয়নরকপনি; মৈরাবা, নঙগীদমক এসু খল্লি। করি উপাই তৌসিগে ইযৌ সি এমদসু ঐনা কন্না থেল্লিবনি

কেশ অসি মাঙহনত্রো হয়না । অদুদা রোবোটনা অহোবা স্নেংলগা
খুদোংচাবা লৌশিল্লকপগী বানি; রোবোট মশক খঙনা লোয়নৌ খোঙফম
য়েংউ, মীনা খুদোংচাবা লৌখিবগী মঙ্কতা ...

ওকসনঃ থাজ ঐ ওসি জ্ঞান ফজনা তারে । রোবোট মশক মুন্না খঙলে ।

থাজমানবীঃ রাফম অসি নাকোং অনী শুবা য়াবা নঙে । পুন্সীং লৌশিংনি । রোবোট
পুলিসনি পুলিসকী শাজং প্রজা অমন্তনা থাজবা ওন্দ্রে । নঙবু ফানীংবা
মতমদা ফানবা য়ান্না চন্না মহাক্সা লোয়নরিবনি । মসিদং নঙোন্দা হায়গে
খল্লকপা কুইরে ।

ওকসনঃ (মঙক নোল্লগা) থাজ তশেংনা চুমলেকো ?

থাজমানবীঃ অচুম অরাল নতোমতা লেপটৌ মীগী মরা লৌরন্সু ঐতনা খঙনা চামবগী
পাউদমজবনি ।

ওকসনঃ করি করিগুস্তা মতমদা ঐখোয় অনী লোয়ননা থবক চৎমিল্লৈ । খুদোংচাবসি
মানা ঐবু ।

থাজমানবীঃ রোবোটনা নঙবু কৈদৌঙৈদা হাংলেই । মানা পান্নিবসি নঙবু ফাবনি ।

ওকসনঃ চুম্মী ।

থাজমানবীঃ হৌজিক মৈরাবা হাংপা মরম পুন্সমক খঙলে । কেশনা স্নোঁকপা য়াররোই ।
নঙবু ফানবা মানা কুপশেন শেল্লরিবনি । নঙনা মীচমনি । মখোয় মখোয়না
আইনবু পায়দুনা পুনীংবা মফমদা থাংদোক থাংজিন তৌরিবনি ।

ওকসনঃ (নুংশা থিরপ্পা) থাজ !

থাজমানবীঃ ঐ নঙগীদমক খন্দুনা অহল ওইরবা ইধৌদা লৈবনি । মীহাংপা খক
লোংপা য়ারোই, ঐনা ইধৌনা মপান ফরিঙৈদা নঙগী কেশ লৌশিনহৌবা ফৈ ।

ওকসনঃ থাজ, রাফমসি নঙনা ফনবা শীনবদি ঐগী থাজবনি ।

থাজমানবীঃ মৈরাবনা খ্বাইদগী থাজবদি দাদা ওকসননঙ নংত্রা ? মদু খল্ল ঐঙোন্দসু
থাজবা খক থমগনু । ইয়েং তুংদা নীংঙমদবা লাকপা য়াই ।

ওকসনঃ থাজ ! ঐ পুন্সমক ভাব তারে । ওসি ফাওবা কনা অমন্তনা ঐঙোন্দা
হায়বীদে, নঙনা হায়রিবশিং অসি ময়েক অমন্তা চীখদনা চুম্মী ।

থাজমানবীঃ দাদা নঙ ওাওরে । ভাব মুন্না তডি য়ুম যৌরগা অহিং তুমদনা মুন্না খল্ল ।

ওকসনঃ ফরে থাজ ! ঐ য়ুম যৌরগে । ওসিদগী ঐ নঙনা হায়বমথৈ তৌরগে;
ঐগী পুন্সীগী য়েক্সবা, ডাকু, রোবোট, কেথবী পুন্সমক্কী মথক্তা লমনদি
শিংদবা য়াদ্রে । (মথ্খায় নুংঙাইতনা থোকথি)

থাজমানবীঃ মী পুন্সমক মশক লোইনা খঙলে । মী ফন্তবা মালেমসিদা অমন্তা থস্বা

যাদ্রে । অদুবু মী হাৎলুরবদি ঙাওই । ওকসন তশেংনা ঙাওরে । মাবু
ঙাওহল্লিবসি ডাকু ইধৌ রোবোটনি । মথোয় মরিমক কমদৌনা হাৎকনি
(মতাং অসিদা নোরতোন থোরকই)

নোরতোনঃ ইপাদি কাদা টিভি য়েংবদগী তুমথোকলুরে । হয়েংনি মথোয়না দিল্লি
চৎপা হায়বদো ইপাবু য়ুমদা হল্লুখিসিরা ?

থাজমানবীঃ য়ুম শৌ লোল্লল্লবদি হল্লুরনু কাদা পোথাবীরো ।

নোরতোনঃ মদুনা ফরগদ্রা ?

থাজমানবীঃ পাবুং ওসিদি তান চাদুনা রোবোট, ওকসন লোইনা লাক্লুম্মী হন্নখিবা
কুইদি ।

নোরতোনঃ মথোয়দি করি তৌবা লাক্লুম্মা ?

থাজমানবীঃ মাগী মাগী ওইজ-ওইথক বানোষা লাক্লুম্মনি ।

নোরতোনঃ নুপীমচা ইপানা হায়গদবদি শেঞ্জা-থুমজা তৌরন্নু অঙম-অঙম্বা মতেঙ
পাংউ । ইপানা পাটি থাদোজুনা লাকপসি নাকল অমরোমদা নুংঙাই;
অদুবু ওহোক্রা নীঙমখিদ্বে নঙনা থাম্বদু য়ারল্লবদি হৌজিজ্জা থল্লকই ।

থাজমানবীঃ পাবুং ওসি ফাওবা মখল করাগী শেঞ্জা-থুমজা মশীং খঙদনা লাকই ।
নমদুনা থল্লম্বা ঙাঙনি । লৈবাক অসি মাঙবদি শোয়দ্রে ।

নোরতোনঃ ইপাসু খরদি উরে । ঐঙোন্দসু কয়া লাকই । ইপানা যাদদুনা হন্নখিবা
ঙাঙনি । মীগী মবুক নাবা থক তৌরন্নু । মী লোয়নবা হৈনা শিংনা
চৎলু পৈশানা মী লৈবা যাদবনি ।

থাজমানবীঃ পাবুং ! ওসিগী লৈবাক অসি মাঙদনিঙাই লৈতে । মসিগী শাজৎ তশেংনা
উরে, খঙলে । অচুম্বা অশেংবা অমত্তা চৎনদ্রে ।

নোরতোনঃ অদুদি ইপা খঙবা কুইরে । অচুম্বগী মফম লৈশিল্লজ্জবসিদা ইপাসু কদায়নো
খন্দুনা ... অদুবু য়ান্না নীঙমলকখিদ্বে ।

থাজমানবীঃ পাবুং অচুম্বা অশেংবগী মফম অমা তরু-তরুন্না থম্বা ওম্বরা হায়বসি
নচাগী আশানি; মদুমক্লা লমজীং ওইরগা মৈরাবগী মীহাৎ ময়েক শেংনা
খঙলে ।

নোরতোনঃ নুপীমচা !

থাজমানবীঃ লায়রবা মতু শোনবশিংগী মফম অমদি কনবা ওম্বরা য়েংলগে ।

নোরতোনঃ থবক অদু তরাই তরাইবা নঙে ।

থাজমানবীঃ ঐসু মদু ওল্লমক উই । অদুবু অচুম্বগীদমত্তা থরায় ফাওবা থাদোকে

খল্লি। ওসিদি মৈরাবা মীহাৎতা মীশক মরি মপুং ফানা চেমরে। চপ চাবা তশেংবা খঙলে।

নোরতোনঃ মখোয়শিংদু ...

থাজমানবীঃ নম্বর বান ওকসন, রোবোট, ইথৌ পুন্নমকী মাষ্টর ব্রেন ডাকুনি; মী অশিংবগী খোই থারগা পুন্নমক হোৎনরিবসি ডাকুনি।

নোরতোনঃ তো ! অদু কয়াদা লুখবনো; করন্না মখোয়দা মতীক চাবা দণ্ডি করন্না পীরুগনি ?

থাজমানবীঃ মখোয় মরিমক চপ চাবা দণ্ডি পীবা ওমদ্রবদি লায়রবগী মফম কনবা খক ওল্লোই মসি ঐগী রাশকনি।

নোরতোনঃ নুপীমচা মদু অরায়বা খক নঙে।

থাজমানবীঃ থাজ-থাজদ্রবা থৌদোক কয়া লমদম অসিদা থোকথ্রে। থবক ওইনা থোরক্কাবা মতমদা পুন্নমক করিসু ওইনা খমরুদে।

নোরতোনঃ অদুবু খরদি খল্লবা ফৈ।

থাজমানবীঃ পাবুং ঐ চান্দ্ররক খল্লরে। থবক ওইনা শোয়দনা পাঙথোয়গনি। মদু ওমদ্রিফাওবা ঐ খাঙথিবা তারি।

নোরতোনঃ ইপানা হায়বসু খরদি খল্লু।

থাজমানবীঃ অহিং কয়া তুমদনা অচুম্বগীদমক ঐ খল্লি। শোয়রে লাঞ্জে খঙনা খঙনা চুমথোকপা ওমদবসিমক খাইদগী চাউবা ইবালনি।

নোরতোনঃ রাফমদুমক লাঞ্জি হায়বদি ইপাসু ওমদে। অদুবু ...

থাজমানবীঃ পাবুংনসু নচাবু থৌনা হাল্লীয়ু। শোয়দনা মঙ্গল ওইগনি। থৌদোক অসিনা অনৌবা ইতিহাস অমগী তাক্কক ওইহৌসনু।

নোরতোনঃ অদুদি করন্না মওংদা ?

থাজমানবীঃ লমদমসিদা লায়রবা মতু শোনবশিংবু খঙইদ্রিবা মখোয় মরিমক মাঙহনবা হায়বসি ঐগী লেঙদ্রবা হোংলরোইদবা রাশকনি।

নোরতোনঃ চাউথ্রবা মণিপূর অসিদা মখোয় মরিখক মাঙহল্লগা পুন্নমক যাইফরওম ...

থাজমানবীঃ অদু যান্না চুল্লবা রাফমনি পাবুং। অদুবু ফঙবা থবক অসি যাদ্রে হায়বসি খরদং ওইরবসু খঙহল্লবদি মথা তাবদি ঈশ্বর লৈরি, লায়রবা ময়াম হিংলি। অচুম্বগীদমক ঈশ্বরসু লৈরি।

নোরতোনঃ হৌজিকী মতমদা চরী তংলবা লায়রবশিংনা করন্না মথা তাবা ?

থাজমানবীঃ পাবুং চরী তংলবা লায়রবশিংগীদমক ঐ হিংখিগনি।

- নোরতেনঃ লুপা পৈশাগী যুগনি। অচুম অরাল ঙল্লমক লুপা পৈশানা মমায় চুয়া লৈবাক্রি।
 খাজমানবীঃ লুপাগী শক্তি পৈশাগী মণ্ডণ বাংথলক্রি। ঐসু থঙই। অচুম্বু লুপা পৈশানা
 ময়েক শেংনা কুপশিল্লক্রি।
- নোরতেনঃ মদুনি খাইদগী লুরিবদি।
 খাজমানবীঃ মসি মরু ফংনা মুথংনবা হোৎনগনি; ঙমদ্রগা পুন্দী ফাওবা কথোক্কনি।
- নোরতেনঃ অশিবশিংতনা মাঙজবনি মতমসিদা।
 খাজমানবীঃ অশিবা মচাশিংনা হিংলিঙেদা অফবা খরসু তৌরম্বা হায়বসি ঐগী রাশক্রি;
 অচুম্বা খনবদা মীয়ামগীদমক লেপফম থোকই।
- নোরতেনঃ ইচাগী অনীংবা থুগাইররোই, মীওইবনা হিংনবগীদমক্তা মখল মখাগী
 উপাই থিনরি।
- খাজমানবীঃ মদু লাল্লি হায়জবা ঙমজরোই।
 নোরতেনঃ নঙগী রাখলনা করি ?
- খাজমানবীঃ মরাল লৈবশিংবু মতীক চাবা দণ্ডি পীবা হায়বসি ঐগী রাশকনি; ইমা
 ইপা মরুপ মপাং, শাটগে নাটৈ ইরা ইপুরোইবা ঙল্লমক ফন্ডবা থবজুগী
 মতীক চাবা দণ্ডি পীফম থোকই।
- নোরতেনঃ নুপীমচা খাজ !
 খাজমানবীঃ পাবুং !
- নোরতেনঃ নঙ চপ চানা লেপ্লবনিকো ?
 খাজমানবীঃ ঐ হোংলরোই।
- নোরতেনঃ শোয়দনা মঙ্গল ওইবা ওইসনু।
 খাজমানবীঃ যাথং অদুতনি নচানা পামজবা।
- নোরতেনঃ ইপাসু থরায়না পোছা ওইদুনা অচুম্বগীদমক লেপ্পে।
 খাজমানবীঃ রাফমদুখকনি ঐনা পামজবা, ভাবোক ওইনা য়েংবীয়, মতাং চাবদা ভাবোকী
 চমফম শোয়দনা লাক্কনি।
- নোরতেনঃ নুপীমচা খাজ, খাজগী অঈংবা মঙালদা জীব পুন্মক পোথাহ্নবণ্ডম ঐগী ইচা
 খাজমানবী, তশেংনমক মিংসিগী চপ চাবা অর্থথোকহ্নবা ঈশ্বরনা পীনবীসনু।
 খাজমানবীঃ ইমুংদা পোথাবীরসি। (মথং মথং চঙমিমথি)



তরেৎশুবা মতাং

মফম : লম্বী লমহাং মতম : অয়ুক
 (লৈমা মতোমতা মশা য়ান্না নাম্না অহল অমা ওইনা পুঙে)
 ফনেক ইনফি শেং চারগা লাকই)

- লৈমাঃ লৈবাক মচাশা ! লৈবাক অসে মুৎখিবা তারে । মমাগী মখাদগী মচা
 কয়া কয়া মুন্দুনা পুবাখগা মাঙহনবশিং, মমা ওইবীশিং করিগী তুমীন
 লৈনরিবনো হৌজিকপু তেংখাদুনা লেবা য়ারিবরা মমা ওইবীশিং মীকপ
 থোক্লসি । অহমশুবা নুপী লান অমা শাগৎলসি । মমা ওইবীশিংনা মচাবু
 কয়াগী মতীক নুংশিজবা মমা ওইবীশিংতনা খঙনগদবনি । (মতাংসিদা
 ওকসন লাকই লৈথোজুনা চৎখিনবা হোৎনৈ)
- ওকসনঃ (শোছাংননা) ঐসিবু ... ডাউ ওছোকা ...
- লৈমাঃ (য়ান্না নৌথনা) ইমাগী ইবুংঙো নিংথেম অয়ুকসিদা ...
- ওকসনঃ (হেনীংদনা) ইমা কদোমদগীনো ওন্না ?
- লৈমাঃ হৌজিকপু ওল্লিবরা ? ইমাদি খেঙলে নংলরোইদ্রা হায়দুনা ...
- ওকসনঃ কদায়দা চৎপিগদৌরিবনো ইমাবু ?
- লৈমাঃ নঙগী মরুপ মৈরাবদো ওইরিবনি ওইরিবা ।
- ওকসনঃ কদায়দা চৎখিবগে ?
- লৈমাঃ নঙনা পুথোকখিবদো কদায়দনো ?
- ওকসনঃ হায়রিসিবু ঐবু ...
- লৈমাঃ নঙগী মরুপতু লৈবাকী সেবা তৌনি হায়রম্বদাইনখোয় থানদবদাইনে ?
- ওকসনঃ চুম্বী থানদে ।
- লৈমাঃ অদুগা করিগী লাকমিন্নদিবা, নখোয় লম্বী পুম্বদবরা ?

- ওকসনঃ হন্দক মরকসে ...
- লৈমাঃ শাউনরবরা ?
- ওকসনঃ শাউনদে শংনদবনি ।
- লৈমাঃ নঙনা মৈরাবা পুরকত্রবদি য়ারোই ।
- ওকসনঃ ওমদবা কুইরে ।
- লৈমাঃ থাজমানবী, নখোয় নৎত্রা মন্ত্রী ওইহনি ওাঙলম্বদো ?
- ওকসনঃ ইমাবু থাজমানবী মনাক্তা লৈ হায়বদাই ।
- লৈমাঃ অদুবুদি লান্দে ।
- ওকসনঃ মানদি করি হায়রি ?
- লৈমাঃ মতম খরদং ওাইখো হায়রি ।
- ওকসনঃ মদু তশেংনা চুল্লবনি ।
- লৈমাঃ নখোয় অনী মান্নরগা মৈরাবদু লোংলিবা করিগীনো?
- ওকসনঃ লোংপা নঙেইমা ।
- লৈমাঃ নরৌ তৌগনু ওকসন, (মতাংসিদা নোরতোন লাকই)
- নোরতোনঃ ইতৈমা নচান্পী থাজনা ইতৈমবু কোয়থি থিহৌবনি ।
- লৈমাঃ এসু ওাওরে মঙোন্দা তাক্রমদ্রেদো । নখোয় অনী লৈহৌখো ইচা থাজনা
এবু ...
- নোরতোনঃ যৌরো, যৌরো ইতৈমা (লৈমা চঙখি)
- ওকসনঃ ইপল ইবুংঙো কমদৌরি ?
- নোরতোনঃ শিবা ওাইনা হিংলি ।
- ওকসনঃ ইমা লৈমসে জ্ঞান শুকতা তাদ্রমালে ।
- নোরতোনঃ মৈরাবা শিথ্রে হায়বসি ভাব ইতা তাদবঙম ...
- ওকসনঃ হোয়নে ভাব অমা তৌরি ।
- নোরতোনঃ ভাব তশেংনা তাদ্রবরা হায়বসু জ্ঞান তানা রারী শাম্বা য়াই ।
- ওকসনঃ হৌজিকপু কনাগীদা লৈরিবগে ।
- নোরতোনঃ সি এমগীদা অয়াম্বা লৈরে ।
- ওকসনঃ সি এমসু থমনীংলমগদ্রা মীরোলসু ...
- নোরতোনঃ সি এমগী ময়ুমদা লৈবসি জ্ঞান তাবা নঙে থাজনা ...
- ওকসনঃ মসি পূম্মক মৈরাবা লৈজরম্বদি ...
- নোরতোনঃ লাইবক থীবা হায়বদুনি, ওসি ফাওবা মীহাংপদু পুথোকপা ওমদ্রে ।

- ওকসনঃ সরকার অসি হৌজিকী মতমদা অঙকপনি । সমাজসিগী অশোয়বা
খঙবীবা নস্তে ।
- নোরতোনঃ লৈবাক অসি মঙং অমদি তৌরে । মাঙদনীঙাই লৈত্রে ।
- ওকসনঃ চিফ মিনিষ্টরনা টেন পসেন্ট হায়দুনা লৈরে । মাগী মন্ত্রীশিং মনীং
তল্লে ।
- নোরতোনঃ মকোক মরু পান্দবগা চপ মান্নরে ।
- ওকসনঃ মদুমক তশেংনা চুল্লে ।
- নোরতোনঃ মন্ত্রীশিংগী মনীংনি, সরকার কায়দগা লোইরে ।
- ওকসনঃ সেন্টরদগী পীথরকপা শেল খুদীংমক ফোর্টী পসেন্ট অমা নহারোলগী
অদুগা টেন পসেন্ট অমনা সি এমগী, টুয়েন্টী পসেন্ট অমনা কনসন
মিনিষ্টরগী ।
- নোরতোনঃ অদুদি থার্ট পসেন্ট না প্রজাশিংদা য়ৌহনবা তারেনে ?
- ওকসনঃ কদায়দগী ঠিকাদারশিংনা টুয়েন্টী পসেন্ট অমা লৌহৌরে প্রজাশিংদা
খাদরিবসি টেন পসেন্ট খন্তনি ।
- নোরতোনঃ কুইররোই ঐখোয়গী মণিপুর তুম্মা মাঙমিন্নরগনি ।
- ওকসনঃ মসিমক্লা দিল্লিগী (সেন্টরনা) থাজবা পুষা থম্মদবনি । সেন্টরনসু মসি
খঙনা খঙনা মখোয়সু সিয়র চাউনা চাউনা লৌনরিবনি ।
- নোরতোনঃ ওকসন নঙদি য়ান্মা মুন্না ভাব তারি ।
- ওকসনঃ ঐনা খঙজবসি খরদনি মসিনঙবা শেঞ্জা-থুমজা কোকথোং অমা লৈরি ।
- নোরতোনঃ করি করিনো ঐখোয়সু মীং মায় ওইগেনে ।
- ওকসনঃ মী হাংপা মরন্নাইনি । মীশি মীনা অশিবতনা মাঙজবনি । সরকারগী
ডিপার্টমেন্ট পূন্মক ফেল ওইরে । মিনিষ্টরশিংগী মনীং মখানি ।
- নোরতোনঃ থবক হান্সা যাদে অদুবু লেপ্তনা নারোন্দা হাপচিক্কী মন্ত্রীশিংসু আই এ
এস অফিসারশিংনা পুনীংবা মঙংদা পুই । আই এ এস, এম সি এস
অফিসার য়ান্মা তোয়না হোংদোক-হোংজিন অর্থ য়ামত্রে ।
- ওকসনঃ অরীবা মিনিষ্টরদি ফে । নহারোল মিনিষ্টর খরদি অফিসারশিংনা পুনীংবা
মফমদা কোয়থাং থাংদুনা পুরি । মঙং অমগী শাসন হায়বদুনি ।
- নোরতোনঃ হন্দভি ঐসু সি এমগী মনাস্তা খরা লৈবদগী ভাব খরদি তারে । লৈবাক
অসি মঙং অমদি তৌরে । মিনিষ্টর খুদীংমক সি এম য়ানবা হোংনবদা
বাদি বারবা জাংনি ।

- ওকসনঃ মন্ত্রী অফিসার সরকারগী ফম অচৌবা পায়বশিং ওম্মমক সি এমগীদা অফিস কানরে ।
- নোরতোনঃ মদুমক তশেনা চুল্লৈ । অহিং নুংখিল নাইখিদ্দে । শেলসি ঐখোয় খরদংনা পায়দবনি মীশক মীওই খরদি; পায়রিকো ।
- ওকসনঃ মপুং ওইনা সরকারগী কম্বচারী অয়াস্বনি । সরকারসি ডিপার্টমেন্ট খুদীংমক অমোৎপা ঙাঙনি । (মতাংসিদা রোবোট লাকই চপ চাবা দ্রেশনি)
- রোবোটঃ ওকসন ঐ নঙবু থিরকপনি ।
- ওকসনঃ মরমদি ? ইতোমতরা সার ।
- নোরতোনঃ ওকসন ঐ খরা হাঙ্গলগে, ইবুংঙো পুলিশ অফিসার (থোকখি)
- রোবোটঃ ফনি ফনি ।
- ওকসনঃ মতাং অমদা তাঙা ফংলবদি য়ুমদা ওইনা লাকচরগে ।
- রোবোটঃ ওকসন থবক অসি লায়রোইদৌরি । য়াম্মা কন্না থিংলকই । কমদৌসিগে ?
- ওকসনঃ মরাল লৈরবদি ফংফম থোকপদু ফংজবা তাবনি ।
- রোবোটঃ কেশ অদু হৌজিক্তি অতোপ্লা অফিসার অমদা শিল্পবনি মতমসু কুইরে ।
- ওকসনঃ থবক অদু মীওইদুগী প্লান ঙাঙনি, প্লান যাওদনা মঙ্গল ওইদে ।
- রোবোটঃ হায়রিসিবু হকথেংনবদি নহাক নতোমতনি ।
- ওকসনঃ থবক অদুদা শিজীলখিবা খুংলাইদু ঐখোয় সারনা ...
- রোবোটঃ ঐবুসু চোপহন্নীংবগী বারা ?
- ওকসনঃ রাফমদুবু নিংশীংজনীংবনি, সি এমসু মখৌ পাঙথোকপীরগা ...
- রোবোটঃ আইনগী বানি ।
- ওকসনঃ আইন হায়বসিবু মীওইবনা শেমখিবা নংত্রা ? মীওইবনা থুগাইবনি । মীওইবনা শেমদোঙ্কনি ।
- রোবোটঃ হৌজিক মৈরাবা হিংহনবা য়াররোই । খাজমানবীনা চপখংলকপনি ।
- ওকসনঃ খাজমানবীদু সি এমগী নুপী ওইরে । মাগী নুপাবু অরাফমদা তাহননীংফম ...
- রোবোটঃ মদুনা ইমুং মনুংগী বারানি; আইনগী ওইবা রাফমনি হৌজিক লাক্রিদি ।
- ওকসনঃ ঐ থোইনা লুনা খন্দে । মতম মতমগী থেংনবা তাবনি । অচুস্বা হায়বা অমদি লেঙদনা লৈগনি; মরী লৈনবশিং অমত্তা নাথৈদুনা চেনবা খক য়ারোই । ঐ খঙদে মী খঙদে ।

- রোবোটঃ মতম কুইনদগী খঙন-চানরকপনি, লোয়নরকপনি ।
 ওকসনঃ মরুপ মপাং অমা ওইবগী মাঙহনবা যারগা মাঙহনথো, যাদ্বেদনা অচুসগী
 মমাঙদা অরানবা অমতা খক লেপ্পা ওম্বা ওইথোক্তে ।
- রোবোটঃ হায়রিসিবু ...
 ওকসনঃ ঐদি খক চেপ্পরোই, চেপ্পদনা কামরোই, ডাক্তরগী লায়য়েং অশিবদু
 য়েথোকপনি । কেশ অসিগী মরমদা মকোঙ্গগী অরোইবা ফাওবা ঐনা
 ঐগী দাইরিদা ময়েক শেংনা ইদুনা থল্লে । ইমা ইপা মরী-মতা কয়াদা
 কুপ্পা শিল্পে ।
- রোবোটঃ অদুদি কেশ অসি ভায় ওকসননা মখা চখরকুবা শীনবীবা ওইরে ।
 ওকসনঃ মদসু নভে, শামুনা তাল্লগা যারক্তা চেনশীল্লু হায়বদুনি । অচুসদি লেঙদনা
 লৈরি ।
- রোবোটঃ মতমসিগী শাসনগী থবক তরাইদে । পূন্মক খঙনরি ।
 ওকসনঃ মখোয় নখোয়না অতোঙবদা লেপুনা ফম কানরে । সি এম ওইনরে ।
 ঐখোয়বুনা খোইচাক ওইরুবনি । হৌজিক ঐ মখা করিসু খনদে । মী
 অপঙ বা রাজবা তাবনি । অপঙ বা মীগীসু থেংনবা যাবা, লোয়নবা যাবদি
 লেপ্পা খক থারোই ।
- রোবোটঃ হন্দকী রাফমসি খাজমানবীনা চপখলকপনি । রাফমসি ময়েক শেংলে ।
 ওকসনঃ মরাল লৈরবদি দণ্ডি ফংজবা তাবনি । সি এম ওইরবসু অফিসার ওইরবসু
 ষ্টেট অমগী সি এম ওইরব্বা কয়া মরালগী মতুংইমা দণ্ডি ফংখিবা যাওরি ।
- রোবোটঃ রাফমসি অমুক্তং সি এম, ডিপুটি সি এম, ঐখোয় পূন্না তানমিন্নীংই ।
 করি খল্লি ?
 ওকসনঃ ঐ করিসু খন্দে । নখোয়না তারকপা ফল ঐ খক চেপ্পোই । সি এমসু
 রাঙাঙ-শঙাঙ মমাঙঙৈঙম নভে । ডিপুটি সি এমদি ঐগা মাইয়োকুবা
 পামদে ।
- রোবোটঃ করিগীনো ?
 ওকসনঃ মনুংগী রাফম কয়া লৈথে । সি এমসু ঐবু কা হেন্না মাইয়োকুবা পাম্মোই ।
 ঐসু মতাং মতাংগী খুদোংচাবা খরগী লোয়নবনি ।
- রোবোটঃ রাফমসি নমশিনবসু যারোইদৌরি । খরদি কুপ্পা নেনহৌবা চুমগনি নীংই ।
 ওকসনঃ মৈরাবা মীহাৎকী মতাং ওইরবদি ঐবু যাওহনগনু । ঐ লেঙদনা লৈরি ।
 ঐ হিংলিঙৈসিদা পৈশা খরদি তালহৌবা হায়বসি ঐগী রাশকনি ।

- রোবোটঃ যাওদবা যারোই। খন্ন-নৈনদবা যারোই।
- ওকসনঃ হৌজিক অমুক মখা তাবা মী হাংপা ঐ যাওররোই। সি এম অমদি ডিপুটি সি এমগী বাঙাঙ শাজৎ ঐ যানীংদে। ঐসু ঐগী খৌশিল অমদি লৈরে। ফরগা ফরে।
- রোবোটঃ ফৎত্রবদি কমদৌবা ?
- ওকসনঃ মদুগীসু খৌরাং লোইরে। ঐগী ইমা ইপা ইনাও মরী মতাশিংগী মফমদা কুপ্পা শিন্নত্রে। ময়ান্না পাল্লমগদবসি ঐবু সংসারসিদগী মাঙ হনবা অসিনি; মদু ঐসু ভাব তারি।
- রোবোটঃ কেশ অদু তরাইবা নঙে।
- ওকসনঃ মদু ঐসু খঙই। পুলিসকী হৈশিংবা ঐসু খঙই। ঐগী হৈশিংবসু মতম মতমগী শোয়দনা খঙনরক্কনি। মমাঙগী গাঙনরকখিবা গাঙনখিবা রাফম অমত্তা চিখদনা রেকোর্ডিং ঐগী নাক্তা অমত্তা রাংতনা লৈরি। ঐ মতম অমদা লানহৌবা যাওরম্মী। লীডরসু ওইরম্মী নখোয়নসু খঙলিবদুনি।
- রোবোটঃ অমা খঙদে থবক অদুগী মরমদা পূন্না অমুক্তং ফশ্মিন্নদুনা লোইশিনবা হায়বসি মখৌ অমনি।
- ওকসনঃ হৌজিকী মতমদা মীবু মীনা থেমদুনা শিজীন্নবা যাররোই। অদুবু তানমিন্নবদি ফৈ।
- রোবোটঃ নঙগীসি যান্না বারৌবগী বানিনত্ৰা ?
- ওকসনঃ বারৌবা বারৌদবা সারসু খন্দুনা য়েংবীযু। নখোয় নখোয়না নশা নশাগী মতীক চাবা পোষ্ট অমমম ফংলে। ঐখোয়না মীনায়গুম লৈবসি কনানা পেনগনি ?
- রোবোটঃ রাফমসিদা সি এম, ডিপুটি সি এম মখোয়গী মত খঙলবরা?
- ওকসনঃ মদু থিজিল্লুবগী মখৌ ঐঙোন্দা লৈতে। তৌবতবু হরাগাড়ী ইঞ্জিনবু লুনা তৌবা, ভালটিপপু খৌওইদবসি মীওইবগী হৌনশানি। ভালটিপ যাওদনা চেনবা যাবরা য়েংবা তারি।
- রোবোটঃ সি এমনা করি হায়রকপগে, ডিপুটি সি এমনা করি তৌরবগে ?
- ওকসনঃ করিসু তৌদে। করিসু হায়দে। তৌববু হায়বনি।
- রোবোটঃ নহাকী রাফমসি ঐ মখোয় খুদীংমত্তা লীরগে, যানদবা গুন্নমক ফন-ফনবা খন্নবা ফৈ।
- ওকসনঃ খাজমানবীগী মমাঙদা ঐ যান্না ইকাই। মাগী লমন ঐ চাউনা তোন্ধি;

পৃথিবীদা খাইদগী এনা কিবসি খাজমানবী মতোমতনি । মাগী মতেঙদি
এ য়ান্না পাংনীংই ।

রোবোটঃ বাফমসি খাজমানবীনা মৈরাবা হাংপা খিগৎলকপদগীনি ।

ওকসনঃ সারনা অদুক কুপ্পা খাজমানবীগী অপান্না খঙবীবদি কমদৌনা ?
প্রমোসনগী হোৎনবদা ওইজবা খরদং থিবদা খঙলকপরা ?

রোবোটঃ ঐখোয়না সার্বিসতা লৈরুন্নিনি মদোমদা খন্দোকপসু য়াই; তশেংবদি
নন্তে । নাকল অমরোমদা এস পি ফাওবদং ফংলবদি খন্দুনা ...

ওকসনঃ ওইজবা খরদং ফংননবা হোৎনবদা মরুপ মপাং ফফম মতম খঙনদবগী
ঐগী দযা কাউবীগনু ।

রোবোটঃ মদু পুন্নমক ওইখবসু খাজনা মৈরাবা মীহাংপা মতীক চাবা দণ্ডি পীনীংবনি
লেম্বা তোক্তদবা মাদে । মহাক তুং-মাঙ নাক-য়েৎ খঙনা শিংবা মীশক্তি
মতীক চাবী এম এ ইংলিস ফার্স্ট ক্লাসনি । রাজনীতি চঙখোলনা হৈ-
শিংই ।

ওকসনঃ মপাগী মচানি । মশক নাইরবা রাজনীতি দল অমগী ইমুংদা চাউরকপনি ।
মৈরাবা হিংলম্বা থোক্‌বদি লমদমসিদা শকখঙনরমগদবনি । অমবু ওইরে
অমবু ওইরে, তশেংনা ঐ খাজমানবীগী মতেঙ পাংনীংই ।

রোবোটঃ হন্দকী মতাংসি তরাইদে । মরমদি হকথেংনবা ওইরুংবনা ।

ওকসনঃ মদুমক চুম্বী । অদুবু মতাং চারবদি থরায় থাদোকপা য়াই । অদুবু য়েংখিবা
তারি । ওকসন শিবা চিংদ্রে ।

রোবোটঃ মদুনা থম্মোয় শেংবা ওইরবদি মতেঙ পাংবা গুমলোইদবগী মরম লৈতে ।

ওকসনঃ ঐ চন্না খক শিররোই । নুপা থোক্‌লা, মথৌ মশক খঙনা শিরগে লেপ্পে ।

রোবোটঃ য়ারবদি রাখল খরদং হেন্না থছবা চঙই । অদুবু খাজমানবী অমুক্তং উন্নদুনা
খঙদোকমিন্নবসু ফৈ ।

ওকসনঃ তাক্সা য়েংজগে, তশেংনমক খাজমানবীসে ঐ কি, মাঙোন্দা দুর্গাগী
শক্তি য়াওবনি অচুম্বগীদমত্তা শিবা কিদবী নুপীনি । মতম খরদং
লোয়নরুংবদা খঙলকপনি ।

রোবোটঃ ঐসু খঙই । মতম খরা ক্লাস পুন্না থেংনমিন্নরকখি । মীয়ামগী ঈহৌশিংদা
মাঙজিন থানা য়াওরকখিবীনি ।

ওকসনঃ অদুবু খাইদগী হেক ওক্সিবদি চহী ছুম্মুতরামঙারোম শুরবা অহল ইবুংঙোদা
ময়ুম পান্নকখিবা মসিসু গুন্তবা গুমদে ।

- রোবোটঃ মসি পুন্সমক লুপা পৈশাগী মণ্ডণ হায়বদুনি । কলেজগী মতীক চাবী
ওজা অমসুনি ।
- ওকসনঃ হৌজিক সি এমগী নুপী ওইরে । অদুবু কলেজগী শিনফম থাদোক্ষে ।
নীতি নীয়ম ঙাক্লা মতম চানা কাবা কুশ্বা চথরি মসিমক তমজনীঙাই
ওই ।
- রোবোটঃ মতম শাংনা লোয়নরকপগী তিন্নরকপগী রাফম খরা ঙাঙনথ্রে । অদুবু
মৈরাবগী মীশি ওসি ফাওবা লোংশিন্দুনা থম্বসি য়ারোইদৌরি । নাথেনবা
হোৎনবদি ফৈ ।
- ওকসনঃ ঐগীদমক থোইনা খঞ্জদে । মরী লৈনবশিংনা ফননবা শীঞ্জগনি ।
- রোবোটঃ মনুং মপানগী রাফম কয়া ঙাঙনা শকুথ্রে । অদুবু থাজমানবী অমুকুং
উন্নদুনা মাগী অপাশ্বা খঙদোকহমীংই ।
- ওকসনঃ য়াই শংবা মতম ফংলবদি উন্নজগে । (মতাংসিদা থাজমানবী একতিভা
অমা তোংদুনা কলেজ কারকই)
- রোবোটঃ ঙাঙনরিঙেদা থাজমানবী কলেজ কারক্রে, মাগী একতিভা তোংদুনা ।
- ওকসনঃ ঐদি মাবু য়ান্না হঙ্গোই (থাজমানবী চঙলজুনা)
- থাজমানবীঃ (য়ান্না চন্না) দাদা ওকসন, ঐথোয় অফিসারগা করি বারী শানরম্মী ।
- রোবোটঃ (য়ান্না ইকায়খুম্ববগা লোয়ননা) মেদাম কলেজ লেঙবীগদৌরিবরা?
- থাজমানবীঃ হোয় কলেজ ফাওবদং ... দাদা ওকসন, তঙাইফদনা য়ান্না অচিনবমক
লৈত্রবদি নোংমতং কোয়থোকপীরকউ, শঙ্গোম গ্লাস অমমমদং
থকমীন্নসি । ইযৌ ইবুংগোসু মপান্দা লৈথি ।
- ওকসনঃ (য়ান্না হঙ্গোইনা) চখোকচরাক্রে, কায়দে ।
- থাজমানবীঃ অদুদি এসু যৌজরুথিগে, (থোকথি)
- ওকসন, রোবোটঃ (পূন্না) যৌবিরসি ।
- ওকসনঃ সি এমগী নুপীনি মশা নহানি, কয়া চমথ্রবা ।
- রোবোটঃ অদুবু থাইদগী ওক্লিবদি ইযৌ ইবুংগোগী নুপী ওইবসিনি ।
- ওকসনঃ ওইজবা খরা ফননবা নংত্রগা পুস্কীবু তরাইনা খন্দোকপা, পান্দম অমগী
মখা পোনবা ওইরম্বা য়াই ।
- রোবোটঃ মশা নহানি, চহী কুনথ্রা কুনথ্রমাথোইরোম ওইগনি ।
- ওকসনঃ মৈরাবগী মমা, ইমা লৈমসু মমা শক্লা য়োজুনা থম্মী । অথসি য়ান্না
লৈথ্রে । ঐথোয়গুম্বা মী মচানা খনবা ওম্বা ওইথোক্ষে ।

- রোবোটঃ ইমা লৈমনা মপাছোংদা ঙাওশীমরগা থাজমানবীদা ঈনসিঙ্গিবরা ।
 ওকসনঃ ইমাদো তশেংনা ঙাওবদি মান্নি । অদুবু কনানা খঙ বা ওমগনি । ইযৌ
 ইবুংঙোনা মাবু কমদৌনা থম্বিবনো অঙকপনি অঙকপা ।
- রোবোটঃ মসি তশেংনমক ইযৌ ইবুংঙোনদি পান্নমদবা য়াই ।
 ওকসনঃ অদুগা কমদৌনা ?
- রোবোটঃ থাজমানবীনা মওং মতৌ য়েংঙ মদবদগী ওইগনি খল্লি ।
 ওকসনঃ মৈরাবা হিংলিঙেদা থাজনা ইমা লৈমবু মমাগুম লুনদি তৌজবনি ।
- রোবোটঃ পুম্মক হৌথবনি । মৈরাবগী কেশচম্মা তুমিমা লোইশিনথিবা য়ারোইদৌরি
 মসিনি ।
- ওকসনঃ মীহাৎ অদুগীদমজ্ঞা ঐ করিসু খন্দে । খল্লদুনসু কান্নরোই হৌথবদি হৌথ্রে ।
 মীহাৎপগী ফংফম থোকপা দণ্ডি মরালগী মতুং ইমা ফংজবা তাবনি ।
- রোবোটঃ মদুদনি খাইদগী লুরকইবসি ।
 ওকসনঃ তশেংনা ঐ থাজগী মতেঙ থম্মোয় শেংনা পাংগনি, থাজগীদমজ্ঞা থরায়
 ফাওবা থাদোকে খল্লি ।
- রোবোটঃ থম্মোয় শেংলেকো ?
 ওকসনঃ শেংলে । ফোঙদোজবা অরাবা অসিনা হেন্না রায়ে ।
- রোবোটঃ ঐসু হল্পগে । অদুবু থাজগা যান্না কুপ্পা রাবী শানহন্নীংই, ঐ যৌরগে
 (থোকথি)
- ওকসনঃ যৌরো যৌরো ঐসু হল্পগনি, (মতোমতা) ঐনা ঐগী মরুপপু নোংমৈনা
 কাপতুনা হাৎথি । মরমসিদা রোবোট, ইযৌ, ডাকু চেন্নদবা থক য়ারোই ।
 মথোয়গী খুজিল ঙাজুনি । মথোয়বু ঐগী খুৎতগী নাছোকপা য়াবরা
 য়েংগে । আইনসিবু মথোয়গী খজুরা; মশা মশাগী ওইজবা ফংলগা
 মীবু মীওইনা খন্দবা ওকসনগী এক্সন মথোয়সু খঙহনগে । রোবোট,
 ডাকু, ইযৌ ইবুংঙো অছমগী মথজ্ঞা লমন খুস্মা ঙমদ্রিফাওবদি খাঙথিবা
 তারি; মসি ঐগী হোংলরোইদবা রাশক্কা ।



নিপানশুবা মতাং

মফম : সি এমগী রেসিডেন্স মতম : অয়ুক পুং তরেং নিপাল
(লৈমা পুঙৌ ফনেক ইনফি অমা শেংলগা চন্দোন চরা ফজনা
খিল্লগা বৃন্দাদেবী খুরুমই)

- লৈমাঃ ইমাগী মৈরাবা ! ইমাদি বারেদা, নঙবু ফুল্লক্কা । অহিং অমত্তা নঙ নমাবু
খাদোজুবদাই, ইমানা হিংলিবসি ইচাগীদমত্তনি । নঙনা ইমাবু নুংঙাইহ্নগনি
হায়রম্বদাই । (হীক হীক কপ্তুনা খুরুম্মী মমিৎতগী পিরাং তৈথোকলগা)
হে ঈশ্বর করিগীদমক ঐখোয়বু পোকপীরম্মী (মতাংসিদা খাজ থোক্কই)
- থাজমানবীঃ ইমা করি তৌরে, অয়ুক অঙনবসিদা ? ইমাবু কনানা করি তৌবীরে ?
- লৈমাঃ ইমা করিসু তৌদে । নুপীমচা, মৈরাবা নখোয় অনীনা ঐবু নুংঙাইহ্নগনি
হায়রগা ইচা মৈরাবসু গুসি ফাওবা মমা ঐগী নাক্তা লাকখিদরে ।
- থাজমানবীঃ নোংমা শোয়দনা লাক্কনি । মহাক লাইরিক মখা তম্বা দিল্লিদা চৎখিবনি ।
- লৈমাঃ ইচানা লাইরিক তম্বা চৎলি হায়বদুদা মখা তাবা গাঙনীংবা গাঙবা
গুম্দ্ৰবনি । মৈরাবনা মপাগী খোসুল লীখীগনি হায়রম্মী ।
- থাজমানবীঃ শোয়দনা তামো মৈরাবনা মপা হাৎপা মীহাৎপদো লমন খুমলনি হায়রম্মী ।
- লৈমাঃ মচা পোকচবগী মমা ঐনা হরাওজফন্নি । অদুবু লমন খুমবদি খক
গুম্দ্ৰোই । মরমদি মীহাৎপদো হিংলমখিগদ্রা চহী ফনা রামথ্রে । মশক
মশাসু খঙবা গুম্দ্ৰে ।
- থাজমানবীঃ ইমা, মৈরাবনা মশক মুন্না খঙই হায়রম্মী । শোয়দনা গুমগনি ।
- লৈমাঃ মাদি অঙাং ওইরিঙৈদনি । মশকসু খঙলম্নোই ।
- থাজমানবীঃ নোংমা মানা ঐঙোন্দা লীরম্মী মশক মুন্না খঙই ।
- লৈমাঃ মাদি কনাদগী খঙলিবা ?
- থাজমানবীঃ মরমদি ঐঙোন্দসু তাক্কুম্দ্ৰে ।

- লৈমাঃ (শাউনা) মমানা হায়বা ইন্দবা মচানি, মৈরাবা, চংলমদাইদা মমা ঐজেন্দা হায়রমদে । মমা কৌবনিনা ঐতনা ইচাবু নুংশিবনি । মথোয়নদি মমা ঐবু খক নুংশিদবা ।
- থাজমানবীঃ মহাক্সা চংলমদাইদা ইমাদি ডাক্তরদা লৈ । মরম খুদীংমক নচা থাজদা হায়রম্মী (মতাংসিদা নোরতোন থোরকই)
- নোরতোনঃ ইতৈমা কাদা শঙ্গোম লৈহৌরে । লেঙশীনবিরসি (মতাংসিদা ফোন লাকই, লৈমা চৎখি)
- থাজমানবীঃ (ফোন পায়খৎলি) হলো হলো মানি ঐ থাজনি । করি তাকপীগদবা কনা অমত্তা লৈতে, যাই হায়বীয়ু । নুমিং নিনি হুমনি লৈখরকপা যাই হায়বা, পাবুং লৈরি । ইধৌ লাকত্রিফাওবা লৈবীয়ু হায়জরগে । চৎচরি । হৌজিক কলেজ পরিক্ষা ময়ানি । থাদোকপা যাদে । ছুটি লৌবদি যাই, অদুবু লৌজররোই ... মস্ত্রী ময়াম মরক মরক্তা লাকই । রোবোটসু তোয়না হংলৈ । ইধৌ থমজরগে (থম্মী)
- নোরতোনঃ করি অনৌবা পাউনো নুপীমচা ?
- থাজমানবীঃ দিল্লিদা নুমিং নিনি হুমনি লৈখদবা যাদরে, অদুনা পাবুংবু হুঙ্ককত্রি ফাওবা লৈবীরম্মু হায়রকই ।
- নোরতোনঃ খঙদ্দেদা তৌরিবসে, ঐদি য়ুমদা হুঙ্কলবনি । অদুবু লৈখখিবা তারেদনা :
- থাজমানবীঃ পাবুং হন্দক্কী নচাগী খুজিল থৌরাংসে তরাই তরাইবা নভে । য়াম্মা কৃপ্পা শেম্বীগদবনি ।
- নোরতোনঃ খরদং হেক খঙনরক্কবদি ইপা ইচা লোইরে ।
- থাজমানবীঃ পাবুং প্লান পূম্মক লোইরে । নুংশা থিবীরুগনু । হন্দক দিল্লিদগী থোরকপগা রোবোট, ডাকু, ইধৌ ইবুংঙো, ওকসন পুষা অমুজং কাসিদা পূম্মবা শীল্লবদি পূম্মক মঙ্গল ওইরগদবনি । কাগী মায়কৈ খুদীংমক বোম ফিট লোইরে ।
- নোরতোনঃ ইবেম্মা রাখল খরদি লুনা থছবা ফৈকো ।
- থাজমানবীঃ পাবুং ঐ লোহিনা ভাব তাঁজে । য়াম্মা হেনা শিংনা হোৎনজবনি । (মতাংসিদা ডাকু হবাগাডী খৌজিল্লকই) পাবুং ডিপুটি সি এম লাকপিরি, লেঙশীনবীয়ু ।
- ডাকুঃ (য়াম্মা কোইদনা) ঐথোয়গী সি এম হুঙ্ককনি হায়বগী পাউ ফংবীরবা নত্ৰা ?

থাজমানবীঃ (যান্না তপ্পা) হৌজিজা ফোন লাকই নিনি ছমনিদি লৈখদবা যাদ্রে
হায়রকই।

ডাকুঃ অতৈ করি করি পাউ মখাদি ?

থাজমানবীঃ সারসু হংলকই। যান্না লুবা ওইরবদি সারদা পাউ পীরকে হায়রকই।
ঙাইহাক পোথাবীয়ু শঙ্গোম, কোফি থকখিসি (রোবোট গাড়ী খৌজিল্লকই)

ডাকুঃ মন্ত্রী কনানো ?

থাজমানবীঃ পুলিশ অফিসার রোবোটনি।

ডাকুঃ চঙল্লকউ। মতাং ফনা চারে। মীতোপ থোইদোকপা লৈতবা নৎত্রা ?

থাজমানবীঃ লৈতে (ইমুংদা চঙখি)।

ডাকুঃ রোবোট চঙল্লকউ চঙল্লকউ করি অরুবা থবক লৈ ?

রোবোটঃ (ইংইখুন্নবা রাফমগা) সার থোইদোকপা অরুবা লৈজদে। চুমা ইপু
ইনুংঙা ওসি হুন্সকনি হায়বদুদা চঙজরকপনি।

ডাকুঃ মহাক হুন্সকরোই মদুগী পাউদু তমগে চঙল্লকপনি। নিনি ছমনিগী তুংদা
হুন্সকনি : নঙগী পোটিংদু শান্তি ওইরিকো, শেছোক লম্বীদি কমদৌবা ?

রোবোটঃ (যান্না কিনা) থোইদোকপা ...

ডাকুঃ শেছোক লম্বী ফংত্রবদি অপান্না মফম হায়য়ু ঐখোয় খাই লৈরিঙেসিদা।

রোবোটঃ সার ঐদি ইক্ষালদা সুম লৈজগে হায়জরিবনি।

ডাকুঃ কবিগীনো মীনা শেছোক লৈবা মফমদা তন্নরি। ইক্ষালদবু করি ফংগনি।

রোবোটঃ হৌজিকী মতমসিদা শেছোক লৈবা লৈতবা থোইনবু খল্লুদ্রে।

ডাকুঃ অদুদি নঙসু শেলসি খরদি পায়রেনে।

রোবোটঃ মদুগী রা নৎচদে।

ডাকুঃ মখংগী ইলেকসন কুমগে খল্লবরা ?

রোবোটঃ মদুসু খঞ্জদে।

ডাকুঃ অদুদি করিগীনো নঙনা ইক্ষালদা লৈবা পাল্লিবসি। মরম অমদি লৈফম
থোকই। (মতাংসিদা নোরতোন অচা অথক কোফিনচিংবা পুরদুনা
থোরজুনা টেবলদা থম্বী) কাদা অঙাংশিং অমত্তা লৈত্রবরা ?

নোরতোনঃ লৈ. মখোয় মনুংদা থবক খরা শীজিল্লরি। করিসু কায়দেদা
তেঙবাঙনবনি। (চঙখি)

ডাকুঃ পোথাবীয়ু পোথাবীয়ু।

- রোবোটঃ সার যান্না তান চারে উন্নজবা ।
- ডাকুঃ করি হায়নীংবা, হায়য়ু ঐখোয় লৈরিঙেসিদা, তম্বা ওয়া নন্তে সরকারসিদি ।
- রোবোটঃ সারখোয় ময়ামগী মতেঙনা ঐগীদমক হোৎনবীরে ।
- ডাকুঃ হৌজিক করি অমুক পান্নি ঐখোয়না ওয়া ওইরবদি পাঙথোকসু ঙাই ।
- রোবোটঃ (মমীং মনা কোয়না য়েংলগা) মৈরাবগী কেশ অদু যান্না কল্লা চপখৎলকই ।
- ডাকুঃ মাগী কনা লৈদুনা । মমাদুসু ঙাওরি ফৈরি তৌরবনি । সিদা লৈবঙম তৌবনি ।
- রোবোটঃ অতৈ কনানা নন্তে, সি এমগী মায়কৈদগীনি ।
- ডাকুঃ (শাউনা) চরোদা তায়োমবা বানি ।
- রোবোটঃ (তম্বা) অতৈ কনা নন্তে সি এমগী নুপীনি ।
- ডাকুঃ খাজরুন্, খাজরুন্, নখোয় পুলিসবী শেল তান্নবা থিনরকপা ওইরিনিদা ।
- রোবোটঃ সার, যান্না মরু ওইবনি ওকসনসু উন্নজররে ।
- ডাকুঃ মাগা উন্নবগী দরকার লৈত্তে, কেশ অদু মাঙহনখো হায়রগা ।
- রোবোটঃ ওকসননা পীরিবা পাউখুম তরাইবা নন্তে ।
- ডাকুঃ মানা করি হায়রিবা ?
- রোবোটঃ মৈরাবা হাৎপদা শিজীমবা নোংমৈ, মৈরাবা হাৎনবা শরৌ মরম কয়া লোইনা হায়দোরকনি, মমৈদা চেমগদবসি সার, সি এম, ঐনি ।
- ডাকুঃ নুংখা থিরুন্ মশা শিনবা মশানা শীনবা হৌনদে । মদুনা অশেংবা ওইরবদি সি এম হেক লাকপগা মরী লৈনবা ঐখোয় পূন্না ঙাঙনবা তাবনি ।
- রোবোটঃ মদুমক পামজৈ সার ।
- ডাকুঃ মদুবু বা ওইনা লুনা খল্লুন্, হৌজিকীসি ঐখোয়গী সরকারনি । অদুবু মদু নঙনা যান্না লুনা লৌরবনিনা সি এম লাক্কাগা পূন্না খল্লনবা নঙনা শীল্লু ।
- রোবোটঃ মদুগীদমক ঐ লোইনা শীঞ্জরগে ।
- ডাকুঃ রাফমদুনা হোন্না লুরক্কাবদি পূন্মক মাঙহনবা তাবনি ।
- রোবোটঃ ওকসনগী রাফম, সি এমগী নুপীগী রাফম তরাইবা ওইগনি নীংদে ।
- ডাকুঃ মনীং থুংদবা খরনা মশা মশাবু অরাফম তানীংবা কনাসু লৈবা হৌনদে । শিখ্রবা মীবু ফল্লকহনবা যাবা ওইথোক্তে; মমা অঙাওবী অদুনা হায়বা ওইরম্বা যাই ।
- রোবোটঃ মমাগী ফিভমদু খাজবদি রাৎলি, অদুবু মখোয়গা অহিং নুংখিল লৈমিন্নবনি ।

- ডাকুঃ মদু ওইরগনা সি এম লাক্সগা মমা অঙাওবীদু লোইশিলহন্নবা শীনবা তাবনি ।
- রোবোটঃ অমবু ওইরে অমবু ওইরে রাফমসি যান্না কুপ্পা থন্নবদি দরকার ওইরে !
- ডাকুঃ ওকসননা যান্না কন্না হোৎনবগী মরম খরদি লৈ, ঐসু চিনেবা খরদি ফংই ।
- রোবোটঃ রাফমসি ওকসনগী মফমদগী নন্তে । মীহাৎ অসিদা থাজনা থিগৎলকপা মান্নি ।
- ডাকুঃ অদু ওইরবদি মমাগী খুজিল খৌরাং ওইবা তাবনি মমা ঙাওদে, ঙাওশিলবনি । ফরে পুন্নমকসি সি এম দিল্লিদগী হুন্নকপগা খুদোংচাবা অমা য়েৎননবা হোৎনবা তাবনি । (মতাংসিদা থাজমানবী থোরকই)
- থাজমানবীঃ খুদীংমকপু হরাও তয়াস্বা ফোঙজরি ।
- ডাকুঃ ঐখোয়সু হুন্নগে, হয়েং সি এম লাক্সগা করিনো করিনো ফোঙনরসি । (হৌগৎলগা যান্না লেন্না খৌশাদবগী মওংদা চৎখি) রোবোট লৈহৌখিদ্দা ? ঐদি খরা মাঙ থারন্নগে ।
- রোবোটঃ সার ! (ইকাইখুন্ননা) ফনি ঐসু লাকচরগে ।
- থাজমানবীঃ কপি অনৌবা পাউ লৈবগে । থবক মখা কদায় যৌনা চঙশিনবীরগে ?
- রোবোটঃ অনৌবা পাউ হায়ববু ওকসন ওসিসু রাবী শানবদা থোইদোকপা অহোংবা তমজনীংঙাই লৈতে ।
- থাজমানবীঃ তশেৎনমক ঐ ওকসন উন্নরগা রাবী খরা শানীংই ।
- রোবোটঃ মহাকসু মদু পান্না লৈহৌই । তশেৎনা তেঙবাঙনীংই তন্মী । ডিপুটি সি এমবু রারৌবগী মমি তাই ।
- থাজমানবীঃ মদুমক খুইদগী চুপ্পা ওইগনি খল্লি । ঐগী নোলেজদসু ... অদুবু মতম শাংদোকহনবা ঐ পামদ্রে ।
- রোবোটঃ হন্দকী সি এমনা দিল্লিদগী হুন্নকপগা পুয়া ফন্মীন্ননবা শীঞ্জরগে মদুমক শোয়দনা ।
- থাজমানবীঃ মদুগী প্লান. ডিপুটি সি এম, ওকসন পুন্নমক শুনা ...
- রোবোটঃ হৌজিক ডিপুটি সি এমনা হায়রন্নে । অদুদি ঐসু হুঞ্জরগে (থোকখি)
- থাজমানবীঃ যান্না ফগনি যৌবীরসি । (খৌশাদনা) ঐগী প্লানসিবু চুগদৌরবরা! ঐনা মখোয় মরমক পুয়া লোইশিনবা ওমদবদি মায় পাকপা ওইথোজে । (মতাংসিদা নোরতোন চঙলকই)
- নোরতোনঃ নুপীমচা! ডিপুটি সি এম, রোবোটকী রাবীদি ময়েক শেংলে ঐ লোইনা

তারে। মথোয় মথোয়গী মরাল খঙলে। অদুবু থবকসি তরাইবা নঙেকো।

থাজমানবীঃ চুম্মী পাবুং ওসিফাওবা ঐসু খল্লি। ওম্বা ওমদবা ঈশ্বরনা শীনবীবনি। মৈরাবা, ইমা লৈমগী মফমদা ঐনা থমগিবশিং ইলেকসন মমাওদা মদুগীদমক ঐ চপ চাবা লমন শিংনীংই। রাজনীতি তৌবা হায়বসি ইশাগী ওইজবা থিবা নঙে।

নোরতোনঃ হৌজিকী মতমসিদা মশাগী ওইজবা থাদোকুপা মীয়ামগী, অচুমগী শক্তম ওাক্লা চৎপা মীশক কনানু লৈরমদ্রে।

থাজমানবীঃ কোংগ্রেং মনুংগী মুক্তা, ইরোলনুংদা মণি, করিসু ওকফম খোঙে। পুঙ্গী অসি অচুম্বা, অশেংবগীদমক কথোকপা ঐ পাম্মী।

নোরতোনঃ ইচাগী অনীংবা অচুম্বা ওাক্তনি! অচুম্বগী মফম শোয়দনা ফংগনি।

থাজমানবীঃ ইমা লৈমা, মমাওদা মৈরাবা ভোট লেপনবা ওাঙনরকপদা ওকয়া যাখিদে। ঐবু থাজবদগী যাখি। অদুবু ইমাগী রাফম পুন্মক ওসি চীখদনা চুল্লে। মৈরাববু পোকপা অহলসু ভোটতা লৈখিদে।

নোরতোনঃ মদুমক চুম্মী! মীহাং অদু কনানসু ওসি ফাওবা দণ্ডি পীখিদে। মশকসু ফোঙনখিদে।

থাজমানবীঃ ইমা লৈমনা হায়বদি ইপু ইবুংগো গী খুজিন ওাক্তনি হায়বীখি।

নোরতোনঃ মদুমক তশেংনা চুল্লবনি। মতমদু মৈরাবা চহী অনী অঙ্কলোমগী মতমনি।

থাজমানবীঃ ইলেকসন অমদা মপা হাংখিবা, ইলেকসন অমদা মচাবু লেইশিনখিবা পাজল থৌনা মংপনি। মদুগীদমক ঐনা লমন খুমনীংই।

নোরতোনঃ থাজ!

থাজমানবীঃ পাবুং! ঐনা লেপিবসি মৈরাবগী নঙে, তোঙ্ক-তারবা মতু শোঙ্ক-বশিংগীনি।

নোরতোনঃ মদুমক তশেংনা চুল্লবনি। ওসিদি ইপাসু নীওমদবা কয়া লাক্রে। মতম অমদা মীয়ান্না মৈরাবগীদমক লাও-খোংলম্বা, ওসিদি তুমিৎ ফাওবা লৈখিদে। মসিবু অর্থ খোঙ্কিবরা?

থাজমানবীঃ মদুগীদমক্টা নচা হিংলি, ওাঙথোকখিবা বাদি ওাক্রুবা ফে। নুপীমক ওইজরবসু ঐদি ওাক্তনি খল্লি।

নোরতোনঃ মথোয় মরিগী খৌরাং ইপা থাজরুদে। অদুবু ইচানা হায়বদগী থংনবা কা অমদা টেপ রেকোর্ডিং তৌশিনহৌবদগী ময়েক শেংনা খঙলে।

- থাজমানবীঃ মসিগী মখা তাবদা মখোয় মরিগী টেপ লৌশিনবা তাবনি । ঐখোয়গী লৈরবা কা খুদীংমক লোইনা ঐনা টেপ রেকোর্ডিং ফিট তৌরবনি ।
- নোরতোনঃ মসি খঙনরকুবদি অফবা ওইরোই । মৈতৈ মচাশিং পুকচেল যান্না পীক্রে ।
- থাজমানবীঃ ঐখোয়গী কাগী ফিট পুন্নমক ঐনা মোরেদগী ব্রম্মা মচা অমদা শিন্নবনি করিমত্তা মকা ফোঙনরক্কাই ।
- নোরতোনঃ অদুগা মখা তাবদি কনাগী মতেঙ লৌরি ?
- থাজমানবীঃ হৌজিক্কীদমক ঐনা লাইরিক পারগা হোৎনরি । সি এমগী মখোল মরিগী মথক ইথং থংবা কাসি ঐনা টেপ ফিট তৌখিনি । খৌরাং পুন্না লোইরে । খাইদগী লুবা রাফম খুদীংমক মথক থংবা কা নংত্রগা অন্দরগ্রাউন্দগী কা অনীসিদা! শিজীন্নে ।
- নোরতোনঃ অন্দরগ্রাউন্দগী কা লৈরবা মফমসিদা !
- থাজমানবীঃ ফুট তরামঙা কুনগী রুম অমা লৈরি । মসিদসু চখবা যাই । মসিনা হোন্না খুদোংচাবসু লৈ । ঐসু খল্লি মফম কদায়দা থবকসি চখসিগে ।
- নোরতোনঃ থবক খুদীং তবাই তরাইবা নত্তে ।
- থাজমানবীঃ মথক্তা বোম ফিট তৌবদি লোইরে । মথক্তা তৌবনা নীংখায়রজ্জুনা তারকপদসু শিননবগী উপাই ওইগনি । অদুগা মখাদি কা খুদীংমক্কী তোপই । সাউঙ প্রফনি ।
- নোরতোনঃ নুপীমচা সি এমদি খঙদ্রা ?
- থাজমানবীঃ করিগী খঙদনি । মাগী অপাশ্বনি, মরমদি ঐনা শীনবনি । লাইরিক ঢাইঙ হৈতবগী খুদোংচাবা ঐনা লৌজবনি ।
- নোরতোনঃ মখাগী অন্দরগ্রাউন্দগী কাদি কনানা শাখি ?
- থাজমানবীঃ মসি কেরলাদগী মীওই নিপান্না নুমিং কুমিরোমদা নুমিদাং পুং অমদগী মরি ফাওবা মীতোপ চঙহন্দনা শাখিবনি ।
- নোরতোনঃ মদুগী কান্নবনা করিনো ?
- থাজমানবীঃ ইপু ইবুংঙো সি এম লাইরিক হৈতবগী বানি ফঙবা লৌশিং যান্না হৈ, মহাক্কা মুকুবা তরাইবা ওইদে ঐসু খঙই ।
- নোরতোনঃ ওছোকা জ্ঞান লৈরমখবা ...
- থাজমানবীঃ শেঞ্জা-থুমজা অঙকপনি অন্দরগ্রাউন্দ ওভরগ্রাউন্দগী তোঙান তোঙানবা শঙ্গ কয়া লৈরি ।

নোরতোনঃ মহাকী শাজৎসি নুপীমচা নঙবু ইপা হোয়া চিংনরক্রে ।

থাজমানবীঃ পাবুং ঐডোন্দগী মহারুদি হেঙ্কোই । মচাশিং যাওবা অমত্তা খঙ হন্দে ।

নোরতোনঃ ঐনা মহেঙ্কে খল্লিবদুগী হেনবা অমা লৈ হায়বসি মতম চুপ্পা কাউদবা ফে ।

থাজমানবীঃ পাবুং নুংশা থিবীগনু । পাপ কয়া তৌরুবদি পাপনা চাদুনা শিজবা মশানা তাজবনি ।

নোরতোনঃ নঙনা শীল্লিবসিদি পাপনৎত্রা ?

থাজমানবীঃ ঐসু মদু খঙই । ঐনা হোৎনরিবসি মীয়ামগীদমন্তনি; অসুক মিনুংশি লৈতবা লৈবাক প্রজাশিংগী খনদবা মীশক অমা মাঙহনবা ঈশ্বরনসু শোয়দনা তেঙবাঙগনি ।

নোরতোনঃ মমৈখংদা অরোনবা খঙনরকুবদি মরাল লৈতবা মৈরাবগী নমা অঙাওবী ইতৈমা লৈমদা তারোইদ্রা ?

থাজমানবীঃ তশেংনা ইমা লৈমা ঙাওরে । ঐনা মাবু মতম চুপ্পা লায়রেংজরি । মতম খরগী মমাজুদগী ভেলরদগী অফাওবা ডাক্তর কৌথোক্রে । নোংমা শোয়দনা ফরকনি ।

নোরতোনঃ নুপীমচা ঐসু য়ুমসিদা লৈবা য়ান্না চিংনরক্রে । মৈবু কৈদৌনুংদা ফিন্মা কুপ্পা ওইথোক্রেই ।

থাজমানবীঃ চিংনবীগনু পাবুং । নচা থাজগী প্লান লোইবা ফাওবা যাওবীয়ু । মীয়ামগী তেঙবাঙসু শোয়দনা ফংগনি । মৈরাবনা পামজরহা পান্দম লায়রবগী মীচঙ ঐ শোয়দনা ওইরগনি । চহী অনী অহ্মসিদা ঐগী থোনা অমুঙং য়েংবীথো ।

নোরতোনঃ পুলিশ অফিসার রোবোট তরাইবা নভে, ডাকু ডিপুটি সি এম মীয়ান্না কিনরিবনি, ওকসন তৌঙহা শিবা কিদবা মীশক্লি । মসিদা ... নঙনা ...

থাজমানবীঃ পাবুং অচুস্বগী মফম শোয়দনা লৈগনি । নচানা হোৎনজরিবসি অচুস্বগীদমন্তনি লায়রবশিংগী অনৌবা লম্বী থিবনি । ওইজবা থিবশিং মবুক ফণ্ডবশিং তুম্মা মাঙহনবা ঈশ্বরনা তেঙবাঙ শোয়দনা পীবীগনি ।

নোরতোনঃ মদুগী থাজবা ফংলবরা ?

থাজমানবীঃ ফংলে । মরমসু লৈরে । লম্বীসু চাউনা উরে, নচাগী খরদং তেঙবাঙবীয়ু । মীতোপ খঙহনবা যাদবা কয়ানি ।

নোরতোনঃ নুপীমচা নঙগী থবক তরাইদে । নাকোং অনীশুনা তাবা যাদবা যাওরে । ইপা নুংশা থীরে ।

থাজমানবীঃ মদু পুন্নমক চুন্নী । মরম অদুনা সি এমগী গাক্রিবা সিকাঈ খুদীংমক
মৈতৈ মচা অমত্তা যাওহন্দবসি নচাগী খৌরাংনি । শেল থুম খুদীংমক
বেঙ্ক একাউন্ট হাংদবা কয়াসু লৈরি । সি এম ওইবসিদি লমদমসিদা
লুপা পৈশাদি ঈশিং ঈচাওগুন্নি । মদুননি শিবা কিনদ্রিবা ।

নোরতোনঃ নত্তে নুপীমচা ডিপুটি সি এম কা হেন্না হৈশিংবনি ।

থাজমানবীঃ চহী তরামরি তরামঙা মন্ত্রী ওইরব্বনি । এসু হৌজিক মশক মুন্না খঙলে ।
মশাগী ওইজবা থিবদা মহাক্কুন্না অমত্তা যাওদে । (মতাংসিদা ওকসন
চঙলকই)

নোরতোনঃ চঙলকউ চঙলকউ করি হায়নীংই । বারী শান্নহৌরো (ইমুং চঙখি)

ওকসনঃ চুন্না ঐগী ঠিকাগী বিল কায়হৌনবা শোই অমত্তা ।

থাজমানবীঃ লুপা কয়াগীনো দাদা ওকসন ।

ওকসনঃ লুপা লাক্ষ তরাহমদেইরোমনি । চেঙ চিংবগীনি ।

থাজমানবীঃ করিগী বারি, দাদগী লমন যান্না তোঙ্কি । দরকার লৈবা খুদীং যানবা
শীজ্জগে । নুপী অঙাং থিবদি পোথারে ?

ওকসনঃ পুন্সী অসি শিবা ওইবা হায়বদু ... ঐদি টিকেট ফংজরে ।

থাজমানবীঃ (নেক্কা) ওহোকা মোন্দা নুংঙাইজনা, অদুক যান্না ঠিকা তৌদুনা তাল্লিবা
শেনফমদু কনাগীদমক্কা ?

ওকসনঃ ইমা বাবা, ইমুং মনুং খুই লৈরিনা ।

থাজমানবীঃ ওসি এসু যান্না নুংঙাইজরে । ঐথোয়না অঙায়া পুন্নমক ফনবা তৌদুনা
তেঙবাঙজগনি । অদুগা ঐথোয়গীসু মতেঙ খরদি পাংবীযু । নত্তে
ঐগীসু ...

ওকসনঃ সি এমগী ইমুং ওইথিবদগী ঐথোয়গা লোয়নরকপা কাউবীরবরা হায়বনি ।
সি এমগী ইমুং মনুংদবু করি বাৎকনি ।

থাজমানবীঃ মৈতৈ পাউরৌদা নিংখৌদসু মৈতাল রাংলি হায়নরিবদুনি । অদুবু ঐগীদি
মৈতালদা নত্তে অরাৎপসি ওহোকা যামথ্রে ।

ওকসনঃ ঐনা ওয়া মতাং থোক্কাবদি থরায় ফাওবা থাদোজুনা তেঙবাঙজগে ।

থাজমানবীঃ নুপামচানি হায়নথিবদি হোংনফদে । অদুবু মমাঙদা থাজবা ওমদ্রিবসি
চুমথোক্কাবদি ফৈ ।

ওকসনঃ মমাঙদা হায়বদি ?

থাজমানবীঃ মৈরাবগী ইলেকসন মতমদা রাফম কয়া মৈরাবগা দাদা ওকসন, ঐ

খাইদগী লুবা রাফম কয়া ঙাঙনখি ।

ওকসনঃ (নুংশা স্বর হোন্দোরা) চুম্মী লাল্লি হায়বা ওমদে । ওকসনসু খাইদগী চাউবা সিয়ান তৌখি ।

থাজমানবীঃ মৈরাবা লৈখিদ্রে, অমুক হুঙ্করোই, অচুম্বদি লেঙদনা লৈরি ।

ওকসনঃ পূন্মক চুম্মী অশি-অচঙ রাফংনবা য়ারোই, ঐসু মৈরাবগী লমন শিংগে থল্লি । ইমা লৈমা ফজনা ঙাওরে । ইমানা ঙাওরমদবদি ঐগী ইতীক ইথৌনাসু খঙলমগনি, মৈরাবা শিবা নুমিত্তগী ইমা জ্ঞান তাখিদবদু ওসি ফাওবা ...

থাজমানবীঃ মৈরাবগী যেৎকী পাম্বোম দাদা ওকসন লৈরি, ওইগী পাম্বোম থাজ হিল্লি, থরায় যাওদবা হকচাং ইমা লৈমা লৈরি । মসিদা কপিগী তোপ্পা খন্দোকফম থোকপা লৈ ।

ওকসনঃ থাজ ! রাফমসি তরাইদে । ইমা লৈমা ঙাওরিবসি ফহনবা ওল্লবদি ইমাগী মমাঙদা চপ চাবা লমনগী মশক ময়েক শেংনা উৎনীংই ।

থাজমানবীঃ মদুমক তশেংনা চুম্মী । অদুবু ইমাগী চহী মতাং, অদুবু ঐনা কুপ্পা শিন্দুনা লায়য়েংলি । খরদি ফরকপা মাল্লি ।

ওকসনঃ ফরকপা ওইসনু । ইমাগী পুন্সীদা মৈরাবা মীহৎসিগা অনীরক থেংনবনা ওইরম্বা য়াই । মৈরাবা মীহৎকী মতাংদা মীহৎপা য়ান্না লায়না পুথোকপা ঐগী দায়তুনি । অদুবু ...

থাজমানবীঃ মীহৎপা থিবদা মতেঙ খরদি পাংবীয়ু । দাদা ওকসন, ঐনা থম্বোয় শেংলবদি ইমা লৈমা ঙাওবা শোয়দনা ফবসু ওইসনু ।

ওকসনঃ অচুম্বগীদমক কদায় ফাওবা লেপ্পা ঙু স্বীগনি থাজ ?

থাজমানবীঃ ঐসু থরায় ফাওবা থাদোকচগে ।

ওকসনঃ সি এমগী নুপী অমনা ...

থাজমানবীঃ তশেংবনি দাদা ।

ওকসনঃ শেংলেকো থাজ ?

থাজমানবীঃ শেংলে । ঐগী মরম খঙবীবা নত্ৰা ?

ওকসনঃ মতম খরদং খাঙবীয়ু, ঙাইবীয়ু ওসিদি মতাং চাদে । ঐগী চিংবসু লৈরি । মীহৎপদি লৈরে । মশানা সরেন্দর তৌনবা শেম শারি । ঐসু য়ান্না কুপ্পা থিগৎলি ।

থাজমানবীঃ দাদা ! রাফমসিবু ?

- ওকসনঃ তশেংবনি, থিগৎপিনবা যাওদ্রবরা হায়দুনা লৈরুবনি । অদুবু ঐগী
খোঙলোয় ...।
- থাজমানবীঃ খোঙলোয় নত্তে ঐ খৌবুনি ।
- ওকসনঃ ঐগীদি দায়তুনি । হীরম অহমদা পেন্দবগী, অচুম্বগী খোঙথাঙনি ।
- থাজমানবীঃ মীহাৎপা তশেংনা খঙবীরেকো ?
- ওকসনঃ খঙলে খঙজরে চেনবদি তৌবীগনুকো ।
- থাজমানবীঃ ঐ থাজনি ।
- ওকসনঃ ঐসু খঙই, অদুবু সি এম অমগী নুপীনি । ঐগী কা যৌরকপদা মীওইবশিং
মতীং খঙনগনি ।
- থাজমানবীঃ মদুমক পরিক্ষানি, যান্না নুংঙাইজরে, দাদা ওকসন অচা-অথক খরদি
রারীনা নীংশিংলুদ্রে ।
- ওকসনঃ হয়েং মতম চাবদা চামিন-থকমিন্নরসি, ঐসু হুগে (থোকখি)
- থাজমানবীঃ দাদাগী শেনফমদুগীদমক পূম্মক ওম্ননবা হোৎনজগনি । (চৎখিবা
মায়কৈদা য়েংদুনা) মীওইবসিবু থাজনখিগদ্রা অদুবু য়েংবদি তোকপা
য়াদে । ঐগী খৌরাং শোয়দনা মায়পাকপা ওইহ্নবীয়ুকো । (মতাংসিদা
লৈমা থোকই)
- লৈমাঃ থাজ চাক ঈশিং, ঐ নঙবু ওইরিবনি মৈরাবসু কৌরকউ । (চঙখি)
- থাজমানবীঃ ইমা য়ারে মীয়ামসু হনত্রে, চঙজরকুগে । মীশিং অসিবু থাজবা
য়রিবরা ? অদুবু য়েংবদি য়েংলগে ওমদ ওমদ্রগা ইতোমতা থরায়
থাজখগে । (চঙখি)



মাপলশুবা মতাং

মফম : সি এমগী রেসিডেন্স মতম : অযুক

[লৈমা চন্দোন চরা নিংখিনা থিল্লি, পুঙৌ ফনেক ইনফি অঙৌবা শেং চাদুনা
মপি ঈরা চেমা মায়কৈ মরি ওন্দুনা লাই খুরুম্মী !]

- লৈমাঃ ইমাগী মৈরাবা ! নঙবু ঙাইবদা ইমাদি বারেদা মমানা হায়বা ইনবা
মচা ওইয়ু হায়বনিকো; (হীক হীক কপই) নিঙমখিদেদা ইমাদি ...
- নোরতোনঃ (খোরজুনা) ইতৈমা, করিগীনো অদুক থম্মোয় শোক্লিবদুবু, নচানুপীনা
থঙইবীদ্রবরাও ?
- লৈমাঃ ইমাগী মৈরাবা নুমিং কয়ানি ইমাবু ঙাইহনখিগদগে ?
- নোরতোনঃ ইতৈমা হকচাংদু য়ান্না শোক্লিনি খরসু পোথাবিবা ফৈ ।
- লৈমাঃ চুম্মী, পোথাবনা পুস্কীবু শাংদোকহল্লি; ইমাগী মৈরাবা ইমাবু
পোথাহল্লরো ।
- নোরতোনঃ খরসু কাউথোকপিয়ু, অকাউবনা পুস্কীবু নুংঙাইহল্লি ।
- লৈমাঃ কাউদনবা মীওইবনা হীদাক ফাওবা চানরিবনি ।
- নোরতোনঃ মদুসু হকচাংদা শোকহল্লি, পুস্কীবু তেনশীলহল্লি ।
- লৈমাঃ অদুবু হীদাক্কী মতেং য়াওদনদি হিংবা ওমদ্রে । নিংশীংবনা অরাবা কয়া
মাইয়োরহল্লি । অদুবু পুস্কীগী ওইনা পোথাবা পামলে । (কল্লকই)
মৈরাবা ইমাবু পোথাহল্লো । (মতাংসিদা কেথবী মশা নান্না চঙলকই)
- কেথবীঃ পাবুং ইচে থাজ লৈখিত্রা ?
- নোরতোনঃ লৈ লৈ । করিগীনো নঙনা লাকথোজুনা ... (লৈমা মথোল থোজুনা
কপ্পা কপ্পা চঙখি)
- কেথবীঃ ইচে থাজদগী রাফম অমত্তা !
- নোরতোনঃ ফম্মু ফম্মু ঐ কৌথোকপিরক্কে । (চঙখি)

কেথবী: (মতোমতা কোয়না চমুনা য়েংলগা) মসিননি প্রজাশিংবু মস্ত্রী, এম এল
এ ফাওবনা কাউথোক্লিবা; যাই কাউথোকপা মতীক চায়। (থাজ থোরকই)

থাজমানবী: কেথবী, করি লৈরে; নহালগী বারীদু কমদৌবা?

কেথবী: বা লোইনত্রে। নুমিং ফাওবা লেপ্পরল্লে।

থাজমানবী: আই এ এস বীরেন্দ্রগা শোয়দ্রে?

কেথবী: শোয়দ্রে।

থাজমানবী: নুমিৎনা করম্বা মতমদা?

কেথবী: লাক্লিবা ফাইরেলগী হুম্মি পানবদা লুহোংবা।

থাজমানবী: অদুগা ওরাং আই পি এস রাজেন্দ্রনদি ঐঙোন্দা পাউ অমা টেলিফোন্দা
হায়রকই।

কেথবী: রাফমদু ঐসু মঙোন্দা ফোঙদোকপা ওমদ্রে। মদুগী মতাংদনি ঐনা
লাকচরিবা। ইচেনা মতেঙ খরদংদি পাংবীদবা যাদ্রে।

থাজমানবী: রাফমসি তরাইদে। অমনা ঐগী ইখৌমকসু ...

কেথবী: চুম্মী। অদুবু মতো করম্বা শেংদোকসিগে হায়বসিমদি ইচেগা তানজনীংই।

থাজমানবী: ইবৌ সি এম ওসি পৃং মাপল মখায়দা থুংলরগনি। সি এম হেক লাকপগা
মখোয় অয়াস্বা সিদা লাক্লি।

কেথবী: মদুগী পাউসু পাবুংনা তম্মী। মতাং চাবা ফংলবদি খঙ হঞ্জনীংই।

থাজমানবী: অফিসার মশেল মরস্তা অমগা অমগা ...

কেথবী: অফিসার মশেন্দি খরবু ফরি, লুরিবিদি ওকসননি।

থাজমানবী: ওকসনদি অদুক হাক্লা লুনা খঞ্জুরনু, মাগী দায় ঐনা পুগনি।

কেথবী: লাইরিক লাইশু মতীকচানা হেইইদ্রবশিং বাখল খহুবা ওম্বগী চাং যান্না
রাংলি।

থাজমানবী: ওকসন মমাঙঙৈগী ওকসন নংত্রে। জ্ঞান ফজনা তারে। মতমসিগী
শেঙাও পায়বা তোপ তোপ্পা মীশক অমা হায়বদু ওইরে। লৌশিংসু
লৈরে থম্মোয়সু চাউরে। ফরে মসি ফন-ফনবা শীল্লসি; অদু নঙগী
থবকী মতাংদুদি?

কেথবী: ওরাংদগী জোইন তৌজরে।

থাজমানবী: রিমসতনিকো?

কেথবী: মানি।

থাজমানবী: লাইবক যান্না ফরে।

- কেথবীঃ ঈশ্বরগী খৌজাল হায়বদুনি ।
- থাজমানবীঃ মতমসিদদি মীগী খুৎশেমনে ।
- কেথবীঃ মদুসু কায়দে । অদুদি ইচে, ইধৌ লাকুবদি ঐখোয় ড্যাডিসু অফিস কাগদবনি, মসিনা মাগী মখৌনি ঐসু হঞ্জরগে ।
- থাজমানবীঃ ফরে ফরে, ঐ থিন্দেক্ররোই ।
- কেথবীঃ যাজরে ইচে; অদু ঐগীদো অমুঙদি নিংশীংবীয়ুকো । (থোকথি)
- থাজমানবীঃ হোয়দা হোয়দা (নোরতোন চঙলকই)
- নোরতোনঃ নুপীমচা ওসিদি ইপাসু হঞ্জগে, যুম থাদোকপসু কুইমল্লে ।
- থাজমানবীঃ চাক চারগা হনবীরো পাবুং ।
- নোরতোনঃ ঐ চাক চাররোই ।
- থাজমানবীঃ যুমদা কনানা অমুক থোংবীদৌরিবনো ?
- নোরতোনঃ হকচাংসু ওরাংদগী ঈনুং নুংঙাইতে । চাবা তুমদরা কৈনো চানীং-থক্কাংবসু অমঙা পোক্তে ।
- থাজমানবীঃ ফরেনে অদু ওইরগা । অদো পাবুং ঐগী থবক পুন্নমক শেম শাবা লোইরে শোয়দনা মঙ্গল ওইরনি । অমরোমদা পাবুং লেতবনসু হেন্না ফরনি ।
- নোরতোনঃ অদুনি নুপীমচা । অদুবু থবকসি তরাইবদি নঙেকো । থিয়োরিগা প্রাজিকেলগা য়ান্না খেন্নবনি ।
- থাজমানবীঃ থবক্তি শোয়দনা মঙ্গল ওইগনি । ওসিদি কলেজগীসু অটোবা ফক্সন অমা লৈ ঐনা প্রেসাইড ভৌগদবনি । প্রোগ্রাম অসি নুমিৎ মঙা তরানি মমাঙদগী শীল্লবনি ।
- নোরতোনঃ ডাকু, রোবোট, ওকসনগী পাউনা কমদৌবা ?
- থাজমানবীঃ পুন্নমক পুন্নবগী মফম মতম চপ চানা লৈরে । মসি পুন্নমকসি তারকুবা শীল্লবনি ।
- নোরতোনঃ রোবোট মীতা য়ান্না লুবনি, পুলিসনি, হৈ শিংবনিকো ।
- থাজমানবীঃ পুলিসকী হৈ শিংবনা থাজদগী হেঞ্জোই । মাঙদা চংপগী অশোয়বদু তুংইনবনা শিং শিংনা খঙই ।
- নোরতোনঃ মী অমা হাংপা ফাওবা কদাইনো হায়রিবসিদা নঙনা মরি পুন্না লোইশিন্নবা হোংনবা লায়না থক লৌগনুকো ।
- থাজমানবীঃ ওপ্সমক শোয়দনা লেপ্পবনি । অমেরিকাগী বাথোক থাজদনা থোকথিবনি । অচুপগী জয় হায়বসি শোয়দবনি । ঐগী রাখল লাকুবদি ঐসু মাঙজখিবা য়াই ।

- নোরতোনঃ শিবগী মখা তাবা করিসু লৈত্রে । শোয়দবা হায়বসি ইশাগী বাশক্তা লৈরে ।
- থাজমানবীঃ করিমত্তা শোয়ররোই খল্লি । মরম পুন্নমক রোবোটনা ফজনা ঐঙোন্দা তস্বীরবনি ।
- নোরতোনঃ রোবোট মশাগী ওইজবদা থিবা পুলিস অফিসারনি হায়বসিদি কাউবা চুমদে ।
- থাজমানবীঃ ঐ চপ চানা খঙ জরে । ওইজবা থিবিদি ওইজবা ফংনবা হোৎনবদা মাঙ জবা তাবনি । পাবুং যুমদা হনথিবসিনসু ফরে ।
- নোরতোনঃ নমা লৈমদি কমদৌবা ?
- থাজমানবীঃ ইমাগী ঐসু খল্লী; অদুবু ঈশ্বর লৈরি, শোয়দনা তেঙ বাঙবীগনি । ইমাদি নুমিৎ খুদীংগী শনি মন্দিরদা পূজা কৎলি । পূজা চৎথিবগী তাজা অদুদা শীঞ্জবনি । শনি মন্দিরদগী কালিমাই অমুক চৎলিবনি ।
- নোরতোনঃ মহাক্সা মী থাইগা মান্দবসিদা ...
- থাজমানবীঃ অচুস্বগীদমক ঈশ্বর লৈরি ।
- নোরতোনঃ অশোয়বা হায়বসে মীওইবগী খক থাদোক্সা যাদে । মিনা হকচাংগী তুং কোইন ইমবশ্বসনি ।
- থাজমানবীঃ হেক ঙ্মিবমখে শোয়দনবা মতম চঙনা শাগৎচরক্সবনি ।
- নোরতোনঃ মদু ইপাসু খঙই ।
- থাজমানবীঃ পাবুংসু ঈশ্বর খুরস্বীয়ু । মরালনা মপোং ফারবা মখোয় মরিগী পুস্বীদি শোয়দনমক লোইরগদবনি ।
- নোরতোনঃ শোয়দনা মায় পাক্সগনিকো ?
- থাজমানবীঃ মফম মতম চপ চানা শীঞ্জো । মসিমক্তি পাবুংসু খঙবীরনু । ঐসু সি এম ওকপা যাওরম্নগা কলেজগী ফক্সন যাওবা চৎলগনি ।
- নোরতোনঃ অদুবু মী হাৎপা হায়বসে তরাই তরাইবা নঙে, মৈরাবা হাৎপা খঙনরক্সিবসিনি, খক লোৎপা যাদবনিকো ।
- থাজমানবীঃ মদু লাক্সি হায়জদে । ঐগী প্লান অসি খঙনরজুনা ঐবু ফাবা পুনবা তৌরবসু ঐগী লাইবক ফবনি । করিসু খঙনদনা লৈখবসু হোন্না লাইবক ফে । (মতাংসিদা রোবোট চঙলকই)
- নোরতোনঃ ইবুংঙো রোবোট চঙলকউ চঙলকউ । (থোকথি)
- থাজমানবীঃ অনৌবা করি ?
- রোবোটঃ ওসি সি এম হক্সকনি; পুং মাপল মখায়গী সিদ্যুলনি ।

- থাজমানবী: ঐসু পুং তরামখায়দা কলেজকী ফক্সন অমা প্রেসাইডভৌগনি। এয়ারপোর্ট ফাওবা ওকপা যাওরন্নগা কলেজ চৎগনি।
- রোবোট: সার, ডিপুতি সি এম ডাকু, ওকসন ঐখোয় মরিগী য়ান্না কনফিডেন্সিয়ল ওইবা মীটিং অমা নুংখিল পুং অমদা শীঞ্জবনি। মৈরাবা হাংখিবগী মতাংদা মরী মথোঙ পুন্নমক খঙদোরুরগা মরাল লৈবদু কনানো হায়বদু ময়েক শেংনা খঙনরগনি।
- থাজমানবী: ঐগী হায়ববু হেক ওল্লিবমথৈ পছহন্দবা হায়বসি ঐখোয় সাহেবকীসু ঐগীসু অফবনি। ঐনা হায়রিবসিবু লাল্লব্রাও?
- রোবোট: মদুমক অচুশনি। করিগুশ্বদা রাফমসি লিক ওইহ্নখিবদি যাদ্বেকো। অদুনা খরা হেন্না সেক্যুর ওইবা কা অমদা শীনবা চুশ্মী।
- থাজমানবী: মদু পুন্নমক সেকেন্ড ফ্লোরগী মমাঙ থংবা কাদুদা ফগনি। সি এমনসু খাইদগী চেকশীল্লবা কানি হায়দুনা মরঃওইবা অবোনবা পুন্নমক তানফম ওইরিবনি।
- রোবোট: মেদামদি?
- থাজমানবী: ঐনা মমাঙদসু নিংশীংজখিবদুনি থবক অসিদা এবু চেন্নহাবীগনু। সি এমনা খঙথংবদি ঐখোয়গী থৌরাং খক ফরোই।
- রোবোট: মদুসু চুশ্মী। অদুবু মরম খরদদি মেদামবুসু যাওহুঞ্জনীংবা লৈ। ওসিদি অচুশ্বা অমদি শোয়দনা খঙনরগনি।
- থাজমানবী: তঙায় ফদ্রবদি কলেজদা টেলিফোন তৌবীরগা খঙহ্নবীরকউ। হেক য়ারিবমথৈ ঐনা খিগৎলকপনি হায়বসি ফোঙদোকপিদবা ফৈ।
- রোবোট: সি এমনা কন্না চপখৎলকপা তারবদি...?
- থাজমানবী: অদুদনি য়াদ য়ারকত্রবদি কলেজদা ফোন তৌবীরকউ হায়জরিবসি।
- রোবোট: রাফমসিদা লৈখায় অমা তাহন্নবা ডিপুটিসু কন্না ইন্টরেস্ট লৌরিবনি। ডিপুটিনা হায়বদা সি এমনা য়াদবসু লৈরোইদা।
- থাজমানবী: অফ-ফস্তু পুন্নমক ডিপুটিনা শীনবা গাজনি। অশীল অরাওদা খাইদগী হৈ শিংবা অমনি। পুন্নমক মঙ্গল ওইনবা শীনবীরো। মতাংসি যৌরবদি চেকশীনবীদবদি যাদ্বেকো!
- রোবোট: মদু অচুশ্বনি। ঐসু হুঞ্জরগে এয়ারপোর্টতা উন্নরসি (থোকখি)
- থাজমানবী: (মতোমতা) হে ঈশ্বর অচুশ্বগী মঙাল খরদং পীবীয়ু। ওসিগী থবক অসিমক মঙ্গল ওইহ্নবীয়ু। হৌজিক থৌরাং পুন্নমক লোইরে। অরোইবা

পোৎশক অসি থমগদবদা মঙায়রে । মসিদি কনাগুন্না অমত্তা খঙহনবা,
মসিগী মনিল ফংহনবা যাবা নন্তে । ইথন্তনা পাঙথোকচগদবনি ।
(মতাংসিদা লৈমা থোরকই) ইমা ওসিসু শনি মন্দিরদা চংগীগদা ?

লৈমাঃ নোংমা লেপ্পা যাদে, চৎকনি, অদুগা কালিমাইদসু য়ৌগনি ।

থাজমানবীঃ ওসিদি মন্দিরদা পূজা লোইরবা মতুংদা ঐগী কলেজরোমদা লাকপীযু
য়ান্না রাগদ্রা?

লৈমাঃ করিগী বারুনি । যাই, ইমা ইচাগী কোলেজদা লাক্কে ।

থাজমানবীঃ ইমা, মৈরাবা পাক লাকপা যাররোই । (মতাংসিদা টেলিফোন লাকই,
পায়) হলো ... মানি থাজনি ... হোয় ... ঐ শোয়দনা য়াওজগনি ...
থমজরে (থম্মী) ইমা সি এম ওকুবগী রানি ।

লৈমাঃ মৈরাবনা তৌরকপ্রা ?

থাজমানবীঃ ডিপুটি সি এমদগীনি । ইমা ঐ ইমুংদা থবক খরা অমুক্তা লোইশিজ্জগে ।
ওসিদি অরুবা থবক খরসু লৈ (চঙথি) ।

লৈমাঃ (মতোমতা) ঐগী ইচা মৈরাবনা মমা এবু অসুক তাথীনা বারৌরিবা
করিগীনা । মতম কুইশিল্লকলে মমাগী নাক্তা লাকখিদবা (কপ্পকই)
মৈরাবা নঙ ইমাবু থক নুংশিদিবরনে । ইমাগী য়াথং ইনগনি হায়বদাইনে
নঙবু! মমানা মচা নুংশিবগা মচানা মমা নুংশিবগা মমানা নুংশিবতনা
হেপ্পিদকো ।

ওকসনঃ (চঙলকুগা) ইমা মেম সাহেব লৈবীদব্রা?

লৈমাঃ মেম সাহেব হায়ববু কনানো ?

ওকসনঃ এবু শক খঙবীদিবরনে ইমা ?

লৈমাঃ (জ্ঞান তানা) নন্তে নঙবু মৈরাবগী মরুপ নংত্রাও ?

ওকসনঃ মানি ঐ ওকসননি ।

লৈমাঃ নঙনা মৈরাববু শোয়দনা পুরক্কনি হায়রগা অসুক কুইনা লোজুনা লৈরিবদি
করিগীনা ?

ওকসনঃ ঐ লোৎপা নন্তে ইমা ।

লৈমাঃ মৈরাববুনা নঙনা কদায়দা থৈদোজুনা থমন্ত্রবা ?

ওকসনঃ মৈরাবগী মরম খুদীংমক মেম সাহেব থাজমানবীদা হংবীযু । মহাক্কা
মরম লোইনা খঙবনি । নন্তে মেম সাহেবপু লৈতবরা ?

লৈমাঃ করিনো ইবংঙো মরম মোকপা, ময়ুমদা লৈতনা কদায়দা লৈরুনি ।
মথৌ চৎনবগী থৌরাং তৌরিবনি ।

ওকসনঃ অরুবা রাফম অমগী অমুজ্জ উন্নজনীংবনিদা ।

লৈমাঃ ইবেম্মগা উন্নবা লাকপসে মশা-মশাগী কান্নবা থিবা ঙাডা লাকই ।
নহাক্কীসু নশাগী কান্নবগী ওইরিনিনে নত্ত্রাও ? ফরে ফরে ঐ
কৌথোকপিরক্কে ।

ওকসনঃ ইমা ।

লৈমাঃ (কৌই) নুপীমচা, খাজ, ইমাগী খাজ ?

খাজমানবীঃ (ইমুদগী খুন্নকই) করি হায়বগে ইমা, থোকচরক্কে (খাজ থোরকই)

লৈমাঃ ইবুংগোসিনা উন্নজগে হায়রীয়ে (ওকসন্দা) থোরকএ উন্নরোকো (চঙথি)

ওকসনঃ ওসিসি সি এম লাকপা শোয়দ্রেকো ?

খাজমানবীঃ শোয়দ্রে, অয়ুজ্জা টেলিফোন ফংনরে । হৌজিক ঐ এয়ারপোর্টতা ওকপা
চৎলগনি । পুং মাপল মথায়দা লেন্দিং তৌগদবনি ।

ওকসনঃ ঐনা লাকইবসি মরম অমা লৈরে ।

খাজমানবীঃ করি মরমনো?

ওকসনঃ ওসি নুংখিল পুং অমদা সি এম, ডিপুটি, রোবোট ঐথোয় মরি অরুবা
মিটিং অমা লৈ খঙ বীরব্রা ?

খাজমানবীঃ ঐ খঙজদে । 'পাউসিবু কনাদগীনো ?

ওকসনঃ পুলিশ অফিসার রোবোটকী পাউনি ।

খাজমানবীঃ অদুদি চুন্নমগনি । অদুম নিংখীনা তানবীয়ু ।

ওকসনঃ ঐগী অরেপ্পনি । ডিপুটি সি এমগী মচানুপী কেথবী আই এস অফিসার
অমগা লুহোংবগী মতম লেপ্পত্রে ।

খাজমানবীঃ ঐদি তাবু তাজ্জি ।

ওকসনঃ ঐদি মথোয়গী ঐ পাউ কুপ্পা লৌরি । ঐ মথোয়দা করিমতা য়েৎলরোই;
ঐসু ঐগী, মথোয়সু মথোয়গী ।

খাজমানবীঃ মদুমক ফৈ । নুপামচা ওইবগী নুপা থোকপা থৌনানি ।

ওকসনঃ পুন্সী হায়বসি শিবা ঙাইবনি । অদুবু শিবা তারবসু মওং তানা শিনীংই ।

খাজমানবীঃ রাফমসি নীংবা কায়বগী মওং মাক্কিদা ।

ওকসনঃ মীওইবনা করম্মা মতমদা নীংবা থুংববু য়াওন্নত্রবগে ?

খাজমানবীঃ মদুমক তশেংনা চুন্সী ।

ওকসনঃ অচুন্সদি মতম চুন্সদা লেঙদনা লৈরি । লিলনা মখুল চঙলমদাইদা চুন্সকই
হায়বদনি ।

থাজমানবীঃ অচুম্বদু থিদোকপিয়ু ।

ওকসনঃ মিটিংদদি শোয়দনা খঙনরগনিনা; অদোমসু খুদজা খঙবীরনিদা ।

থাজমানবীঃ ঐদি কলেজগী তঙাইফদবা ফংসন অমা প্রেসাইড তৌজবা তারি ।
এয়ারপোর্ট ফাওবদং যৌরল্লগা কলেজরোমদা চৎচত্রনি । পূন্মক
ফনবা শীনবীয়ু ।

ওকসনঃ ফরে ফরে । ঐগী রাফমদুসু মতাং চাবদা অমুক্তং নিংশীংবীয়ু ।

থাজমানবীঃ পূন্মক শোয়দনবা শীঞ্জগে । তাঞ্জা ফংলবদি হোরেল উন্নরিঙৈদা অমুক্তং
নিংশীংবীয়ু । পূন্মক নহাকী মীশক ঙাজুনি, অদোমবু লুনা তৌজবনিদা ।

ওকসনঃ ফরে ঐসু হোরেল মিটিং মতম চানা যাওনবা হোৎনজগে, হঞ্জরগে ।

থাজমানবীঃ যৌবীরো, মঙ্গল ওইবীয়ু (ওকসন চৎখি মথন্তা) হে ঈশ্বর অচুম্ববু শক্তি
পীনবীয়ু । থৌরাং অসি মঙ্গল ওইহনবীয়ু । (তপ্পা তপ্পা চঙখি) ।



অরোইবা মতাং

মফম : সি এমগী রেসিডেন্স মতম : নুংখিল পুং অমা তারমদাই।

সেকেণ্ড ফ্লোরগী মমাঙ থংবা কা

(ইবুংঙো সি এম মাগী মওং তারবা চৌকীদা ফম্মী। কাগী লৈতেং মওং তানা শেম্মী। অকোয়বদা সোফা থাই। কোয়না ফম্মীদুনা মিটিং তৌবা যাবগী মওংনি। নাকন্দা রোবোট লৈ।)

ইবুংঙোঃ রোবোট মখোয়শিংদু কৈদৌরে পুং অমা চপ চানা হায়বদাইনে। হৌজিক মিনিট তরামুস্তা ঙায়রে। ডিপুটি নখোয় অনীনা শীঞ্জিবসি য়ান্না লুবনি; মফম মতম শোয়নবা যাদে হায়রগা মখোয়না কৈদৌরবা ?

রোবোটঃ শোয়দনা যৌরক্কানি। ডিপুটি সি এমনা য়ান্না লুনা তাকপীবদগী শীঞ্জবনি।

ইবুংঙোঃ অদুবু শোয়দ্রবরা হায়বা ?

রোবোটঃ টেলিফোন্দা অমুকসু রিমাইন্দ তৌজথ্রে। মতম চানা শোয়দনা যৌরক্কনি।

ইবুংঙোঃ ডিপুটিবুদি ওসাই ঐবু ওক্কুন্দা চেকশীন্না হায়রমবনিনে। (তাঞ্জাসিদা ডাকু চঙলকই) হায়নরিঙৈদা লাকপু লাকএ।

ডাকুঃ (ইকাই খুন্ননা) ঐ খুরুমজরি।

ইবুংঙোঃ ফম্মু ফম্মু।

ডাকুঃ (ফম্মী) ফল্লকপদা ঙায়বনিনা খরদি বাবীরমগনি। অদুবু রাফমসি কুইথবা চুমদে হায়দুনা তঙাইফদনা অথুবা ওইনা ফম্মীন্নবা শীঞ্জবনি।

ইবুংঙোঃ তহা-তহাবদৌনা খিঙং তপথবকা য়াখিদ্ৰবনিনে ?

ডাকুঃ যাদবা মতাং অমা লাকপদগীনি।


ইবুংঙোঃ ফরে, রাফমবু করিনো ?

ডাকুঃ ইচানুপী কেথবী আই এ এস বীরেন্দ্রদা সারনা হায়বীদুনা থাজথ্রে; লুহোংবগী মতম লেন্নথ্রে।

- ইবুংঙোঃ মদুদা করি অকায়বা লৈরবগে ?
- ডাকুঃ ওকসনবু মতম অমদা শিজীল্লখিবদু ... ।
- ইবুংঙোঃ অদুদা হৌজিক কৈদৌরবা ?
- ডাকুঃ ঐখোয়না শেব্বীদুনা মহাকসু অচৌবা ঠিকাদার অমা ওইরে ।
- রোবোটঃ রাফমসি ঐ হেস্তা শমজিঞ্জরগে ।
- ইবুংঙোঃ হায়য়ুনে ।
- রোবোটঃ সার রাফমসি লুশিল্লকইবনি । হৌজিক মৈরাবা হাংপগী রাথোক অসি ইনৌ নৌনা অমুক চোংখোরক্লি । কেশ অসি মাঙহনবা য়ারোইদৌরি ।
- ইবুংঙোঃ ঐনা হোম পায়বনি । কনানা কমদৌনা থিগৎলকইবা ।
- ডাকুঃ রোবোট রাফমসি ময়েক শেংনা ডাঙনহৌরসি ওকসন যৌরকত্রিঙেদা ।
- রোবোটঃ কেশ অসি মাঙহনবা য়াবা মতাং ওইদ্রে ।
- ইবুংঙোঃ মৈরাবগীদমজ্ঞা চোংখোকপিনবা কনাসু লৈত্রে । মমা হায়রা জ্ঞান তাদনা ঐগীদা লৈরে ।
- রোবোটঃ মতাংসিদা ওকসননা ...
- ইবুংঙোঃ ওকসননা কৈদৌরবা ? মাসু কোক লোইশিনথ্রবদি করি কায়বগে ?
- ডাকুঃ মদুমকনি পামজরিবসি ।
- রোবোটঃ মদু অকায়বা লাকপদগীনি । রাফমসি লুশিল্লকপদগী ওসিগী মীফম অসি শীঞ্জবনি ।
- ইবুংঙোঃ লুশিল্লকপগী মরমদু করিনো হায়বা ?
- ডাকুঃ ঐগী ইচানুপী কেথবীগা ওকসনগা মরী লৈনরম্মী, মদুনা মৈরাবা হাংপগী মরমদসু অমা ওই ।
- ইবুংঙোঃ পাখং লৈশাবীনহ্রা ওইরিবিশংগী বারীদুগা ঐখোয়গা বরিসু মরী লৈনফম থোজেনা ।
- ডাকুঃ মতাং খরদা ...
- ইবুংঙোঃ অদুদি করম্মা, কনানা কমদৌনা হৌজিক অমুক ফোঙদোরকপা ?
- রোবোটঃ নৌনা থিগৎলকপা লৈবদগীনি ।
- ইবুংঙোঃ লায়থ্রবা মেটরদুগী মাঠা অদুক হাক্সা শাবা হৈনদে । খৌনা ফবা শারকপা খুদীং লোইশিল্লগা লোইরে ।
- রোবোটঃ ওকসন মশা মাঙজথ্রবসু রাফম অসি ফোঙদোরক্লি অসিনি ।
- ইবুংঙোঃ মখৌনা য়াম্মা ফরগনা মহাক লোইশিল্লেনদনা । ফরে য়েক্সবা থম্বা চুমদে ।
- নখোয় ঐগী ইতীক খঙলীবা নথ্রো ?

- ডাকুঃ অদুবু ওকসন লাক্কা মাগী চপচাবা অমতংদি খঙদোক্কা সার ।
- ইবুংঙোঃ নখোয়না হায়রীবসিনদি মহাক লাক্কা দবা মাপ্লেদা ।
- রোবোটঃ শোয়দনা লাক্কা । টেলিফোন্দা নিংশীংবদা শোয়রোই হায়রকত্ৰবনি ।
- ডাকুঃ মহাক্কা খরা খেঙ থরকপসিদুম ঐখোয়দা ফরবনি ।
- রোবোটঃ মদুমক তানবা ঐনা শীঞ্জবনি ।
- ইবুংঙোঃ ঐগা ওকসনগা ঙাঙনগে নখোয় তাও । ওসিদি অরোইবা ওইনা পাঙথোকসি । ঐদি মৈরাবা হাংপগী মতাংসি শুকখন খঙ্কুবনি ।
- ডাকুঃ ওকসন ওসিদি শেঞ্জাও পায়বা অমা ওইরে । মাগী শক্তি খরসু লৈজরে ।
- ইবুংঙোঃ মহাক্কা শেঞ্জাও, মাগী শক্তিদুনা কৈদোদোঁরিবা, মাবু মুন্না খঙই । ঐখোয়গী লম্বীদা কনামন্তা খুরৌ থাংহনবা যাদে ।
- ওকসনঃ (যান্না লেন্না চঙলকই) পূন্মকপু খুরুমজরি (খুক্কা) এবু ওইনবীরম্মনি ।
- ঐগীদি ঐঙোন্দা তাকপীরকপা মতমদু চপচানা লাকচবনি ।
- ডাকুঃ ওইনদেদা ঐখোয়সু যৌরকপদা মঙায়রি ।
- ইবুংঙোঃ (শাউরপ্পা) ওকসন ঐ পাউ লোইনা তারে । মথা শাংথবা কান্দে, হৌজিক নহাক্কা অপাম্বা করিনো ?
- ওকসনঃ (ঙক্কা) রাফমসিবু ... ?
- রোবোটঃ মৈরাবা মীহাংকী মতাং ...
- ডাকুঃ মানি কেশতুগী মতাংদনি ।
- ইবুংঙোঃ শেংনা শেংনা ফোঙদোক্কা । ঐদি ঐগী লম্বীদা খুরৌ থাংবা যাদে ।
- অদুনা মতম মতমদুদা তৌফম থোকপা পূন্মক তৌত্ৰবনি ।
- ওকসনঃ ও, রাফমদুগী ... ? মদুদি ঐসু ভাব তাইজে ।
- ইবুংঙোঃ মৈরাবা হাংপসি ওক্সমনি মসিদা করিসু লান্দে । মথা তানীংঙাইসু লৈএ ।
- ওকসনঃ অদুবু কেশ অসি ওসিদি নৌহৌননা চোংথোরকএ ।
- রোবোটঃ সরকারগী কেশ চহী কয়া চঙবা যাই, অদুবু মাঙহনবা যারকুবগী মতাংসু লাকই । তশেংনমক মীহাংসিদা ওকসন চেম্লে ।
- ওকসনঃ মীহাংসিদা ঐনা দবা তাবা তারবদি চেম্লেবিবা অতৈসু অমত্তা লেন্না থারোই ।
- ঐনা তৌবা ওম্বা শক্তিসু লৈ ।
- ইবুংঙোঃ (নোক্কা) করম্বা শক্তি, হা ওকসন করি শক্তিনো হায়বা ?
- ওকসনঃ মৈরাবা হাংপদা শীজিলখিবা পিষ্টোল সার রোবোটকী সার্ভিস গননি

মৱম পূন্মক পাবুং ডাকুনা শীনবনি । মীহাঙ্গুগী মাষ্টৱ ব্ৰেন পাবুংনি ।
 ইবুংঙোঃ নঙোন্দা তশেংনমক হকথেংননা নেকপদি কনাননো ?
 ওকসনঃ মতমদুদা এবু ইযৌগী যুমদা কৌবীৱগা পাবুং ডাকু অমদি ইযৌ ইবুংঙোনা
 পুন্মা লুপা লীশীং য়াঐঐ শিন্নবীখিবদুনি ।
 ৰোবোটঃ নোংমৈ ঐনা খুংশীমৈ । লুপা লীশীং য়াঐঐ ইযৌ অমদি ডিপুটি অনীনা পী ।
 ওকসনঃ মানি ।
 ৰোবোটঃ হৌজিক ময়েক শেংলে ।
 ইবুংঙোঃ ৰাফমসি ঐথোয় মৱিদা লৈৱে । অদুবু হৌজিক ঐনা হোম পায়ৱী সি
 এম ওইৱি । কেশসিদা চেন্নবা ফাইল খুদীংমক থিদোক্ত্ৰগা মৈ থাদোকখিবা
 তাই । যাদ যাদ্ৰবদি ফাইলশিং লেবা অফিস কাশিং মৈ থাগদবনি ।
 ওকসনঃ হৌজিক্তি ঐঙোন্দদা থঙজীনবা য়াৱৱেই ।
 ৰোবোটঃ মীহাংসিগী ৱাৱী পূন্মক ওকসমা লোন্না টেপ ৰেকোৰ্ডিং তৌদুনা থনমলে ।
 ইবুংঙোঃ ৰাফমসি অচুম্বৱা ওকসন ?
 ওকসনঃ তশেংবনি । ঐথোয়না ঙাঙন-শক্নখিবা খুদীংমক ঐগীদা ৰেকোৰ্ড তৌদুনা লৈ ।
 ডাকুঃ (হুৱগা) ওকসন নঙসি ঐদি য়ান্না চন্না খল্লুই ।
 ওকসনঃ মী অমা হাংপা হায়বসি অৱায়বা নঙে । মদুগী মৱম খঙনা চঙশীজ্ববনি ।
 ইবুংঙোঃ (নুংশা স্বৱ হোন্দোক্ত্ৰগা) টেপ ৰেকোৰ্ডিং অদু ঐসু অমুক্তদি তানীংইদা ।
 ওকসনঃ হৌজিক য়াওজৱি । মৈৱাবা মীহাংকা মৱী লৈনবশিং হৌবদগী লোইবা
 ফাওবগীনি ।
 ইবুংঙোঃ ফৈ তাথোকসি অদুদি । ওকসন নঙ লৌশিং লৈনহৈ ।
 ডাকুঃ ফৱবসু ফত্ৰবসু লালহৌলুপ অমগী লীডৱ ওইৱম্বিবনিদনা ।
 ওকসনঃ (টেপ ৰেকোৰ্ডৱ পুথোজুনা থাবা হৌই; ময়াম চেকশীন্না তুমীন তুমীন
 তানবা হোংনৈ । খঙহৌদনা কাদুদা অহৌবা বম মথং মথং পোকখায়ৱকই;
 চেছোকপা নঙহৌদনা মৱিমক কাদুদা বমন্না পাবুং মিনচাই পোংচে
 পূন্মক পুমচাই চাই)



ଅମର ବାହିଓ-ଡାଟା

[illegible]

२१ नवी जाते जाते, १९९७

૨૧ ટેકનોલોજી જાનકરિ ડાયાજ, ૧૯૭૨

४। उजिधी बनिपुर, (१वा चक्र) १९९६

७। ७निधी यपिपुत्र, (२३या पक्ष), १९९६

৮। ডাক্তার বাবু, ১৯৯৭

१०। कैरवीटो नाइनि आयाज (२७वा पुदमम), १९७९

১২। বাজলনা বাজলমবে, ২০০১

१४। ईजनि, २००७

१७। निराः (२७वा शतक) २००४

समाप्त । श्रीसिद्ध महादेवाय नमः । श्रीगुरुभ्यो नमः ।

ଅନୁବିଧି ଅନୁସାରେ ଶେଷରୁ ଆରମ୍ଭ କରି ଶାନ୍ତି

ମହାତ୍ମା ଗାନ୍ଧୀଙ୍କ ନୂତନ-ଆନ୍ଦୋଳନର ସମ୍ପର୍କରେ